



విప్లవ కమ్యూనిస్టుల పక్ష పత్రిక

సంపుటి : 50 సంచిక : 7&8 విజయవాడ 20-8-2017 పేజీలు : 12 వెల : రు.5.00

ప్రాంతీయ సమగ్ర ఆర్థిక భాగస్వామ్యం

భారత ప్రజలపై దీని దుష్ప్రభావాలు

ప్రాంతీయ సమగ్ర ఆర్థిక భాగస్వామ్యం (ప్రా.స.ఆ.భా) 16వ విడత చర్చలు జూలై చివరివారంలో జరిగాయి. ప్రాసఆభా అనగా ఆసియా - ఫసిఫిక్ ప్రాంతపు 16 దేశాల మధ్య ప్రతిపాదిత వాణిజ్య ఒప్పందం. వీటిలో పది ఆసియా దేశాలున్నాయి. అవి బ్రూనై, కంబోడియా, ఇండోనేషియా, మలేషియా, మయన్మార్, సింగపూర్, థాయిలాండ్, ఫిలిప్పైన్స్, లావోస్, వియత్నాం. వీటితో స్వేచ్ఛా వాణిజ్య ఒప్పందాలున్న మరో ఆరు దేశాలున్నాయి. అవి : భారత్, చైనా, జపాను, దక్షిణ కొరియా, ఆస్ట్రేలియా, న్యూజీలాండ్. భారత్‌కు ఇప్పటికే ఆసియా దేశాలతోనూ, జపాను, దక్షిణకొరియాలతోనూ స్వేచ్ఛా వాణిజ్య ఒప్పందాలున్నాయి.

ప్రాసఆభా గనుక ఆమోదించబడితే, ప్రపంచ జనాభాలో సగం దాని పరిధిలోకి వస్తుంది. ఈ ప్రాంత ఆహార అవసరాలలో 80 శాతం పండించే చిన్న సాగు క్షేత్రాలున్న 42 కోట్ల రైతాంగ కుటుంబాలున్నాయి. ప్రపంచ ఆర్థికంలో నాల్గోవంతు - 75 లక్షల కోట్ల డాలర్లని అంచనా - ఈ 16 దేశాలకుంది. కనుక ఈ ప్రాసఆభా చర్చలు సాగుతున్న తీరునూ, అది ఆమోదించబడితే భారత ప్రజలపై దాని ప్రభావాన్నీ లోతుగా పరిశీలించవలసిన అవసరముంది.

ప్రాసఆభా ఒప్పందంపై చర్చలు 2012లో కంబోడియా రాజధాని నామ్‌ఫెన్‌లో ప్రారంభమయ్యాయి. ఇంతవరకూ 16 విడతలుగా చర్చలు జరిగాయి. 17వ విడత చర్చలు 2018 ఫిబ్రవరి 27న జపానులో కోబె నగరంలో జరుగనున్నాయి. ఈ చర్చలకు సంబంధించి అధికారిక ప్రకటనలేమీ లేవు. చర్చలను రహస్యంగా వుంచుతున్నారు. అయితే అప్పుడప్పుడూ చర్చలలో వున్న డాక్యుమెంట్లను పత్రికలకు లీకు చేస్తున్నారు. కనుక తలుపులు మూసివేసి సాగుతున్న ఈ చర్చలను గురించి తెలుసుకోవటానికి అనధికారికంగా బయటపెట్టిన డాక్యుమెంట్లే ఆధారం.

ప్రాసఆభా చర్చల్లో అనేక దేశాలు 'ఫసిఫిక్ సముద్రతీర భాగస్వామ్యం'ను దానిలో కూడా పాల్గొంటున్నాయి. దీనిని అమెరికా సామ్రాజ్యవాదం ముందుకు తెచ్చింది. ఇంతకు ముందెన్నడూ లేనంతగా గుత్తపెట్టుబడిదారుల అనుకూల షరతులనందులో చేర్చింది. దీనికి వ్యతిరేకత వచ్చింది. 'అట్లాంటిక్ సముద్రాంతర వాణిజ్య ఒప్పందాన్ని' కూడా యూరపు దేశాలకు అమెరికా ప్రతిపాదించింది. యూరోపియన్ యూనియన్, ప్రత్యేకించి జర్మనీ, ఫ్రాన్స్‌లు దీనిని తీవ్రంగా వ్యతిరేకించాయి. ప్రాసఆభా కూడా పైవాటి స్వభావాన్నే కలిగి వున్నది.

ప్రపంచాన్ని కుగ్రామం చేస్తామంటూ సామ్రాజ్యవాద దేశాలు ప్రపంచీకరణ వ్యూహాన్ని ముందుకు తెచ్చాయి. దానిలో భాగంగా 'గాట్' స్థానంలో 'ప్రపంచ వాణిజ్యసంస్థ'ను నెలకొల్పాయి. పెట్టుబడి, శ్రమలు తరలివెళ్ళేందుకు ఎలాంటి ఆటంకాలు లేని స్వేచ్ఛా వాణిజ్యం సాగాలన్నాయి. ఆ విధంగా మూడవ ప్రపంచ దేశాల వనరులను కబళించేందుకు పూనుకున్నాయి గానీ తాము మాత్రం రక్షిత విధానాలను అనుసరించాయి. డబ్ల్యుటీఎఫ్‌ను మించిన అవకాశాలను పొందేందుకూ, దాదాపు తనలాంటి వాణిజ్య నిబంధనలనే ఇతర దేశాలను పాటించేట్లు చేయటానికే అమెరికా సామ్రాజ్యవాదం ప్రాంతీయ వాణిజ్య ఒప్పందాలను ప్రతిపాదించింది. వాటిని మిగిలిన సామ్రాజ్యవాద దేశాలు వ్యతిరేకించాయి. అదే సమయంలో, అలాంటి ఒప్పందాలనే మూడవ ప్రపంచ దేశాలపై రుద్దేందుకు పూనుకుంటున్నాయి. ఇది సామ్రాజ్యవాద దేశాల మధ్య పెరుగుతున్న పెనుగులాటనూ, కుమ్మక్కూనూ తెలుపుతున్నది. ఈ పెనుగులాట - కుమ్మక్క దోపిడీని మరింత తీవ్రం చేయటం కోసమే.

బయటపడిన ప్రాసఆభా డాక్యుమెంట్ల ప్రకారం సభ్యదేశాలు ప్రాసఆభాలో పేర్కొన్న సరళీకరణ కంటే మించి ఎక్కువ చర్చలు ఇప్పటికే తీసుకొని వుంటే, వాటినుండి వెనక్కు వెళ్లరాదు; డబ్ల్యుటీఎఫ్ కోరినమేరకే తీసుకుని వుంటే ప్రాసఆభాలో వున్నట్లు మరింత సరళీకరణను చేపట్టాలని నిర్దేశిస్తున్నది.

ప్రాసఆభా ఒక వాణిజ్య ఒప్పందం. సరుకులు, సేవలు, పెట్టుబడి మదుపులు, ఆర్థిక, సాంకేతిక సహకారం, పోటీ, మేధోపర హక్కులను దీని పరిధిలోకి తీసుకురావటాన్ని లక్ష్యంగా కలిగి వుంది. బయటపడిన డాక్యుమెంట్లను పరిశీలిస్తే ఇది భారత వ్యవసాయం - అనుబంధరంగాలనూ, పారిశ్రామికరంగాన్నీ, ఔషధరంగాన్నీ, చిల్లరవస్త్రకాన్నీ, సేవారంగాన్నీ దుష్ప్రభావానికి లోనుచేస్తుంది.

వ్యవసాయరంగం

బయటపడిన డాక్యుమెంట్లలో పెట్టుబడి మదుపు విభాగంలో ఒక నిబంధన వుంది. ప్రాసఆభా సభ్యదేశాలన్నీ ఇతర సభ్యదేశాల నుండి వచ్చే పెట్టుబడిదారులను అన్నిరకాలుగా దేశీయ పెట్టుబడిదారులతో సమానంగా చూడాలన్నదే ఆ నిబంధన. సేవల విభాగంలో కూడా ఇలాంటి నిబంధనే వుంది.

చర్చల్లో పాల్గొంటున్న సభ్య దేశాలన్నింటిలోనూ విదేశీయులు సాగుభూమి కొనడాన్ని అనుమతించవు. కాగా భారత ప్రభుత్వం రైతాంగం నుండి భూములు సేకరించి వాటిని విదేశీ కంపెనీలకు దీర్ఘకాలిక ప్రాతిపదికన లీజుకివ్వటం సాగుతున్నది. 2008 నాటినుండి 96 లక్షల హెక్టార్ల భూమి ఈ 16 దేశాల విదేశీ కంపెనీల పరమయ్యింది. పై సమానత్వ నిబంధన ప్రకారం విదేశీ కంపెనీలు సాగుభూమిని కొనుగోలు చేసే హక్కును పొందుతాయి. చర్చల క్రమంలో భారత ప్రభుత్వం దీనికి కొన్ని మినహాయింపులు ప్రతిపాదించవచ్చునేమోగానీ అవి మేలిముసుగుగానే వుంటాయి. ఎందుకంటే గత పాతికేళ్ళుగా విదేశీ పెట్టుబడి రావటానికి మౌలిక వసతులకంటూ బలవంతంగా రైతాంగం నుండి భూములు సేకరించి, వాటిలో ఒక్క శాతాన్ని కూడా వినియోగంలోకి తీసుకురాని పాలకుల మాటలు విశ్వసనీయతను కోల్పోయాయి. ఈ సమానత్వ సూత్రం ఆచరణలో రైతాంగం నుండి భూమిని లాగివేసుకునేందుకు విదేశీ కంపెనీలకు హక్కు కల్పిస్తుంది. దీనివల్ల భూమి ధరలు పెరగవచ్చు. విదేశీ కంపెనీలు కొంత హెచ్చుధర పెట్టాల్సి రావచ్చు. కానీ సాగుభూమిలో కార్పొరేటు సాగుకు పూనుకుంటే, దేశ ఆహారభద్రతే ప్రమాదంలో పడుతుంది. పరిశ్రమ పెట్టిిన సాగుభూమి తగ్గి అదే దుస్థితి ఏర్పడటంతోపాటు, తొలగించిన రైతాంగపు సంఖ్యలో వందోవంతుకు కూడా దానిలో ఉపాధి లభించదు. దేశ ఆహార ఉత్పత్తి విదేశీ కంపెనీల చేతుల్లోకి వెళితే, అవి పిండుకునే లాభాలతో పోలిస్తే, భూమి కొనుగోలుకు పెట్టే ధర ఏమాత్రం పోలికగా కూడా వుండబోదు.

(తరువాయి 2వ పేజీలో)

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

గోరఖ్‌పూర్ ఘోరం

అన్ని రాష్ట్రాలకూ ఓ హెచ్చరిక

71వ స్వాతంత్ర్య దినోత్సవ వేడుకలను పాలకులు 'ఘనంగా' నిర్వహించే ఏర్పాట్లలోనున్న సమయంలో-ఈ నెల మొదటి, రెండు వారాల వ్యవధిలో ఉత్తరప్రదేశ్ రాష్ట్రం, గోరఖ్‌పూర్‌లోని బాబా రాఘవదాస్ ప్రభుత్వ ఆసుపత్రిలో చికిత్స పొందుతున్న వారిలో 104 మంది చిన్నారుల ప్రాణాలు(15-8-17 నాటికి) గాలిలో కలిసిపోయాయి. పత్రికల కథనాలు, ప్రాథమిక సమాచారాన్నిబట్టి ఆక్సిజన్ సరఫరాగాకపోవటమే వారి మరణాలకు కారణంగా పేర్కొంటున్నారు. మరణించిన వారంతా రోజువారీ పనులు చేసుకునే బడుగుజీవుల, చిరుద్యోగుల పిల్లలే.

బిజెపి పాలిత ఉత్తరప్రదేశ్ రాష్ట్ర ముఖ్యమంత్రి యోగి ఆదిత్య, 1998 నుండి గోరఖ్‌పూర్ నియోజకవర్గానికి ప్రాతినిధ్యం వహిస్తున్నాడు. జిల్లా బోధనాసుపత్రిలో రోజూ పదుల సంఖ్యలో పసిపిల్లలు పిట్టల్లా రాలిపోవడాన్ని ఆయనేమంత గంభీరమైన అంశంగా తీసుకోలేదు. ఈ ఘటనకు బాధ్యులంటూ ఇద్దరు ఆసుపత్రి అధికారులను సస్పెండుచేసి, ఈ ఘటనపై ఓ విచారణా కమిటీని నియమించి చేతులు దులుపుకున్నాడు. అంతేగాక తమ తప్పిదాన్ని కప్పిపుచ్చుకునేందుకు మొదడువాపు వ్యాధి, కలుషిత నీరు, గొట్టాల అపరిశుభ్రత వంటి వాటిని ఈ మరణాలకు కారణాలని, అవేమో తమ బాధ్యతల పరిధిలోనివి కావన్నట్లుగా పేర్కొన్నాడు.

గోరఖ్‌పూర్ ప్రభుత్వ ఆసుపత్రికి ఆక్సిజన్ సరఫరా చేసే ఫ్రైవేటు ఏజన్సీ తమకు కొంతకాలంగా ఆసుపత్రి అధికారులు బకాయిలు చెల్లించటంలేదని తెలియజేస్తూ వచ్చారని, బకాయిలు రు.68 లక్షలకు చేరుకోవడంతో ఆసుపత్రికి ఆక్సిజన్ సరఫరాను నిలిపివేశారని తెలుస్తోంది. రోగుల ప్రాణాలకు అత్యావశ్యకమైన 'ప్రాణవాయువు' సరఫరాను నిలిపివేస్తే జరిగే ఘోర పరిణామాలు తెలిసివుండీ కూడా, బకాయిలు సకాలంలో చెల్లించకుండా రోగుల ప్రాణాలతో చెలగాటమాడటం క్షంతవ్యం కాదు. ఒక పసివాడిని కోల్పోయిన తండ్రి ఈ ఘటనపై వ్యాఖ్యానిస్తూ 'మరణించింది పసిపిల్లలు కనుక నోరుమూయించాలని చూస్తున్నారు. అదే ఆవు చనిపోయివుంటే పట్టుణం ఎంత అల్లకల్లోలం అయివుండేదో కదా' అనే వ్యాఖ్య మనుషుల ప్రాణాలకు విలువనివ్వని పాలకుల మతోన్మాద వైజాన్ని వెల్లడిచేస్తోంది.

కాగా, భారతదేశంలాంటి సువిశాల దేశంలో ఇలాంటి మరణాలు అసహజమేమీకాదని బిజెపి జాతీయ అధ్యక్షుడు అమిత్‌షా పేర్కొనగా, గోరఖ్‌పూర్ ఘటనపై ఎర్రకోటనుండి ప్రధాని చేసిన ప్రసంగంలో బీహార్ వరద బాధితులతో కలిపి విచారం వ్యక్తంచేయటంతో సరిపెచ్చారు. కేంద్ర ఆరోగ్యశాఖామంత్రి ఈ ఘటనపై ఇప్పడే మేల్కొన్నట్లుగా మొదడువాపు వ్యాధి పోలిన ఈ రోగలక్షణాలపై పరిశోధన చేయటానికి గోరఖ్‌పూర్‌లో ఓ అధునాతన ప్రయోగశాల నిర్మిస్తామని ప్రకటించి చేతులు దులుపుకున్నాడు.

గోరఖ్‌పూర్ ప్రభుత్వాసుపత్రిలో పిల్లల మరణాలన్నీ ఆక్సిజన్ సరఫరా ఆగిపోవడం వలనే జరిగాయని చెప్పలేమని, గత సం॥రం ఇదే కాలంలో చనిపోయిన పిల్లలకంటే ఈ సం॥రం తక్కువమందే మరణించారని 14-7-17న విడుదల చేసిన తన మధ్యంతర నివేదికలో కేంద్రప్రభుత్వం నియమించిన ముగ్గురు సభ్యుల కమిటీ పేర్కొంది. గత ప్రభుత్వాల కాలంనుండి మొదడువాపు వ్యాధి మరణాలు అధికంగానే వున్నాయని, ఈ ఘటనను కూడా దానిలో భాగంగానే చూడాలని, తప్పిదాన్ని గత ప్రభుత్వాలపై మోపి తప్పుకోజూస్తున్న యు.పి. ముఖ్యమంత్రి పేర్కొన్న జాటలోనే కమిటీ నివేదిక ఉండబోతోందని స్పష్టమౌతోంది.

కేంద్ర, రాష్ట్రాల పాలకులు ప్రజలకు వైద్యాన్ని హక్కుగా అందించాల్సిన బాధ్యతనుండి తప్పుకుంటున్నారు. స్థూల జాతీయోత్పత్తిలో వైద్యరంగానికి కేటాయింపులను 1.6 శాతానికి తగ్గించివేశారు. ప్రభుత్వాసుపత్రులన్నింటినీ ఒక పథకం ప్రకారం కునారిల్లచేస్తూ, కార్పొరేటు ఆసుపత్రుల కొమ్ముగాసే విధానాలనే అమలుచేస్తూ వస్తున్నారు.

ఆంధ్రప్రదేశ్ రాష్ట్రంలోనూ గోరఖ్‌పూర్ తరహా ప్రమాద హెచ్చరికలు వినవస్తున్నాయి. కనీస వైద్యం అందక ఏజన్సీ ప్రాంతాల్లోనేగాక, గ్రామీణ ప్రాంతాల్లో పెద్దసంఖ్యలో ప్రజలు మరణిస్తున్నారు. అత్యంత కీలకమైన ప్రాథమిక ఆరోగ్య కేంద్రాలను ప్రభుత్వం ఎత్తివేస్తోంది. ఇప్పటికే అర్బన్ హెల్త్ సెంటర్లను కార్పొరేటు ఆసుపత్రులచేతి కప్పగించింది. గ్రామీణ వైద్యకేంద్రాలు కూడా అదే క్రమంలో నున్నాయి. చిత్తూరుజిల్లా ప్రభుత్వాసుపత్రిని ఏకంగా కార్పొరేటు వైద్యసంస్థ అపోలోకు కట్టబెట్టడం చూస్తోంటే సామ్రాజ్యవాద ఆర్థికసంస్థల షరతులను తు.చ.తప్పక పాటించనున్నారని, ప్రభుత్వరంగంలో వైద్యాన్ని మిగల్చదలచు కోలేదని అర్థమౌతోంది.

ఇప్పటికే వున్న జిల్లాస్థాయి బోధనాసుపత్రులలో కూడా గాజుగుడ్డ, దూది, మాత్రలు, సెలైన్ వంటి కనీసావసరాలను సమకూర్చటంలేదు. వైద్యులను, సిబ్బందిని సరిపడా నియమించటంలేదు. వైద్య పరీక్షలన్నిటికీ రుసుము వసూలు చేయటం కొనసాగుతోంది. రోగులకు ఆహారం, ఆసుపత్రిలో పారిశుద్ధ్యంవంటివన్నీ ఫ్రైవేటు కాంట్రాక్టు పద్ధతుల్లో అత్యంత లోపభూయిష్టంగా సాగుతున్నాయి. ప్రభుత్వాసుపత్రులలోని నిపుణులైన వైద్యులు అతి తక్కువ ఖర్చుతోచేయదగిన శస్త్రచికిత్సలను 'ఎన్‌టిఆర్ వైద్యసేవ' తదితర పథకాలతో కార్పొరేటు ఆసుపత్రులలో చేయటానికి అనుమతిచ్చి, వేలకోట్ల రూపాయల ప్రజాధనాన్ని ప్రతి ఏటా కార్పొరేటు ఆసుపత్రులకు ప్రభుత్వం దోచిపెట్టేంది. (తరువాయి 3వ పేజీలో)

ప్రాంతీయం... (మొదటిపేజీ తరువాయి)

విత్తనాలు

బయటపెట్టిన డాక్యుమెంట్లలో మేధోపరహక్కుల విభాగంలో వృక్షాలలో కనుగొన్న ‘కొత్తరకాల రక్షణ సంస్థ’(యుఓఓవి 1991) ఒప్పుందాన్ని అనుసరించాలని, మిగిలిన సభ్య దేశాలపై జపాను, దక్షిణ కొరియా వత్తిడి పెడుతున్నాయి. యుపిఓవి నిబంధనల ప్రకారం పేటెంటు హక్కులున్న పంటల నుండి విత్తనాలను తయారుచేసుకునేందుకు రైతును అనుమతించరు. ఒకవేళ కొన్ని మినహాయింపు లిచ్చినా, రైతులు రాయల్టీ చెల్లించాలి. దీనివల్ల ఇప్పటికే అధికంగా వున్న విత్తన ధరలు మరింతగా పెరుగుతాయి. ఇది ప్రస్తుత విత్తన ధరపైన 40 శాతం వరకూ వుంటుంది.

మొక్కల నుండి కనుగొన్న ఆవిష్కరణలకు పేటెంటును అనుమతించేందుకు ఇప్పటికే నాలుగు సభ్యదేశాలు అంగీకరించాయి. ఈ ఆవిష్కరణలంటే జన్యుమార్పిడి వంగదాలు. భారత్, ఆస్ట్రేలియా, మయన్మార్, ఫిలిప్పైన్స్‌లో తప్ప మిగిలిన సభ్య దేశాలలో జన్యుమార్పిడి విత్తనాల వినియోగం నిషిద్ధం. ప్రాసఆభా గనుక ఈ నిబంధనను ఆమోదిస్తే విత్తనాలకు అధికధరల చెల్లింపు, గుత్తాధిపత్యం ఏర్పడటాలతోపాటుగా, దేశీయ జీవవైవిధ్యం దెబ్బతింటుంది. సామ్రాజ్యవాద దేశాలపై దేశ పరాధీనత పెరుగుతుంది.

ఎరువులు

బయటపెట్టిన డాక్యుమెంట్లమేరకు, సరుకులకు సంబంధించి ఒక ఒప్పుదానికి సభ్యదేశాల వాణిజ్య మంత్రులు స్థూల అంగీకారం తెలిపారు. దాని ప్రకారం 65 శాతం సరుకులపై సుంకాలను లేకుండా (సున్నా శాతం) చేస్తారు. రెండవ దశలో మిగిలిన సరుకులపై సుంకాలను ఎంత తగ్గించాలో నిర్ణయిస్తారు. జపానులో జరగబోయే ప్రాసఆభా చర్చలకు అజెండాలో ఏఏ సరుకుల మీద ఎంత సుంకాలు తగ్గించాలో లేదా రద్దుచేయాలో అన్న అంశాన్ని చేర్చారు.

ఇది గనుక అమలులోకి వస్తే, రసాయన ఎరువులు, చీద మందుల ధరలు తగ్గుతాయి. అందువల్ల వీటి వాడకం పెరుగుతుంది. ఎరువులు, పురుగుమందులపై నాలుగు బహుళజాతి కంపెనీలదే గుత్తాధిపత్యం. వీటిలో సింజెంటాను చైనా కొనివేసే ప్రయత్నంలో వుంది. ఫలితంగా భారతదేశాన్ని తమ రసాయనాలకు మార్కెట్టుగా మార్చి ఇవి నిలువు దోపిడీ చేస్తాయి. వీటివల్ల భూసారం తగ్గదల, ఆహారంలో విష రసాయనాల చేరిక తదితర సమస్యలు తీవ్రమౌతాయి.

పాడిరంగం

భారత్‌లో 9 కోట్ల పేద రైతాంగం పాడి పశు వులు కలిగివున్నారు. వీరి శ్రమవల్లే పాల ఉత్పత్తిలో భారత్ ప్రపంచంలో మొదటిస్థానంలోకి వచ్చింది. గతంలో పాడి సహకారరంగంలో వుండేది. నూతన ఆర్థిక సంస్కరణల్లో భాగంగా ప్రైవేటురంగాన్ని అనుమతించారు. అనేక ప్రైవేటు డైరీలు ఏర్పడ్డాయి. ఇప్పుడివి మెల్లగా విదేశీ డైరీ కంపెనీల చేతుల్లోకి వెళుతున్నాయి. ఉత్పత్తి ఖర్చులు పెరిగీ, పాలకు నిజధరలు తగ్గి రైతాంగం ఇప్పటికే యిబ్బందులు పడుతున్నారు.

సరుకులపై సుంకాల తగ్గింపు లేదా రద్దు చేస్తామన్న సభ్యదేశాల వాగ్దానం అమలుజరిగితే, విదేశాల నుండి కారుచౌకగా పాలపొడి కుప్పలు తెప్పలుగా వస్తుంది. పాలను ఉత్పత్తి చేస్తున్న రైతాంగం, సహకార డైరీలు నష్టపోతాయి. అసతికాలంలోనే డైరీ రంగం విదేశీ కంపెనీల పరమౌతుంది.

వంటనూనెలలో ఇదే జరిగింది. ఐదేళ్ళ టెక్నాలజీ మిషన్ ద్వారా వంటనూనెలలో స్వయం సమృద్ధి సాధించగలిగిన ప్రభుత్వం, డబ్బుటి్ల నిబంధనల మేరకు పామాయిలు దిగుమతులపై సుంకం తగ్గించింది. దీనితో మలేషియా నుండి వరదలా వచ్చిన పామాయిలు, దేశంలో వంటనూనె గింజల పంటల విస్తీర్ణాన్ని తగ్గించివేసింది. పంట వేసిన రైతాంగాన్ని ధర లేకుండా నష్టపరిచింది. తిరిగి దిగుమతులపై ఆధారపడే పరిస్థితి కల్పించింది.

న్యూజిలాండ్ ఒక సభ్య దేశం. డైరీ ఉత్పత్తుల ఎగుమతుల్లో ప్రపంచంలోనే పెద్దదైన ఫౌంటెర్రాయీ దేశానికి చెందినదే. భారత డైరీ రంగంలోకి ప్రవేశమార్గంగా ప్రాసఆభా కోసం ఎదురు చూస్తున్నానని ఫౌంటెర్రా ప్రకటించింది. ఇక జరగబోతున్నదేమిటో వివరించనక్కరలేదు.

పెట్టుబడి మదుపు

ఇంతకు ముందు చెప్పిన సమానత్వ సూత్రం ప్రకారం భారత పెట్టుబడిదారులు పొందే సౌకర్యాల్లా, హక్కుల్లా అన్నీ విదేశీ పెట్టుబడిదారుడు పొందుతాడు. అయినా అతడు మాత్రం భారత చట్టాలకు కట్టుబడి వుండడట.

బయటపెట్టిన డాక్యుమెంట్లలోని పెట్టుబడి మదుపు విభాగంలో పెట్టుబడి మదుపుదారుకూ రాజ్యానికి మధ్య వివాద పరిష్కార యంత్రాంగ మేర్పరచాలన్న నిబంధన వుంది. ఈ యంత్రాంగం రూపురేఖలేమిటో, చర్చల తర్వాత ఇది ఏ రూపం తీసుకుంటుందో తెలియదు. కానీ ఒక అంశం మాత్రం స్పష్టం. విదేశీ పెట్టుబడిదారుడు తాను కోరుకున్నప్పుడు ఏదో ఒక అంశాన్ని వివాదం చేయవచ్చు. దీని పరిష్కారం భారత్‌లో భారత చట్టాలతో జరగదు. వాటికి బయట మరో యంత్రాంగం పరిష్కరిస్తుంది.

డబ్బుటి్లలో కూడా వివాద పరిష్కార యంత్రాంగం వుంది. సభ్య దేశాల ప్రభుత్వాల మధ్య వివాద పరిష్కారంగా అది వుంది. అయినా దానిని అమెరికా సామ్రాజ్యవాదం తన గుత్తపెట్టుబడిదారులకు అనుకూలంగా తీర్పు వచ్చే విధంగా ఏర్పాటు చేసుకుంది. ఉదా : చిల్లర వ్యాపారంలో ప్రవేశించే విదేశీ కంపెనీలు 30 శాతం సరుకులను దేశీయంగా కొనాలన్న భారత ప్రభుత్వ నిబంధనను వివక్షా పూరితమని వివాద పరిష్కార యంత్రాంగంతో అమెరికా తొలగించజేసింది. భారత చట్టాల కంటే డబ్బుటి్ల నిబంధనదే పైచేయి అని నిర్ధారించింది.

ప్రాసఆభా నిబంధన ఒక విదేశీ పెట్టుబడి దారుడిని లేదా కంపెనీని సార్వభౌమాధికారం గల రాజ్యంతో సమానం చేసింది. ఈ కోణంలో ఇది డబ్బుటివో కంటే తీవ్రమైనది. దీనికి అంగీకరించటమంటే భారత సార్వభౌమత్వాన్ని విదేశీ పెట్టుబడిదారుల పాదాల ముందుంచటమే. ఇక పారిశ్రామికరంగమంతా విదేశీ పెట్టుబడి ఆక్రమణకు గురయ్యేందుకు ఎలాంటి ఆటంకాలు లేకుండా పోతాయి.

చిన్న వ్యాపారులు

ఆహారధాన్యాల వాణిజ్యంలోకి - ఈ కామర్స్, భవిష్య వాణిజ్యంతోసహా - విదేశీ పెట్టుబడుల ప్రవేశానికి ఇప్పటికే ఎలాంటి ఆటంకాలూ లేకుండా చేశారు. రిటైల్ రంగంలోకి కొన్ని పరిమితులున్నా పెద్ద కంపెనీలీప్పటికే ప్రవేశించాయి. ప్రాసఆభా డాక్యుమెంట్ల ప్రకారం సేవల విభాగంలోని మార్కెట్టు అందుబాటు క్లాజు వల్ల సభ్యదేశాల నుండి వచ్చే బడా కంపెనీలపై పరిమితులు విధించటం భారత ప్రభుత్వానికి సాధ్యం కాదు. ఇంతేకాక సేవా రంగంలోని ఈ బడా కంపెనీలు స్థానికంగానే సరుకులు సేకరించుకోవాలన్న నిబంధన విధించటం కూడా సాధ్యంకాదు.

ఈ బడా కంపెనీలు ఆహార సరుకులకు తామనుకొన్న ప్రమాణాలను నిర్దేశిస్తాయి. ఆ ప్రమాణాలనందుకోలేని చిన్న ఉత్పత్తిదారులు రంగం నుండి తప్పుకోవాల్సి వస్తుంది. ప్రమాణాల భ్రమలో మధ్యతరగతి వర్గాలు బడా కంపెనీలకు తరలగా, చిన్న వ్యాపారులకు పేదవర్గాల అమ్మకాలే మిగిలి, తప్పనిసరిగా పెద్ద కంపెనీల సరుకులనే అమ్మాల్సి వస్తుంది. ఇది కూడా ఆరోపణో, ఊహో కాదు.

గతంలో వంటనూనెల కల్తీ గుత్త వ్యాపారులు చేసినందున మరణాలు సంభవించినప్పుడు, గుత్తవ్యాపారులనరికట్టే చర్యలు లేవుగానీ, కల్తీ నిరోధంపేరిట వంటనూనెలను ప్యాకెట్లలోనే అమ్మాలని నిబంధన పెట్టారు. దానితో బడా బూర్జువావర్గం వంటనూనెల రంగంలోకి వచ్చి మార్కెట్టును ముంచెత్తింది. ప్యాకింగుకు నిర్దేశించిన ప్రమాణా లందుకోలేక చిన్న వంటనూనె ఉత్పత్తిదారులందరూ రంగం నుండి తప్పించబడ్డారు. చిన్న వ్యాపారులు ప్యాకెట్లనే అమ్మాల్సిన స్థితిలో పడ్డారు.

మేధోపర హక్కులు

ఒక కొత్త ఆవిష్కరణ జరిగినప్పుడు అది ఆవిష్కరించిన వ్యక్తో లేదా కంపెనీ స్వంత ఆస్తిగా పెట్టుబడిదారీవ్యవస్థ పరిగణిస్తున్నది. కానీ ముందు తరాలవారు సాధించిన వైజ్ఞానిక ప్రగతి పునాదిగానే నూతన ఆవిష్కరణ సాధ్యమైందన్న వాస్తవాన్ని పరిగణించదు. ఏ నూతన ఆవిష్కరణ ఐనా సమాజపు సమిష్టి ఆస్తిగా ఉండాలి.

కానీ దానిని ప్రైవేటు ఆస్తిగా చేసి పెట్టుబడిదారులు విపరీత లాభాలార్జిస్తున్నారు. తమ ఆవిష్కరణకు పేటెంటు హక్కు పొంది, గుత్తాధిపత్యంతో విపరీత లాభాలు పొందుతున్నారు. మూత్రపిండాల కాన్సరుకు వాడే మందును కనుగొన్న విదేశీ కంపెనీ నెలకు సరిపడే ఔషధాన్ని 80 వేల రూ॥లకు అమ్మింది. భారత కంపెనీ నాట్‌ఫార్మా దీనిని 8 వేలకు అందించగలనని ఉత్పత్తికి అనుమతి కోరగా, భారత పేటెంటు చట్టంలోని అత్యవసర మందుల తయారీ క్లాజు క్రింద డ్రగ్స్ కంట్రోల్‌ర్ అనుమతించ్చారు.

ఇలా మేధోపర పేటెంటు హక్కులు పొందటానికి వారు చెప్పే కారణాలేవీ హేతుబద్ధంగా వుండవు. మొదటిసారిగా పేటెంటు హక్కును 14 ఏళ్లుగా బ్రిటన్ నిర్ణయించింది. కొత్త విషయాన్ని ఒకరు నేర్చుకుని మరో దేశానికి వెళ్లి దానిని వినియోగించటానికి 7 ఏళ్ళు పడుతుంది గనుక ఇద్దరిని ప్రాతిపదికగా చేసుకొని 14 ఏళ్ళుగా నిర్ణయించింది. ఇతర దేశాలు వాటి యిష్టప్రకారం కాలపరిమితిని పేర్కొన్నాయి. భారతదేశంలో ఇది ఎనిమిదేళ్ళుగా వుండేది. ప్రపంచ వాణిజ్య ఒప్పందం దీనిని 20 ఏళ్ళుగా చేసింది.

దీనికి వారు చెప్పిన కారణం ఆవిష్కరణ కోసం చేసిన ఖర్చులు తిరిగి పొందాలని; ఆవిష్కరణ తర్వాత పేటెంటు పొందటానికి వట్టిన కాలాన్ని గూడా కలపాలని. ప్రతి ఏడాది కొత్త ఆవిష్కరణలతో పరుగులు పెడుతున్న ఐటి రంగానికి 20 ఏళ్ళ కాలపరిమితి అర్ధరహితం. చాలా పరిశ్రమలలో నూతన ఆవిష్కరణలతో ఉత్పత్తి మొదలైన ఒకటి రెండు సంవత్సరాలకే ఖర్చులు తగ్గిపోతాయి. ఉదా : ఎలక్ట్రానిక్ పరికరాలు. వీటికి పేటెంటు హక్కు 20 ఏళ్ళుండటం అర్ధరహితం.

ఔషధరంగాన్ని తీసుకుంటే, కొత్త ఆవిష్కరణల కొరకు పరిశోధనల కోసం ఇవి పెడుతున్న ఖర్చు, మొత్తం పెట్టుబడిలో ఐదు శాతాన్ని మించదు. లాభాల్లో పది శాతాన్ని మించదు. అయినా ఖర్చంతా రాబట్టే పేరిట పేటెంటును 20 ఏళ్ళు పొడిగించి దోపిడీ సాగిస్తున్నారు.

పేటెంటు హక్కు ముగిసిన తర్వాత మందులను తయారు చేయటంలో భారత్ ముందుంది. వీటినే జనరిక్ మందులంటారు. అతి చౌకగా వీటిని ప్రపంచ దేశాలకు సరఫరా చేస్తున్నది. భారత్ “కుమ్మరింపు”కు పాల్పడి వాణిజ్య నిబంధనలను ఉల్లంఘించిందని అమెరికా బహుళజాతి కంపెనీలు కేసువేయగా, అమెరికా న్యాయస్థానాలూ, చివరికి అమెరికా అధ్యక్షుడు క్లింటన్ కూడా దీనిని త్రోసి పుచ్చారు. దీనితో జనరిక్ మందులు తయారుచేస్తున్న భారత కంపెనీలను కొనివేసేందుకు పూసుకున్నాయి. ఇప్పటికే కొన్నింటిని కొనివేశాయి.

అంతవరకూ ఒక సరుకు తయారుచేసిన పద్ధతికే (ప్రాసెస్) పేటెంటు హక్కు వుండేది. మరో పద్ధతిలో తయారుచేస్తే పేటెంటు హక్కు అడ్డూరాదు. డబ్బుటివో ఒప్పందం దీనిని ఎలా తయారుచేసినా సరుకుకే (ప్రోడక్టు) పేటెంటు హక్కుగా మార్చింది. ఇది ఒక ఉత్పత్తిని కొంతకాలం పూర్తి ప్రైవేటు ఆస్తిగా మార్చింది.

ప్రాసఆభా డాక్యుమెంటు ప్రకారం పేటెంటు కాలపరిమితిని పెంచాలని ప్రతిపాదించాయి. ఇంతేకాక పేటెంటు చేసుకోవటానికున్న నియమ నిబంధనలను సడలించాలని చెబుతున్నాయి. వీటన్నింటినీ మించి మేధోపర హక్కులను పెట్టుబడి మదుపుగా పరిగణించాలని వత్తిడి తెస్తున్నాయి.

దీని ఫలితమేమిటి? మందులపై బహుళజాతి కంపెనీలకు మరింత ఎక్కువకాలం గుత్తాధిపత్యం ఉంటుంది. జనరిక్ మందులు చౌకగా పొందేందుకు ప్రజలు మరింత ఎక్కువకాలం ఎదురుచూడాలి. ప్రస్తుత చట్టాల ప్రకారం పేటెంటు చేసుకోలేని సరుకులకు కూడా అవి పేటెంటు హక్కు పొంద

గలుగుతాయి. మేధోపర హక్కులను పెట్టుబడి మదుపులో చేర్చటంద్వారా, అనేక అర్థంపర్థం లేని వివాదాలను రేపి, పరోక్షంగా పేటెంటు కాలపరిమితి పెంచుకోగలుగుతాయి. ఇక్కడ ఔషధరంగాన్ని ఉదాహరణగా చెప్పటం జరిగిందిగానీ, ఇది అన్ని ఆర్థిక రంగాలకూ వర్తిస్తుంది. మేధోహక్కుల పేరిట ప్రజలను, దేశాల ఆర్థికవ్యవస్థనూ దోపిడీ చేసుకోవటాన్ని తీవ్రపరిచే ప్రతిపాదన యిది.

అత్యంత సానుకూల దేశం

ప్రపంచ వాణిజ్య సంస్థ ఒప్పందంలో అత్యంత సానుకూల దేశం (మోస్టు ఫేవర్డ్ నేషన్ - ఎం.ఎఫ్.ఎన్) అన్న క్లాజు వుంది. సభ్యదేశం ఏదైనా ఒక దేశాన్ని ఎంఎఫ్ఎన్‌గా గుర్తించి, దానికిచ్చే రాయితీలన్నింటినీ మిగిలిన సభ్యదేశాలన్నింటికీ వర్తింపచేయాలన్నదే ఆ నిబంధన.

డబ్బుటి్లను మించిన రాయితీలను ప్రా.స.ఆ.భా. ఎలా ప్రతిపాదిస్తున్నదో చూశాం. ఇది ఒప్పందమయితే, జపాను సామ్రాజ్యవాదం లబ్ధి పొందుతుంది. భారత్ డబ్బుటి్ల సభ్యదేశం గనుక ఎం.ఎఫ్.ఎన్. నిబంధన ప్రకారం ప్రా.స.ఆ.భా.లో నిబంధనలనే ఇతర డబ్బుటి్ల సభ్య దేశాలకు యివ్వాలి. అంటే జపానుతో పాటు, అమెరికా, యూరపు సామ్రాజ్యవాదులూ ఇవే రాయితీలు పొందుతారు. అంటే డబ్బుటి్ల నిబంధనలను అలాగే వుంచీ, ప్రాంతీయ ఒప్పందాల పేరుతో అంతకు మించిన నిబంధనలతో మూడవ ప్రపంచ దేశాలను బంధించి వేస్తార్చునూట.

దీనినెలా అర్థం చేసుకోవాలి? దోపిడీని తీవ్రపరిచి ఆర్థిక సంక్షోభ భారాన్ని ప్రపంచ ప్రజలపై మోపేందుకు ప్రపంచ వాణిజ్య సంస్థను సామ్రాజ్యవాదులు ముందుకు తెచ్చారు. ఇది గుత్తాధిపతులకు లాభాలను పెంచిందిగానీ ప్రపంచ పెట్టుబడిదారీ వ్యవస్థను సంక్షోభం నుండి బయట పడవేయలేకపోయింది. దీనితో ప్రపంచ ప్రజలనూ, దేశాలనూ మరింత దోపిడీ చేసేందుకు ప్రాంతీయ వాణిజ్య ఒప్పందాలతో ముందుకు వస్తున్నారు.

ఇది సామ్రాజ్యవాద ఆర్థికవ్యవస్థ పరిష్కరించలేని సంక్షోభాన్ని తెలుపుతున్నది. ప్రపంచ మార్కెట్టుపై ఆధిపత్యంకోసం, వాటి విభజనకోసం సామ్రాజ్యవాదుల మధ్య పోటీ, కొన్నిసార్లు కుమ్మక్కూూ తెలుపుతున్నది. ప్రపంచ ప్రజలను మరింతగా దోపిడీచేసుకునేందుకు అవి పడుతున్న పోటీనీ, దోపిడీ సొమ్ములో వాటాల కొరకు పడుతున్న కుమ్మక్కూనూ ఇది తెలుపుతుంది.

భారత ప్రజలకు మాత్రం తమపై దోపిడీ, అణచివేతలను మరింతగా పెంచే మరో హానికరమైన ఒప్పందమౌతుంది ఈ ‘ప్రాంతీయ సమగ్ర ఆర్థిక భాగస్వామ్యం.’

ప్రా.స.ఆ.భా. ప్రస్తుతం చర్చల స్థాయిలో వుంది. కొన్ని అంశాలపై సభ్య దేశాలు స్థూల అవగాహనకు వచ్చాయి. ఇక వివరంగా రూపొందించటమే మిగిలింది. మరికొన్ని అంశాలపై చర్చలు సాగుతున్నాయి. కొన్ని సవరణలతో స్థూల అవగాహనకు రాగల అవకాశాలున్నాయి. కొన్నింటిలో ఇంకా విభిన్న అభిప్రాయాలున్నాయి. అంతిమంగా ఏరూపం తీసుకుంటాయో వేచిచూడాలి.

ప్రపంచంలో సగం జనాభావున్న మార్కెట్టును ప్రా.స.ఆ.భా. ద్వారా జపాను సామ్రాజ్యవాదం ప్రభావితం చేయబూనుకుంటే, అమెరికా చూస్తూ పూరుకుంటుందా? భారత ప్రభుత్వం చెయ్యి మెలిపెట్టి ఒప్పందం జరగకుండా చూడదా? లేదు, ఒప్పందం జరిగిన తర్వాత పోటీపడి జపానును ప్రక్కకు నెట్టివచ్చునని చూస్తుందా? ఆసియా దేశాలలోకి ఆర్థిక చొరబాటును నానాటికీ పెంచుకుంటున్న జపాను సామ్రాజ్యవాదం, దానికి తగినట్లు సైనిక సామర్థ్యాన్ని పెంచుకునేందుకు పూసుకున్నది. సైన్యం కలిగి వుండరాదన్న నిబంధనను ప్రక్కకు నెట్టి తీరరక్షణ దశం పేరిట జపాను నౌకా బలాన్ని పెంచుకుంటున్నది. అమెరికాతో అది పూర్తి ఘర్షణకు ఇప్పుడే దిగదు. మార్కెట్టు పంపకంలో అమెరికాతో కొంత రాజీపడుతుంది.

ఇప్పుడేం చెయ్యాలి?

ఏదెలా జరిగినా, ప్రా.స.ఆ.భా. ఒప్పందంగా రూపుదాల్చినా, దాల్చకపోయినా, తమ ప్రయోజనాలకు హానికరమైన ఈలాంటి షరతులు మూడవ ప్రపంచ దేశాలకు పడేపడే ఎదురౌతాయి. →

రక్షణ ఉత్పత్తుల రంగంలో ఐదేళ్ళ కంపెనీలు

పెద్దఎత్తున ప్రచారాస్థాటంతో మోదీ మొదలు పెట్టిన 'మేక్ ఇన్ ఇండియా' కార్యక్రమం తర్వాత ప్రభుత్వరంగానికి పరిమితమైన అనేక విభాగాలు, అందులో భాగంగా రక్షణ ఉత్పత్తుల రంగం విదేశీ ప్రత్యక్ష పెట్టుబడులకు గేట్లు బార్లా తెరిచింది. దీనికొరకు రూపొందించిన విధి విధానాలను నిశితంగా పరిశీలించితే, భారతదేశంలో రక్షణ ఉత్పత్తులు సాగించటమే ఉండబోదని, బిజెపి పాలకులు అనునిత్యం వల్లెవేసే దేశ సార్వభౌమత్వం, దేశ భద్రత అనే అంశాలు రెండూ పెను ప్రమాదంలో పడునున్నాయని వెల్లడవుతోంది. రక్షణ ఉత్పత్తుల సమీకరణకుగాను ప్రైవేటురంగంలో నున్న 12 కంపెనీలకు ప్రాధాన్యత కల్పిస్తూ 'రక్షణ ఉద్యోగరత్న' హోదాను గత కాంగ్రెస్ ప్రభుత్వం కల్పించింది. బిజెపి ప్రభుత్వం ఈ విధానాన్నే కొనసాగించి, వ్యూహాత్మక ప్రైవేటు భాగస్వాములుగా జలాంతర్గాములు, యుద్ధ విమానాలు, హెలికాప్టర్లు, యుద్ధ వాహనాలు, ట్యాంకులు అనే నాలుగు విభాగాలను ఎంపిక చేసింది. భారత్ ఖోర్స్, లార్చన్ అండ్ టుట్రో, టాటా ఎడ్వాన్స్డ్ సిస్టమ్స్ లిమిటెడ్ (టీఎస్ఎల్), మహింద్రా, రిలయన్స్ డిఫెన్స్ మరియు గౌతమ్ అదానీ గ్రూపు కంపెనీలు, అలా ఎంపిక చేయబడిన కొన్ని కంపెనీలుగా వున్నాయి. రక్షణరంగ ఉత్పత్తుల తయారీలో వీనిలోని అత్యధిక పరిశ్రమలు నామమాత్రమైన అనుభవం కలిగినవిగానో లేదా అనుభవ శూన్యమైనవిగానో వున్నాయి.

యుద్ధవిమానాలు, హెలికాప్టర్ల సరఫరా కోసం పోటీపడేదానికి ప్రభుత్వ రక్షణ ఉత్పత్తుల సంస్థలను నిషేధించారు. 39 రకాల ఆయుధ సంబంధ వస్తువులతోసహా మొత్తం 87 వస్తువులను ప్రభుత్వ ఆయుధ కర్మాగారాలలో తయారు చేయకుండా ప్రక్కకు

తప్పించారు. 5 ప్రభుత్వరంగ రక్షణ ఉత్పత్తుల తయారీ సంస్థలను, 50 రక్షణ పరిశోధనా మరియు అభివృద్ధి సంస్థ ప్రయోగశాలలను, 41 ఆయుధ కర్మాగారాలను, నాలుగు నౌకాశ్రయాలను కార్యకలాపాలు లేకుండా చేయటమో లేదా విదేశీ ప్రైవేటు కంపెనీల ఉత్పత్తుల సరఫరాదారులుగా మార్చటమో లేదా ప్రైవేటీకరించ బోవటమో చేయనున్నారు.

ఇప్పటికే టాటా అడ్వాన్స్డ్ సిస్టమ్స్ లిమిటెడ్ (టీఎస్ఎల్), అమెరికాకు చెందిన లోక్ హింద్ మార్టిన్ కంపెనీతో సి-130జె యుద్ధ విమానాల, ఎస్-92 హెలికాప్టర్ల విడిభాగాల సరఫరా కోసం ఒప్పందం చేసుకుంది. అనిల్ అంబాని గ్రూపుకు చెందిన రిలయన్స్ డిఫెన్స్ కంపెనీ ఫ్రాన్స్ కు చెందిన రాఫెల్ కంపెనీతో భారత వాయుసేనకు యుద్ధ విమానాల సరఫరాకు ఉద్దేశించిన అవగాహన ఒప్పందం చేసుకొంది. భారత అమెరికాల నడుమ చేసుకున్న ఆయుధ సరఫరా మరియు ఇచ్చి పుచ్చుకునే అవగాహన ఒప్పందం ప్రకారం హిందూ మహాసముద్రంలోని అమెరికా సామ్రాజ్యవాద 7వ నావికా దళానికి చెందిన యుద్ధనౌకల నిర్వహణ, మరమ్మత్తులకోసం వారితో రిలయన్స్ డిఫెన్స్ ఒప్పందం చేసుకుంది. 2017 జూన్ లో తాజాగా భారత వాయుసేనకు కావలసిన ఒకే ఇంజను కలిగిన ఎఫ్ - 16 బ్లైక్ 760 తరహా యుద్ధ విమాన అవసరాల కోసం టిఎస్ఎల్ లోక్ హింద్ మార్టిన్ కంపెనీతో ఒప్పందం చేసుకుంది. ఎస్ఏఏబికి చెందిన గ్రిపెన్ దీనిలో మరో పోటీదారుడు.

కేంద్ర మంత్రి మండలి తుదిరూపమిచ్చిన వ్యూహాత్మక ప్రైవేటు భాగస్వామి (ఎస్పిపి)ని ఎంపికచేసే విధానం, నూతనంగా ఆయుధ సామాగ్రిని తయారీచేసే విదేశీ కంపెనీలవైపు భారీగా మొగ్గు చూపుతోంది.

→ ప్రా.స.ఆ.భా. చర్చలలో కొన్ని దాక్కుమెంట్లను అధికారికంగా గాకుండా లీకు చెయ్యటం వెనుక లక్ష్యం స్పష్టమే. దీని ప్రయోజనం ప్రజాతంత్రవాదుల నుండి, ప్రజలలోని వివిధ సెక్షన్ల నుండి వచ్చే స్పందనను తెలుసుకోవటమే. తద్వారా 'దేశ ప్రయోజనాలకు హానికరమైన పని చెయ్యి; తగిన సవరణలు ప్రతిపాదించి మన ప్రయోజనాలను కాపాడుతాము' అంటూ పడేపడే ప్రకటనలతోనూ, కొన్ని సవరణలు ప్రతిపాదించి వాటికోసం పోరాడుతున్నట్లు చూపెట్టుకోవటమూ చేసే ప్రజలను మభ్యపెట్టజూస్తారు. కానీ చివరికి లోబడి సంతకాలు పెడతారు.

డబ్బుటిడి ఒప్పందం సమయంలోనూ ఇలాగే జరిగింది. దాని దుష్ఫలితాలివ్వాలే మనమనుభవిస్తున్నాము. జన్యుమార్పిడి విత్తనాల విషయంలోనూ ఇలాగే జరుగుతున్నది. డబ్బుటిడిలో యిప్పుడు సాగుతున్న సేవలలో వాణిజ్య ప్రోత్సాహ (ట్రేడ్ ఫెసిలిటేషన్ ఫర్ సర్వీసెస్-టిఎఫ్ఎస్) ఒప్పందంపై జెనీవాలో జరుగుతున్న చర్చలలో భారత్ "తన వైఖరిని తిరిగి రూపొందించు" కున్నదనీ, దానిపై

అఫ్రికా గ్రూపు దేశాలూ, ఇతర వెనుకబడిన దేశాలూ అసంతృప్తిని వ్యక్తంచేశాయన్న వార్తలు (2-8-2017 సన్ పత్రికలో డి.రవికాంత్)వచ్చాయి. "సామ్రాజ్యవాదు లిచ్చిన ఏ పాలిటికనైనా చీకేందుకు సిద్ధంగా వుండే భారత దళారీ బూర్జువా వర్గాన్ని" (టీ.ఎన్) ప్రజల ప్రయోజనాలను ఈడేర్చేదిగా నమ్మలేము.

ప్రా.స.ఆ.భా. భారత ప్రజలకూ, దేశానికి ఎంత హానికరమో చూశాం. కొన్ని సవరణలతో దీనిని సంస్కరిస్తే దాని హానికారక స్వభావం పోదు. సంపూర్ణంగా ప్రా.స.ఆ.భా.నూ, అలాంటి ఇతర ఒప్పందాలను తిరస్కరించాలి.

దీనికోసం ప్రా.స.ఆ.భా. పై తగినంత సమాచారాన్ని సేకరించి ప్రజలలో విస్తృతంగా ప్రచారం చేయాలి. ప్రా.స.ఆ.భా.ను భారత ప్రభుత్వం తిరస్కరించాలన్న నినాదంతో ప్రజలను సమీకరించాలి. దాని స్థానంలో దేశ ప్రజాప్రయోజనాలను ఈడేర్చే స్వావలంబిత వాణిజ్య విధానాలను అవలంబించాలన్న డిమాండుతో ప్రజలను సమీకరించాలి. బలమైన ప్రజాఉద్యమం మాత్రమే దీనిని ఆపగలుగుతుంది. ★

గౌరవపూర్వ... (మొదటి పేజీ నుండి)

పిపిపి పేరున రాష్ట్రంలో ప్రభుత్వ వైద్యరంగాన్ని వ్యాపారికరించేందుకు చురుగ్గా చర్యలు చేపడుతున్నారు.

వాస్తవానికి భారతదేశ జనాభాలో సగానికి పైగా ప్రజలకు సంక్రమిస్తున్న వ్యాధులన్నీ అపరిశుభ్ర వాతావరణం, కలుషిత మంచినీటి కారణంగానేనని పలు నివేదికలు తెలియజేస్తున్నాయి. గ్రామ, మండల, మున్సిపల్ స్థాయిల్లో అతి తక్కువ ఖర్చుతో నిర్వహించదగిన ఈ పనులను పాలకులు గాలికొదిలేశారు. స్వచ్ఛభారత్ పేరుతో చీపురు పట్టుకొని వీధులు ఊడుస్తున్నట్లుగా పత్రికలలో

ఫోటోలకు పరిమితమయ్యారు. దీనికారణంగా, రక్షిత మంచినీరు అందక, అపరిశుభ్ర పరిసరాల కారణంగా ప్రతి ఏటా అభాగ్యులెందరో డయేరియా, మలేరియా తదితర వ్యాధుల బారినపడి మరణిస్తున్నారు. వేలకొట్ల ప్రజాధనాన్ని మెడికల్ రీఎంబర్స్ మెంట్ ల పేరిట కార్పొరేటు ఆసుపత్రులకు దోచిపెట్టున్న ప్రభుత్వాలు ప్రజలకు ఈ కనీసపాటి సౌకర్యాలనెందుకు కల్పించవని నిలదీయాలి. కార్పొరేటు వైద్యరంగానికి కొమ్ముగా సేవిధానాలను వ్యతిరేకించాలి. ప్రజలకు హక్కుగా వైద్యాన్ని అందించేందుకు ప్రభుత్వ వైద్యరంగాన్ని పునరుద్ధరించి, ఆధునీకరించాలని ప్రభుత్వాలను డిమాండ్ చేస్తూ ఉద్యమించాలి. ★

భారత ప్రభుత్వం ఎంపికచేసిన వ్యూహాత్మక భాగస్వామ్య పరిశ్రమలు, విదేశీ మూలసరుకు తయారీ పరిశ్రమలతో ఒప్పందం చేసుకుంటాయి. భారత ప్రభుత్వం ఎంపికచేసిన వ్యూహాత్మక భాగస్వామ్య పరిశ్రమలను నిర్ణయించేందుకు ఆయా రక్షణరంగ పరిశ్రమలు 4 వేలకొట్ల రూపాయల టర్నోవర్ కలిగి, 2 వేల కొట్ల రూ॥ల ఆస్తులు కలిగి, విదేశీ భాగస్వామి నుండి సాంకేతికతను స్వీకరించగలిగి వుండాలి. దేశీయంగా నైపుణ్యం కొరవడటం; కారుచౌకగా రుణాలు, భూములు; సానుకూలమైన ప్రభుత్వ ఆదేశాల కారణంగా సాంకేతిక పరిజ్ఞానాన్ని వెల్లడించకుండా వుండటంలో గట్టి పట్టు కలిగిన ఆయుధాల మూల పరికరాల తయారీదారులైన విదేశీ పరిశ్రమలు నిర్దేశించిన విధి విధానాలకే మనదేశ వ్యూహాత్మక ప్రైవేటు భాగస్వామ్య పరిశ్రమలు అంగీకరించవలసి వస్తుంది.

ఈ పరిస్థితి అనివార్యంగా భారతదేశ వ్యూహాత్మక ప్రైవేటు భాగస్వామ్య పరిశ్రమలను కూర్చు చేసే పరిశ్రమల స్థాయికి దిగజారుస్తుంది.

వ్యూహాత్మక ప్రైవేటు భాగస్వామ్య పరిశ్రమలకు సంయుక్త వ్యాపారాలను నియంత్రించే యంత్రాంగమేదీ లేదు. ఇప్పటికే జాతీయ భద్రతా కారణాలతో భారత సైనికరంగానికి చెందిన అంశాలన్నీ పూర్తి రహస్యంగా ఉంచబడుతున్నాయి. భారత సైనికరంగానికి చెందిన మౌలిక సమాచారం కూడా భారతదేశంలో రహస్యంగా ఉంచబడుతుండగా, భారత సైనికరంగానికి చెందిన తాజా పరిణామాలన్నీ న్యూయార్క్, లండన్ లలోని విలేఖరులకు మాత్రం సులభంగా లభ్యమవుతున్నాయి. వ్యూహాత్మక ప్రైవేటు భాగస్వామ్య సంస్థలు, సంయుక్త వ్యాపార కార్యకలాపాలు, ఆయుధాల మూల పరికరాల తయారీ పరిశ్రమలు - వీటిని నియంత్రించటానికి,

పరీక్షించటానికి కనీసం పార్లమెంటుకు కూడా అవకాశంలేని విధంగా వున్నాయి. తమ ఆయుధాల అమ్మకాల కోసం ఎంతకైనా దిగజారే విదేశీ ఆయుధ కంపెనీల నీచ స్వభావాన్ని, ఈ కంపెనీల కుయుక్తులకు సాగిలబడే భారత రాజకీయ నాయకుల లొంగుబాటు తనాన్ని గమనిస్తే, బోఫోర్ శతఘ్నుల అంశంలో స్పష్టంగా రుజువైన విధంగా - ఆయుధాల రూపం, ఆకారం, నాణ్యత, ధర మొదలైన అన్ని అంశాలలో తమకనుకూలమైన నిర్ణయాలు జరిగేవిధంగా ప్రభుత్వాలను ఈ కంపెనీలు ప్రభావితం చేస్తాయనటం నిస్సందేహం.

సామ్రాజ్యవాద దేశాల నుండి రక్షణ పరికరాల ఉత్పత్తుల దిగుమతులపై భారత రక్షణ రంగం 80 శాతంపైగా ఆధారపడి వుంది. ఈ నూతన విధానం పరాధీనతను మరింతగా తీవ్రం చేస్తుంది. భారత ప్రభుత్వం ద్వారా పొందే భారీ ఆర్డర్లతో విదేశీ కంపెనీలు లాభపడగా, ఈ దోపిడీకి స్వచ్ఛందంగా ఆమోదం తెల్పేవిగా భారత కంపెనీలుంటాయి.

పొరుగు దేశాలైన చైనా, పాకిస్తాన్ లతో భద్రతా ప్రమాదాలు పొంచి వున్నాయని గగ్గోలు పెడుతూ, ఉద్రిక్తతలను ఎగదోసే సామ్రాజ్యవాదుల కుటలపూరిత విధానాలతో భారత ఉపఖండంలో ఆయుధాల పోటీ తీవ్రమై, ఆయా దేశాలు తమ తమ రక్షణ బడ్జెట్ లను ఏడాదికేడాదీ పెంచుకుంటూ పోవటం చూస్తున్నాం. ఈ పరిస్థితి సామ్రాజ్యవాద దేశాల ఆయుధ పరిశ్రమలకు, వారి ఆయుధాల అమ్మకాలకు పూర్తి గ్యారంటీనిస్తున్నది.

భారతదేశ నిజమైన రక్షణ, భద్రతలనేవి - విదేశీ ఆయుధ కంపెనీల దయా దాక్షిణ్యాలకు, ఆయుధాల సామర్థ్యం-సామ్రాజ్యవాద దేశాల ప్రత్యేకించి అమెరికా సామ్రాజ్యవాదుల ఇష్టానికి వదలివేయబడింది. ★

కా॥ ఖోకన్ మజుందార్ సంస్కరణ సభలో వక్తల ఘన నివాళులు

కోల్ కతా, 18-7-17:

సిపిఐ(ఎం-ఎల్) కేంద్రకమిటి అధ్యక్షులలో కా॥ఖోకన్ మజుందార్ సంస్కరణ సభ 2017 జూలై 18న కోల్ కతాలోని మౌలానా స్టేట్ యూత్ సెంటర్ లో జరిగింది.

సగ్లబ్ధి తిరుగుబాటులో పాల్గొన్న కా॥ ఖుదన్ మల్లిక్ ఈ సభకు అధ్యక్షత వహించగా కామ్రేడ్స్ శాంతిముండా, సునీతి విశ్వకర్మార్కర్ తదితర కామ్రేడ్స్ కూడా వేదికపై వున్నారు. కామ్రేడ్ అలోక్ ముఖర్జీ వక్తలను వేదికపైకి ఆహ్వానించారు.

అమరులను స్మరిస్తూ కా॥ మేఘనాధ్ పాడిన పాటతో సంస్కరణ సభ ప్రారంభమైంది. కా॥ ఖోకన్ మజుందార్ చిత్రపటం వద్ద పుష్పగుచ్ఛాలను, పూలదండలను వుంచి సిపిఐ(ఎం-ఎల్)తోపాటు వివిధ విప్లవ పార్టీల నాయకులు నివాళులర్పించారు. కా॥ ఖోకన్ మజుందార్ స్మృతిలో సభికులంతా లేచి నిలబడి ఒక నిమిషం మౌనం పాటించారు.

సిపిఐ(ఎం-ఎల్) కేంద్రకమిటి సభ్యుడు అరవింద్ సిన్హా, సిపిఐ నాయకులు సమిన్సిదాన్; సిపిఐ(ఎం-ఎల్) ఎన్ డి కేంద్రకమిటి సభ్యులు సుషాంత్ రూయా; సిపిఐ(ఎం-ఎల్) లిబరేషన్ నాయకులు కార్తీక్ పాల్; శ్రామిక్ కిసాన్ సంఘటన నాయకులు సుఖేందు సర్కార్; సిపిఐ(ఎం-ఎల్) కేంద్రకమిటి సభ్యులు జి.విజయకుమార్; ఎస్ యు సిఐ నాయకులు కేతన్ మిత్రా; సిపిఐ(ఎం-ఎల్) పిసిసి నాయకులు శైలన్ భట్టాచార్య; కళాకారులు గౌతమ్ ఫటర్జీ; 'క్లాస్ ట్రెగుల్' సంపాదకులు పి.జన్వంతరావు; సిపిఐ(ఎం-ఎల్) సిసిఎం శంభుమహతో; రఘునందన్ బిశ్వాస్; సాధన్ బిశ్వాస్; సిపిఐ(ఎం-ఎల్) సిసిఎం సుబోధ్ మిత్రా తదితరులు ఖోకన్ మజుందార్ కు నివాళులర్పించారు.

తల్లిదండ్రులను కోల్పోయిన అనాధబాలుడైన అబ్దుల్ హమిద్ జీవితం, ఖోకన్ మజుందార్ గా పరిణామం చెందిన క్రమాన్ని, కమ్యూనిస్టు సిద్ధాంతంతో సుదీర్ఘ రాజకీయ జీవితం గడిపిన క్రమాన్ని వక్తలు గుర్తుచేసుకున్నారు. కా॥ ఖోకన్ మజుందార్ సాధారణ జీవితం, అందరితో కలిసిపోయేతత్వం ఈనాటి యువతరానికి ఆదర్శప్రాయమన్నారు. ఎన్నోమార్లు ఆయన నిర్బంధానికి, జైలుశిక్షలకు గురైనా అవేవీ కమ్యూనిస్టు సిద్ధాంతం నుండి, ప్రజలపట్ల అంకితభావం నుండి ఆయనను ప్రక్కకు మరల్చలేకపోయాయన్నారు. కానుసన్యూల్, చారుమజుందార్, కేశబ్ సర్కార్, జంగల్ సంతాల్ లతో పాటు సగ్లబ్ధి తిరుగుబాటుకు నేతృత్వం వహించిన వారిలో ఖోకన్ మజుందార్ ఒకరని గుర్తుచేసుకున్నారు. రివిజనిజం, నయారివిజనిజంలపై పోరాడటంతోపాటు ఆయన వాటిని తిరస్కరించారన్నారు. జైలు నుండి విడుదలై వచ్చిన వెనువెంటనే ఆయన రూర్రండ్ ప్రాంతంలోని ఆదివాసీల నడుమ పనిచేశారని, 'సునీల్ దా' పేరుతో ఈ రోజుకీ ఆ ప్రాంత ఆదివాసులు ప్రేమగా ఆయనను తలచుకుంటారని వక్తలు పేర్కొన్నారు. ఆయన భౌతికంగా దూరమైనా, మన విప్లవోద్యమ కృషిలో ఆయన మనందరకూ స్ఫూర్తిదాయకంగా నిలుస్తారని, కమ్యూనిస్టు సిద్ధాంతం పట్ల మన నిబద్ధతను మరింత దృఢతరం చేస్తారని వక్తలు చెప్పారు. భారత దేశంలో నూతన ప్రజాస్వామిక విప్లవాన్ని విజయవంతం చేయటమే కామ్రేడ్ ఖోకన్ మజుందార్ కు అలాగే ఇతర అమరవీరులందరకూ మనమర్పించే సరైన నివాళిగా పేర్కొన్నారు. విప్లవ గీతాల అనంతరం చివరగా కా॥ బసు, ఓంప్రకాశ్ మరియు ఇతరులు అంతర్జాతీయ శ్రామికగీతాన్ని ఆలపించటంతో సంస్కరణ సభ ముగిసింది. ★



'అసంత' కరువుకు అంతమెట్టడం?

రైతుకులీసంఘం(ఆం.ప్ర.) ప్రచురణ

పేజీలు : 40 వెల : రూ. 10/-

కాపీలకు : మైత్రిమిక్ హౌస్,

జబీల్ వీధి, కారల్ మార్క్స్ రోడ్, విజయవాడ-2

Read !

Subscribe!!



Organ of Central Committee of CPI (ML)

Read !

Subscribe!!



Hindi Organ of Central Committee of CPI (ML)

మత్తుమందులు

గడచిన నెలరోజులుగా తెలుగుదిన పత్రికలూ, టీవి ఛానెళ్ళు డ్రగ్స్ గురించిన వార్తలు లేకుండా వెలువడటంలేదు. వాటి రంగు, రుచీ ఎలా వుంటుందో మనలో నూటికి తొంభై తొమ్మిదిమంది ఎరుగముకానీ వాటి గురించి విని వుంటాము. తెలుగు సినిమా పరిశ్రమకు కేంద్రమైన హైద్రాబాదు ఫిలిమ్ ఇండస్ట్రీ డ్రగ్స్ సేవనానికి కేంద్రమైందన్న వాతావరణాన్ని మీడియా కలిగించింది. సినిమా వాళ్ళు దగ్గినా, తుమ్మినా వార్తగా అలవాటు చేసిన తర్వాత, అలాంటి సెలబ్రిటీ సంస్కృతి ద్వారా సినిమా వాళ్ళు ప్రచార వైభవాన్ని పొందుతున్న తర్వాత, డ్రగ్స్ సేవనంలో సినిమావాళ్ళు చిక్కుకుంటే, అంతేస్థాయిలో పత్రికలూ, టీవీలూ తమ వ్యాపారాభివృద్ధికి వినియోగించుకోవటంలో ఆశ్చర్య మేముంది? వారు నేర్చిన విద్యేకదా!!

డ్రగ్స్ సేవనం విస్తరించిన మరోరంగం కార్పొరేటు విద్యాసంస్థలు. ఇప్పటికి హైద్రాబాదులోని 29 కార్పొరేటు పాఠశాలల్లో 27 కళాశాలల్లో డ్రగ్స్ వాడకం అలవాటయినట్లు పత్రికలు రాస్తున్నాయి. పైవన్నీ తల్లిదండ్రుల నుండి లక్షలాది రూపాయల ఫీజులు దండుకునే విద్యాసంస్థలు. ప్రస్తుతం ఈ రెండు రంగాల చుట్టూనే ప్రచారం సాగుతున్నది.

ఎల్.ఎస్.డి. వంటివి ఖరీదైన మత్తుమందు లైనందున యీ రెండింటి చుట్టూ కేంద్రీకరించి ప్రచారం జరుగుతున్నదనుకున్నా, మత్తు మందు విషనాగుల కోరలు మరింత లోతుగా విస్తరించాయన్న వాస్తవాన్ని మరుగుపరుస్తున్నాయి. రకరకాల మత్తుల నలవరిచే ఎమ్మ్యజేమెంటు పార్కులూ, డిస్కోథెక్కులూ, క్లబ్బులూ, పబ్బులూ, రేవ్పార్టీలూ ఇంకా టూరిస్టు కేంద్రాలూవంటి పతన సామ్రాజ్యవాద సాంస్కృతిక కార్యకలాపాలకు తెరలేపిన నాటినుండీ, ఇవి మత్తు మందుల సేవనానికి ముసుగులుగా సాగుతున్న వాస్తవాన్ని ప్రగతిశీలశక్తులు పదేపదే ఎత్తిచూపినా చీమకుట్టినట్లుగా కూడా లేని పాలకులు ఇప్పుడెందుకిలా కళ్ళు తెరిచారో అర్థంచేసుకోవటం కష్టమేమీ కాదు.

ఇన్నాళ్ళు నైజీరియన్లే డ్రగ్స్ సరఫరాదారులుగా వున్నట్లు అడపాదడపా పట్టుకున్న కేసుల్లో చెబుతూ వచ్చారు. ఇప్పుడు కెల్విన్ నే ‘కింగ్ పిన్’గా చిత్రిస్తున్నారు. అతనికి వెన్నుదన్ను ఎవరో చెప్పటంలేదు. 2014, 2015 సంవత్సరాలలో దేశంలోకి వివిధ రకాల మత్తుమందులను చేరవేస్తున్న సందర్భంగా కస్టమ్స్ అధికారులకు చిక్కిన మొత్తం దాదాపు 60వేల టన్నులు. ఈ పట్టుకున్న మత్తుమందులేమైనాయని ఒక కేసు విచారణ సందర్భంగా సుప్రింకోర్టు ప్రశ్నిస్తే 21వేల టన్నుల మత్తుమందులను కాల్చివేసినట్లు రికార్డుల్లో వుందనీ మిగిలిన మత్తుమందులేమైనాయో జాడ తెలియటంలేదనీ కేంద్రప్రభుత్వం సమాధానమిచ్చింది. అవి చేరవలసిన చోటుకే చేరాయి.

అలాగే యాంఫిటమిన్ వంటి రోగనిదాన మందులకు మత్తు కలిగించే లక్షణం కూడా వుంది. ఔషధాల తయారీకి కేంద్రంగా వున్న హైద్రాబాదు గోదాములలో యివి దాచిపెట్టి వుండటాన్ని అధికారులు దాడిచేసి పట్టుకున్నారు. ఉత్పత్తి పరిశ్రమలనుండే అక్రమంగా ఇవి గోదాముల్లోకి చేరాయన్నది వాస్తవమే. తెలుగు రాష్ట్రాల్లో దశాబ్దాలుగా గంజాయిసాగు వేల ఎకరాల్లో సాగుతున్నది. ఇక్కడి నుండి దేశం నలుమూలలకూ సరఫరా అవుతున్నది. రైతులనుండి గంజాయి కొనటంలో పెత్తనంకోసం గంజాయి దందా నడిపే మాఫియా ముఠాలమధ్య ఘర్షణలు జరగటాన్ని ఉమ్మడి ఆంధ్రప్రదేశ్ ప్రజలు చూశారు.

ఈ మాదక ద్రవ్యాలను సంపూర్ణంగా నిరోధించటమనే మంచి లక్ష్యం తెలుగు రాష్ట్రాల ప్రభుత్వాలకుగానీ, భారత పాలకవర్గాలకుగానీ వుందంటే నమ్మటానికి వీల్లేదని వారి మధ్యం విధానమే తెలుపుతోంది. ‘ఒకేదేశం - ఒకటే పన్ను’ అని ఊదరపెట్టిన దోపిడీ వర్గ పాలకులు మద్యానికి మాత్రం వేరే ప్రత్యేక పన్నును కొనసాగించారు. ఉమ్మడి ఆంధ్రప్రదేశ్ చివరి ఆర్థిక సంవత్సరం(2013-14)లో ఎక్సైజ్ ఆదాయం రూ॥ 9 వేల కోట్లు. ఇప్పుడు కొత్త ఆంధ్రప్రదేశ్ ఒక్కదానికే 2016-17లో వచ్చిన మద్యం ఆదాయం రూ॥ 14 వేల కోట్లు. వచ్చే ఏడాదికి ఇది మరో వెయ్యికోట్లు పెంచే లక్ష్యాన్ని ముఖ్యమంత్రి అధికారుల ముందు పెట్టారు.

చట్టబద్ధంగానే రోజురోజుకూ ప్రజలను మద్యం మత్తులో ముంచుతున్నారు. మద్యంషాపుల వేలం పాటల సమయంలో మద్యం సిండికేట్ల ముఠా తగవులూ, కుమ్మక్కులూ బహిరంగంగానే సాగుతున్నాయి. ఈ

దోపిడి రాజకీయాధికార మనుగడకు ఒక సాధనం

చట్టబద్ధ మద్యం వ్యాపారంలో కూడా చట్టఉల్లంఘనలే (బెల్టెషాపులు, ఎంతరికంటే ఎక్కువరేటు) ఎక్కువ. నాయకుల ఉరుములే తప్ప చట్టం కనుసన్నలలోనే చట్టవిరుద్ధ మద్యం పారుతున్నది.

ఇక చట్టవిరుద్ధమంటున్న గంజాయి, డ్రగ్స్ ల కార్యకలాపాలు రాజకీయ నేతల, అధికారగణాల ప్రాపకం లేకుండా సాగటం సాధ్యం కాదు. ఈ

కార్యక్రమానికి వెచ్చిద్దామనేది ఆ సూచన (మద్యం అమ్మకాలు ఆపితే ప్రజాసంక్షేమ పథకాలకు నిధులుండ వంటూ మన రాష్ట్ర ప్రభుత్వాలు పదేపదే చేస్తున్న వాదన ఎక్కడినుండి ఎరువు తెచ్చుకున్నాయో స్పష్టమే) నాటి అమెరికా అధ్యక్షుడు రూజ్ వెల్టు దాన్ని తిరస్కరించాడు.

కానీ అమెరికా సామ్రాజ్యవాద అధినేతలు చేసిందేమిటి? లాటిన్ అమెరికా దేశాలలో విప్లవోద్యమ

పాలకులు కోరుకుంటున్నదేమిటి?

గంజాయి ఉత్పత్తి అయిన మరిజువానా ఆరోగ్య సమస్యల కొరకు వాడటాన్ని చట్టబద్ధం చేయాలని కేంద్రమంత్రి మనోకా గాంధీ సూచించారు. కాన్ఫర్ రోగులకు ఇది సహాయపడుతుందనీ, ఇలా చట్టబద్ధం చేసిన దేశాల వేర్లను కూడా చెప్పారు.

ఒరిస్సాకు చెందిన పార్లమెంటు సభ్యుడు తథాగతసత్పతి గంజాయిని చట్టబద్ధం చేయాలని సూచించారు. దీనివల్ల సారాయి త్రాగటం తగ్గుతుందని ఆయన వాదించారు.

ఆమ్ ఆద్యీ పార్టీ మాజీ సభ్యుడైన ఎంపి భర్త్యవీర్ గాంధీ గంజాయి వాడకాన్ని చట్టబద్ధం చేసే ప్రైవేటు బిల్లును లోక్ సభలో ప్రవేశపెట్టారు. గంజాయి వాడకం భారతీయ సాంస్కృతిక చరిత్రలో దీర్ఘకాలంగా భాగంగా వుండన్నది ఆయన సమర్థన.

ప్రస్తుతానికి కేంద్ర ప్రభుత్వం దీనిని తిరస్కరించింది. అది చెప్పిన కారణం : గంజాయిని చట్టబద్ధం చేయటానికి దేశంలో విద్య వచ్చినవారి సంఖ్య తక్కువగా వుండటం ఆటంకంగా వుందని ‘సామాజిక న్యాయం - సాధికారితల’ కార్యదర్శి లతా కృష్ణమూర్తి వివరించారు.

- ఐజిసెస్ స్టాండుర్డు 5-8-2017

అక్రమాదాయాల వాటాల పంపకంలో తగవులూ, అలాగే దందా నడుపుతున్న వారు ఆర్థికంగా బలపడి రాజకీయంగా తమకు పక్కలో బల్లెమోతారన్న సంశయాలూ - ఈ రోజున ఒక బహిరంగ రహస్యాన్ని నూతన ఆవిష్కరణగా చిత్రించే ప్రహసనానికి తెరలేపాయి.

ఆర్థికసంక్షోభం తీవ్రమై రాజకీయ, సామాజిక సంక్షోభంగా రూపుదాల్చినప్పుడు ప్రజలను మత్తులో ముంచటం దోపిడీ వర్గాల వ్యూహంలో భాగమే. చరిత్రలో దీనికెన్నో ఉదాహరణలున్నాయి.

మనదేశంలో తొలిసారి 1790లో ఎక్సైజ్ విధానాన్ని రూపొందించింది బ్రిటీషు ఈస్టు ఇండియా కంపెనీ. 1871లో మొదటిసారిగా మద్యం దుకాణాల వేలంపాటనూ, పోలీసు వ్యవస్థను పోలిన ఎక్సైజ్ శాఖనూ ఏర్పరచింది బ్రిటీషు వలస పాలకులే. అదే ఈస్టు ఇండియా కంపెనీ మనరైతులతో గంజాయి పండించి దానిని నల్లమందుగా వాణిజ్య గుత్తాధిపత్యంతో చైనా తీసుకువెళ్లి అమ్మించింది. విప్లవానికి ముందు చైనీయులను నల్లమందు భాయీలుగా పిలవటం అలవాటుగా వుండేదంటే, అలా వాళ్లను మార్చిన ఘనత బ్రిటీషు వలస పాలకులే.

అమెరికానే ఆదర్శం

గంజాయిని చట్టబద్ధం చేయటాన్ని రూజ్ వెల్ట్ తిరస్కరించిన తర్వాత దాదాపు వందేళ్లకు అమెరికా దానిని చట్టబద్ధం చేసింది.

2014లో కొలరడో రాష్ట్రం గంజాయి చిల్లర అమ్మకాలను చట్టబద్ధం చేసింది. 2017 మే నెల నాటికి దీనిపై పన్నుల ద్వారా 50 కోట్ల డాలర్లను పొందింది. అమెరికాలో సగానికిపైగా రాష్ట్రాలు కొలరడోననుసరించి గంజాయిని చట్టబద్ధం చేశాయి.

ఈ పన్ను పన్నుళ్లలో ఎక్కువ భాగాన్ని గంజాయి దుర్వినియోగం, దాని మత్తుకు లోబడిపోవటాల నివారణకూ, మత్తుకు బానిసలైనవారి వైద్యసేవలకూ, దాని మత్తు ప్రమాదం గురించి విద్యావంతులను చేసే కార్యక్రమాలకూ వినియోగిస్తున్నారుట.

- డి నాషింగ్టన్ పోస్టు - 2017 మే సెలలో వార్త

గంజాయి రవాణా టెర్రరిజానికి ద్రవ్యాన్నందిస్తున్నది గనుక దాన్ని నిషేధిస్తూ కఠిన చట్టాలు చెయ్యాలని భారత ప్రభుత్వంపై వత్తిడి తెచ్చిన అమెరికా తాను మాత్రం గంజాయి అమ్మకాలను చట్టబద్ధం చేసింది.

లాభార్జన ముందు ఎలాంటి విలువలైనా దిగదుడుపే. పెట్టుబడిదారీ విధానానికి ఈ సూత్రమే శిరోధార్మ్యం. అది ఎంత అభివృద్ధి సాధించినా, ఎన్ని నంగనాచి కబుర్లు చెప్పినా, లాభార్జనకోసం, వాటిని కాపాడుకొనేందుకూ మత్తుమందులను సాధనం చేసుకుంటూనే వస్తోంది.

అమెరికా సామ్రాజ్యవాదాన్నే చూడండి. 1905లో అమెరికా పార్లమెంటుయిన ‘కాంగ్రెసు’, నల్లమందును ఆరోగ్య సమస్యల నిమిత్తం తప్ప మరేవిధంగానూ వాడరాదంటూ సంపూర్ణ నిషేధాన్ని విధించింది. మొదటి ప్రపంచయుద్ధం తర్వాత అమెరికా ప్రభుత్వానికి ఒక సూచన వచ్చింది. నల్లమందుపై ప్రభుత్వమే గుత్తాధిపత్యం తీసుకుని, వ్యాపారం చేసి, తద్వారా పొందే లాభాలను ప్రజలందరినీ విద్యావంతులను చేసే

ఇప్పటికైనా మారందా? నాలుగు దశాబ్దాలకు పైగా ఆఫ్ఘునిస్తాన్ పై అది సాగిస్తున్న దురాక్రమణ యుద్ధం, గంజాయి పండించటం తప్ప మరొక ఆర్థిక కార్యకలాపాన్ని నిర్వహించలేని దుస్థితిలోకి అక్కడి కొన్ని ప్రాంతాల ప్రజలను పడద్రోసింది. తానే పెంచిన ముస్లిం ఛాందసవాదం, వారికందించిన ఆయుధ సంపత్తి, దీనికోసం గంజాయిని మారకద్రవ్యంగా వాడటం, అమెరికా సైన్యాధికారులే ఆయుధ, గంజాయి అక్రమ వ్యాపారంలో పాలుపంచుకోవటం - తాను సృష్టించిన ఈ దెయ్యాన్నే పెనుభూతంగా చూపి ‘టెర్రరిజంపై పోరు’ పేరిట నిరంతర యుద్ధాన్ని సాగించటం - వీటన్నింటి మాటునా ఆఫ్ఘునిస్తాన్ లో హిందుకుష్ పర్వత సానువుల్లో నిక్షిప్తమైవున్న బంగారం, రాగి, ఇనుప ఖనిజాలను తరలించుకువెళ్లటం-దీనిలో

తమ వాటాకోసం ప్రాస్సు, జర్మనీల తగవు-ఇదంతా తెలుపుతున్నదేమిటి?

యువతలో దోపిడీ పీడనల వ్యవస్థపై చెలరేగుతున్న అశాంతినీ, అసంతృప్తినీ, తిరుగుబాటునీ అణచడానికి మాదక ద్రవ్యాలను సాధనం చేసుకుని లాభాలార్జించ టానికి, మానవాళిని ఎంత వినాశనానికైనా గురి చేయటానికి సామ్రాజ్యవాదం వెనుకాడదు.

అన్నిటా సామ్రాజ్యవాదుల అడుగుజాడలలో నడిచే భారత పాలకులు-మాదక ద్రవ్యాలను సామాజిక సంక్షోభం అడుపుకు సాధనంగా వాడటంలో కూడా గురుభక్తినే చూపించారు. మద్యం వ్యాపారంపై గుత్తాధిపత్యంతో ఏరులుగా పారించి సామాన్యులను మత్తులో ముంచుతున్నారు. గంజాయిని ప్రోత్సహించి మరింత ఎక్కువ ‘కిక్కు’నిస్తున్నారు. అంతకంటే ఎక్కువ కిక్కు నిచ్చేదంటూ ధనికవర్గ యువతను ఈ వలయంలోకి లాగి సొమ్ము చేసుకుంటున్నారు. ఈ వాణిజ్యంతో లాభాలార్జించి రాజకీయాల్లోకి ప్రవేశించి విధాన నిర్ణేతలుగా, మత్తు వ్యాపారులు ఎదగటం మన కళ్ల ముందు జరిగినదే.

ముందు దినపత్రికల్లో ధారావాహికగా వెలువడి 1979లో పుస్తకంగా ప్రచురితమైన వాసిరెడ్డి సీతాదేవి రచించిన “మరీచిక” నవలను 1982లో ఆంధ్రప్రదేశ్ ప్రభుత్వం నిషేధించింది. రెండు మధ్యతరగతి కుటుంబాలకు చెందిన ఇద్దరు యువతులు సమాజంలోని సంక్షుభిత పరిస్థితులను చూసి, ఇంటి నుండి బయటపడి, ఒకరు నక్సలైట్ ఉద్యమంలోకి, మరొకరు హిప్పీ సంస్కృతిలోకి అడుగుపెడతారు. ఈ నవలపై నిషేధానికి ప్రభుత్వం చెప్పిన కారణం - ఈ నవల ఉగ్రవాదాన్ని ప్రోత్సహిస్తున్నదని. గమనించాల్సిన అంశం డ్రగ్స్ మత్తునీ, హిప్పీ సంస్కృతినీ వ్యాప్తి చేస్తున్నదని కాదు. పాలకవర్గాలు ఏ భావజాలాన్ని నిరోధించదలచుకున్నారో, ఏ సంస్కృతిని చూసీ చూడనట్లుండదలచుకున్నారో ఈ నిషేధం స్పష్టం చేస్తున్నది. (రచయితల నిరసనతోనూ, హైకోర్టు మొట్టికాయలతోనూ ప్రభుత్వం నిషేధం ఎత్తివేసింది. రెండు మార్గాలనూ చర్చించి రచయిత్రి అంతిమంగా చూపిన పరిష్కారం ఇప్పుడు కూడా చర్చించదగిన అంశమే)

అభద్రతే ఇం“ధనం”గా....

తెలిసినమేరకు సినిమావారిలో కొందరు మత్తుమందుల వాడకంలో వున్నారన్న చేదు నిజం వెనుక, నిజంగానే అలాంటి దురవస్థలో వారు జీవిస్తున్నారనే మరొక చేదు నిజాన్ని కూడా మనం గ్రహించాలి. తెలుగు సినిమారంగాన్ని శాసిస్తున్న కొన్ని గుత్త కుటుంబాలను ప్రక్కన పెడితే, మిగిలిన వేలాది కుటుంబాలు అత్యంత అభద్రతలో, ఎవరో చూపే దయ దాక్షిణ్యాలతో బ్రతుకులీడుస్తున్నాయి. రేపిలా..... ఈ సినిమా అయిపోతే తర్వాతేమిటి? సినిమా బాగా ఆడితేనే మరో అవకాశం, లేదంటే నిరాదరణ.... ఎంతో టెన్షన్..... మరెంతో అభద్రత - ఇదే వారి నిత్యజీవిత సంఘర్షణ. సరిగ్గా అలాంటి వాతావరణమే వారిని వారు మరచిపోయే మత్తువైపు నెడుతోంది. సరిగ్గా యిలాంటి అభద్రతా భావమే వారిని దేవుని దయవైపు, మద్యం సేవనానికీ, కొందరిని డ్రగ్స్ సేవనానికీ నెడుతున్నది. పాము - నిచ్చెన ఆట లాంటి నిత్యజీవన సంఘర్షణే వారినలా మారుస్తున్నది. పెట్టుబడిదారీ వ్యవస్థ తాను సృష్టించిన సమస్త ఒడిదుడుకులకూ లోనై దినదినగండం నూరేళ్ళ ఆయుషు బతుకు లీడుస్తున్న జనానికి మాదక ద్రవ్యాలు అందుబాటులో వుంచి అవే ఇం“ధనం”గా లాభార్జన మార్గంగా మార్చుకుంది.

ఇది గతం నుండీ సాగుతున్నప్పటికీ, నూతన ఆర్థిక విధానాలూ, ప్రపంచీకరణలు ఈ సంక్షోభాన్ని మరింత లోతుకు తీసుకువెళ్ళాయి. అత్యధికుల జీవితాలు ఈ బుల్ డోజరు విధానాల క్రింద చితికిపోగా, సంపన్న, ఉన్నత మధ్యతరగతికి కొన్ని సరికొత్త అవకాశాలు వచ్చాయి. అయినా లభించిన అవకాశాల బాటలో సంపాదనా వ్యామోహాల వెంట పరుగులు తీయగలిగిన వారిదే గెలుపు జీవితమైనందువల్ల వికృత ధన సంస్కృతి కుటుంబ జీవనాన్ని వెక్కిరించగా పిల్లలు ‘అన్నీ వుండి’ (!?) ఆలనా పాలనా లేనివారయ్యారు. తల్లిదండ్రుల ఆలనా పాలనా కోల్పోయిన బాలలు, తమ భాష కాని చదువులు, తమ సమాజంతో సంబంధంలేని (భౌతికంగానూ, విద్యలోనూ కూడా)

(తరువాతి 10వ పేజీలో)

కేంద్ర ప్రభుత్వం రూపొందించిన బయోటెక్నాలజి రెగ్యులేటరీ అథారిటీ బిల్లు రాజ్యాంగ విరుద్ధం, అనైతికం, అశాస్త్రీయం

పుష్ప.యం. భార్గవ

ప్రస్తుతం దేశంలోనూ, ప్రపంచంలోనూ ఉనికిలో వున్న జన్యుసాంకేతిక విజ్ఞాన శాస్త్రాన్ని నియంత్రించే విధానం లోపభూయిష్టమైనదిగానూ, కొరవలతో కూడుకున్నదిగానూ వుందనేది అందరూ ఆమోదించినదే. ఈ కారణంగానే, నాటి పర్యావరణ, అటవీశాఖామంత్రి జైరామ్ రమేష్ జన్యుశాస్త్ర సాంకేతిక నిర్ధారణ కమిటీ 2009 అక్టోబర్ 14న ఆమోదించిన జన్యుమార్పిడి బి.టి. వంగను విడుదల చేయకుండా నిరవధికంగా నిలిపివేశారు.

పార్లమెంట్ లో ప్రవేశపెట్టనున్న 'భారత జీవ సాంకేతిక నియంత్రణాధికార (బిఆర్ఎఐ) బిల్లు' - ప్రస్తుత జన్యుమార్పిడి పంటల (జి.ఎమ్ పంటల) ఆమోదానికై ఉనికిలో వున్న వ్యవస్థలోని కొరవలన్నింటి పట్ల జాగ్రత్త వహించేదిగా వుండాలి. కానీ, ఈ బిల్లును పరిశీలిస్తే అది రాజ్యాంగవిరుద్ధంగానూ, అనైతికంగానూ, అశాస్త్రీయంగానూ, స్వీయ ఖండితంగానూ వుంటూ ప్రజా ప్రయోజనాలకు భిన్నంగా వుంది. ప్రస్తుతం అమలులోవున్న దానికంటే ఈ బిల్లు తీవ్రమైన లోపాలు, కొరవలతో నిండివుంది. ఇదే కనుక ఒకవేళ ఆమోదం పొంది అమలులోకివస్తే వ్యవసాయం; ప్రజల, జీవజాల ఆరోగ్యం, పర్యావరణాలపై ఇది తీవ్రమైన దుష్ప్రభావాలు చూపటంతోపాటుగా కోలుకోలేని నష్టాన్ని కల్గిస్తుంది.

ప్రతిపాదిత బిల్లుప్రకారం, ముగ్గురు పూర్వీకాలపు మరి ఇద్దరు పరిమిత కాలపు సభ్యులతో బి.ఆర్.ఎ.ఐ. కూడివుంది. ఇందులో మూడు విభాగాలున్నాయి. ప్రతి ఒక్క దానికి ఒక ప్రధాన నియంత్రణాధికారి వుంటాడు. ఆపద అంచనా యూనిటు, అమలు విభాగము, పర్యావేక్షణ కార్యాలయం, ఉత్పత్తి పర్యవేక్షణ కమిటీ, పర్యావరణ ప్రభావ అంచనా బృందం, శాస్త్రీయ సలహా బృందాలు, పరస్పర మంత్రిత్వశాఖల పరిపాలనా బోర్డు, జీవసాంకేతిక సలహా మండలి, మరియు రాష్ట్ర జీవసాంకేతిక నియంత్రణ సలహా కమిటీలవంటివన్నీ దీనికి అనుబంధంగావుంటాయి. నేటి జీవసాంకేతిక రంగంలో సంభవిస్తున్న అతినంక్షిష్ట విషయాలపట్ల ఏ మాత్రం పరిజ్ఞానము ఉందని పాలనాధికారులే ఈ పై కమిటీలలో అత్యధికులుగా వుంటారు. పౌరసమాజానికి సంబంధించిన ఏ విధమైన పాత్రా ఈ బిల్లులో ఎక్కడా ప్రతిపాదించబడలేదు. ఈ బిల్లు దేశంలోని ప్రతి ఒక్కరినీ ప్రత్యక్షంగానో, పరోక్షంగానో ప్రభావితం చేయటమనేది ఒక వాస్తవంగా వున్నప్పటికీ, ఈ బిల్లులో ప్రతిపాదించ బడిన జీవ సాంకేతిక నియంత్రణ అప్పిలేట్ ట్రీబ్యూనల్ కు కూడా పౌరసమాజం యొక్క ఫిర్యాదులను స్వీకరించే అధికారంలేదు. భారత ప్రభుత్వంలోని ఏ శాఖ బిఆర్ఎఐకి సేవలందించేది కూడా ఈ బిల్లులో కనీసం స్పష్టంగా లేదు. బిఆర్ఎఐ సభ్యులను ఎంపిక చేసే కమిటీ కన్వీనర్, జీవ సాంకేతిక విభాగం నుండి నియమితులొత్తారు. కాగా, ఈ జీవసాంకేతిక శాఖే జన్యుపర విజ్ఞానాన్ని దేశంలో అమ్మకం సాగిస్తున్నది. (ఈ సాంకేతికతనే బిఆర్ఎఐ నియంత్రించాల్సి వుంటుంది!) బిఆర్ఎఐ సభ్యులుగా నిజాయితీ, వ్యక్తిత్వంగలవారే వుంటారని బిల్లు పేర్కొంటున్నది. ఏమైనప్పటికీ, పైన పేర్కొన్న మరే ఇతర కమిటీల సభ్యులెవరికీ నిజాయితీ, వ్యక్తిత్వం అవసరం లేదన్నమాట!

వ్యవసాయం రాష్ట్రప్రభుత్వం పరిధిలో అంశం కావున ప్రతిపాదితబిల్లు రాజ్యాంగ విరుద్ధమైనదికూడా! రాష్ట్రప్రభుత్వం నుండి జన్యుమార్పిడి విత్తనాలకు సంబంధించిన విషయాలపై నిర్ణయాలుచేసే అధికారాన్ని కేంద్రం గుంజివేసుకోవటమే ఇది! ఈ సందర్భంలో, రాజకీయ విధానాల తేడాలనధిగమనించి 10కి పైగా రాష్ట్రాలు 2009-10లో-వారివారి రాష్ట్రాలలో బిటి వంగను అనుమతించబోమని ప్రకటించిన విషయం గమనార్హం.

ప్రజా చర్చకు తావులేదు

బిఆర్ఎఐ బిల్లులోని 28వ నిబంధనలో ఈ విధంగావుంది : 'రహస్యమైన వాణిజ్యపర సమాచారం' - సమాచార హక్కుచట్టపరిధిలోకి రాదని, ఏ విషయామైనా రహస్యమైనదిగా ప్రకటిస్తే దానిని సవాల్ చేసే హక్కు, అధికారం పౌరసమాజానికి లేవని చెప్తున్నది. దేశంలో ప్రతి ఒక్కరినీ ఇబ్బందులకు గురిచేసే చర్యలతో బిఆర్ఎఐ బిల్లు నిండివున్నప్పటికీ కూడా ప్రజా చర్చకు ఈ బిల్లులో స్థానమేలేదు.

81, 86, 87.2 నిబంధనలు - బిఆర్ఎఐ బిల్లు అమలు ప్రాంతాలలో - ఇప్పటికే ఉనికిలోవున్న చట్టాల స్థానభ్రంశాన్ని అనుమతిస్తుండగా, వీటికి విరుద్ధ పూరితంగా 86వ నిబంధనలో '(బిఆర్ఎఐలోని) నిబంధనలన్నీ అమలులోవున్న చట్టాలకు తోడ్పడేవేగానీ, వాటిని అగౌరవ పరిచేవికావని' పేర్కొంటున్నది.

నిబంధన 3(ఆర్)లో నిర్వచించిన ఆధునిక జీవ సాంకేతిక విజ్ఞానం అర్థరహితమైనదిగా వుంది - పెప్టైడ్ సింథసిస్, ఇమ్మునో టెక్నాలజీ, టీన్యూకల్చర్, స్టెమ్ సెల్స్, నాన్ - బయోటెక్నాలజీ వంటి ఈనాటి జీవశాస్త్ర సాంకేతిక రంగంలో సమగ్ర భాగమైన 25కు పైగా అంశాలను మినహాయించింది. అంతేగాక, ఆధునిక జీవశాస్త్ర పరిశోధనలో ప్రతిరోజూ వుపయోగించే బసోలేషన్, డిఎన్ఎ అనుక్రమణం మరియు పిసిఆర్

కాలంగా వున్నాను. ఆధునిక జీవశాస్త్ర రంగంలోని ప్రతిపరిణామాన్నీ అతి దగ్గరనుండి గమనిస్తూ వస్తున్నాను. నా స్నేహితులలోని 20 మంది నోబుల్ బహుమతి విజేతలుగా వున్నారు. కానీ నా జీవితంలో 'కృత్రిమ జీవశాస్త్ర ఉత్పత్తులు' అంటే ఏమిటో నాకు అర్థంకావటంలేదు.

వాస్తవానికి, షెడ్యూల్ ఒకటిలోని 2(డి) అంశాన్ని జాగ్రత్తగా పరిశీలించినట్లయితే, ఇకపై బిఆర్ఎఐ అనుమతి లేకుండా అవయవ మార్పిడి అన్నదే సాధ్యంకాదు.

ప్రతిపాదితబిల్లు ప్రజానుకూలమైనదే ఐతే, జన్యుమార్పిడి ఉత్పత్తి యొక్క ఆమోదానికి ముందుగా దానికి అనుసరించిన విధానాన్ని బహిరంగపర్చాలి అనే దాన్ని ఎవరైనా ఊహించగలరు. దీనికి మొదటి అడుగు

ప్రజాతంత్రవాది, ప్రముఖ శాస్త్రవేత్త డా॥ పుష్ప.యం. భార్గవకు జోహార్లు

పుష్ప.ఎం.భార్గవగా ఖ్యాతిగాంచిన పుష్పామిత్ర భార్గవ (89 సం॥లు) 2017 ఆగస్టు 1వ తేదీన మరణించారు. తన జీవితకాలమంతా శాస్త్ర, సాంకేతిక పరిజ్ఞానం - ముఖ్యంగా - జీవసాంకేతిక పరిజ్ఞానంతో సాధించిన విజయాల ఫలితాలు సామాన్య ప్రజలకందాలని పరితపించి, ఆ కృషిలోనే కనుమూసిన పుష్ప.ఎం.భార్గవకు 'జనశక్తి' జోహార్లర్పిస్తోంది.

రాజస్థాన్ రాష్ట్రం - అజ్మీర్ లో జన్మించి, ఉత్తరప్రదేశ్ లో విద్యాభ్యాసం చేసి, పలు దేశాలలో పరిశోధనలు సాగించి, హైదరాబాద్ నగరంలో స్థిరనివాసం ఏర్పరచుకొని, అధికకాలం ఆయన ఇక్కడే జీవించారు. ప్రస్తుతం ఐఐసిటిగా పిలవబడుతున్న సెంట్రల్ లేబొరేటరీస్ ఫర్ సైంటిఫిక్ అండ్ ఇండస్ట్రియల్ రీసెర్చ్ లో ఆయన 1950 నుండి 53 వరకు తొలుత తన పరిశోధనలను ప్రారంభించారు. తన పరిశోధనా రంగాన్ని జీవశాస్త్రం వైపు మళ్ళించుకొన్న భార్గవ, వివిధ దేశాలలో తన జీవశాస్త్ర సంబంధ పరిశోధనలను మెరుగుపరుచుకుంటూ వచ్చారు. 1977 నాటికి హైదరాబాద్ లో 'సెంటర్ ఫర్ సెల్యులర్ మాలిక్యులర్ బయాలజీ'(సిసిఎంబి)ని నెలకొల్పి దానికి వ్యవస్థాపక డైరెక్టరుగా వ్యవహరించారు.

జీవశాస్త్ర సాంకేతిక రంగంలో విప్లవాత్మక ప్రయోగాలను ఆహ్వానిస్తూనే, ఈ ప్రయోగాలు ప్రజా జీవనంలో సత్ఫలితాలివ్వాలని ఆయన ఆశించారు. సమగ్ర పరిశోధనలు పూర్తిచేయకుండా జన్యుమార్పిడి పంటలను వ్యవసాయరంగంలోకి అనుమతించడాన్ని ఆయన తీవ్రంగా వ్యతిరేకించారు. తదనుగుణంగా ప్రభుత్వం రూపొందించిన బయోటెక్నాలజీ అథారిటీ ఏర్పాటు బిల్లును ఆయన తీవ్రంగా వ్యతిరేకించారు. (ఈ బిల్లును వ్యతిరేకిస్తూ ఆయన చేసిన వ్యాఖ్య పూర్తిపాఠాన్ని 5-1-12 సంచికనుండి పునర్ముద్రిస్తున్నాం) జన్యుమార్పిడి వంగ విత్తనాలను మార్కెట్లోకి తేవడాన్ని వ్యతిరేకిస్తూ ప్రజాఉద్యమ కార్యకర్తలతో కలసి ఆందోళనలో ముందు నిలిచారు.

సామ్రాజ్యవాదుల మార్కెట్ల పంపిణీకోసం సాగే యుద్ధాలు ప్రపంచ మానవాళి మనుగడకు వ్యతిరేకమైనవని భావించిన ఆయన, ఇరాక్ పై అమెరికా సాగించిన యుద్ధాన్ని ఖండించారు. హైదరాబాద్ లో ఏర్పడిన యుద్ధవ్యతిరేక వేదిక కన్వీనర్ గా కృషిచేశారు.

భోపాల్ లో యూనియన్ కార్పైడ్ పరిశ్రమ నుండి వెలువడిన మిక్ వాయువు సృష్టించిన మారణ కాండలో బాధితుల పక్షాన డా॥ భార్గవ దృఢంగా నిలిచారు.

సైన్సు, శాస్త్ర సాంకేతిక రంగాలు, ప్రజల జీవితాలలో మెరుగుదలకు తోడ్పడాలని, విజ్ఞానశాస్త్రాన్ని శాస్త్రీయ, హేతువాద దృక్పథంతో ఉపయోగించాలని ఆయన కృషిచేశారు. ప్రభుత్వ అధ్వర్యంలో నిర్వహించబడే సైన్సు కాంగ్రెస్ లో సూడోసైన్సును ప్రచారం చేయటాన్ని బహిరంగంగానే ఎదుర్కొని నిలిచారు.

మూఢభావాలకు, మోసపు విధానాలకు వ్యతిరేకంగా సైన్సును, విజ్ఞానాన్ని ప్రజాశ్రేయస్సుకు ఉపయోగించాలని పరితపించి, తన శక్తిమేరకు కృషిచేసిన దానికోసం అధిపత్యశక్తులతో సంఘర్షించిన, మనస్ఫూర్తిగా ప్రజాపక్షం వహించిన ప్రజాతంత్రవాది, ప్రముఖ శాస్త్రవేత్త డా॥ పి.ఎం.భార్గవకు జోహార్లు.

పద్ధతులను - ప్రతిఒక్క ప్రత్యేక కేసులోనూ బిఆర్ఎఐ ఆమోదం పొందకుంటే - చట్టవిరుద్ధమైనదిగా ప్రకటించింది. కాబట్టి విస్తృతంగానూ, దేశవ్యాపితంగానూ ఈ విధానాలను బోధించే విశ్వవిద్యాలయాలన్నీ డిగ్రీ, పి.జి. విద్యార్థులకు బోధించేందుగానూ బిఆర్ఎఐ అనుమతి తప్పనిసరిగా తీసుకోవాల్సివుంటుంది.

క్లోన్ డ్ జంతువు, డి.ఎన్.ఎ. టీకాలు, స్టెమ్ సెల్ మరియు కణ ఆధార ఉత్పత్తుల గురించి షెడ్యూలు-1లో (బిఆర్ఎఐ నియంత్రించే జీవాలు, ఉత్పత్తుల లిస్టు) మరో హాస్యాస్పదమైన చేర్పుచేశారు. బిల్లులోని ప్రధాన భాగంలో వాటి గురించి ప్రస్తావన కూడా లేదు. షెడ్యూల్-1లోనే 'మానవ లేక జంతు వినియోగనికి కృత్రిమ జీవశాస్త్ర ఉత్పత్తులు' గురించి పేర్కొన్నారు. 'ఆధునిక జీవశాస్త్ర రంగంలో నేను 6 దశాబ్దాల

ఖచ్చితంగా ఒక సామాజిక - ఆర్థిక సర్వే ద్వారానూ మరియు విశ్లేషణల ద్వారా ఆ ఉత్పత్తి యొక్క అవసరాన్ని నిర్ధారించాలి. ఆ అవసరమే వుంటే, క్రిమిసంహారక జీవాణువును బయటనుండి ప్రవేశపెట్టిన జన్యుమార్పిడి విత్తనాలస్థానంలో దానికంటే చౌకైన, ఉపయోగకరమైన, బాగా స్థిరీకరించబడిన ప్రత్యామ్నాయాలు - సేంద్రియ వ్యవసాయ, సమీకృత క్రిమిసంహార యాజమాన్యం, లేక జీవసంబంధ పురుగుమందులు వాడకం వంటి వాటిని నిర్ధారించాలి. జన్యుమార్పిడి పంటలకు మరే ప్రత్యామ్నాయం లేదనే నిర్ధారణకు వచ్చేటట్లయితే కూడా, జన్యుమార్పిడి పంట ఏ విధమైన పరీక్షలకు గురికావలసివుందో, దానికి తగిన యంత్రాంగమేదో దానిని పేర్కొనాలి - అలాగే ప్రజాప్రయోజన దృక్పథం నుండి వారికి నష్టం కలిగించే విధంగా ఈ పరీక్షలను

ఎవరు నిర్వహిస్తారో కూడా పేర్కొనాలి. కానీ ఈ బిల్లులో పౌర సమాజానికి నష్టకమున్న స్వతంత్ర ప్రయోగ పరీక్షా కేంద్రాలకు చోటులేదు.

జన్యుమార్పిడి ఆహార ఉత్పత్తులపై నిర్మిబంధంగా దానికి సంబంధించిన వివరాలను ముద్రించటం గురించి కానీ, సేంద్రియ వ్యవసాయ పద్ధతులను ఉపయోగించే పౌరుగు రైతుల భూములు, పంటలు కలుషితమవటాన్ని గురించికానీ ఈ బిల్లులో పేర్కొనలేదు.

నిబంధన 62 ప్రకారం 'నేరాలు - జరిమానాలు' అనేది 'అపూర్వమైనది!' దీని ప్రకారం బిఆర్ఎఐ నిర్ధారించిన జన్యుమార్పిడి పంట విత్తనాల గురించి బూటకపు లేదా తప్పుదోవ పట్టించే ఒక ప్రకటన ఎవరైనా చేసినట్లయితే 3 నెలలకు తక్కువ కాకుండా జైలు శిక్ష విధించబడటంతోపాటు 5 లక్షల రూపాయల జరిమానా విధించే అవకాశం వుంది. ఏ పౌరుడైనా ప్రశ్నిస్తే బిఆర్ఎఐ తన నిర్ణయానికి వున్న సహేతుక ఆధారాన్ని పేర్కొనాల్సిన అవసరం లేదు. ఈ విధంగా ప్రతిపాదిత బిల్లు, జీవశాస్త్ర సాంకేతికరంగ విజ్ఞానమంతా సాధికారకమిటిలోని 5గురు సభ్యులదేనని తలపోస్తూ, వేలాదిమంది ప్రముఖ శాస్త్రవేత్తల నిర్ధారణలకు విలువలేదని ప్రకటిస్తున్నది.

ఎవరైనా న్యాయసమ్మతంగా ఈ బిల్లు అవసరమేమిటని ప్రశ్నించవచ్చు. కారణాలు స్పష్టంగా వున్నాయి. ఆహార వ్యాపారమనేది ప్రపంచంలో అతిపెద్ద వ్యాపారంగా వుంది. దీనిని ఎవరైతే నియంత్రిస్తారో వారే ప్రపంచాన్ని నియంత్రిస్తారు. ఆహార ఉత్పత్తిని నియంత్రించాలంటే, తప్పనిసరిగా విత్తనాలు, వ్యవసాయరసాయనాలను నియంత్రించాలి. వేళ్ళ మీద లెక్కబెట్టదగిన బహుళజాతి విత్తన కంపెనీలు - వీరే రసాయన ఎరువుల, పురుగు మందుల ఉత్పత్తి దారులు -జన్యుమార్పిడి విత్తనాలపై పేటెంటు హక్కుల ద్వారా ఆధిపత్యం పొందేందుకు ప్రయత్నిస్తున్నాయి. ఈ పరిశ్రమలన్నీ అమెరికాలో స్థాపితమైవుంటే, అమెరికా ప్రభుత్వ కనుసన్నలలో కొనసాగుతున్నాయి.

వాస్తవానికి, అమెరికా - యూరోపుల మధ్య నడుస్తున్న అతిపెద్ద తగాయిదాలలో జన్యుమార్పిడి సంబంధమైన అంశం ఒకటి. యూరోపు జన్యుమార్పిడి పంటల ప్రవేశాన్ని అంగీకరించటంలేదు-జన్యుమార్పిడి ఆహార పంటల పరిణామం 0.9 శాతాన్ని దాటి వుంటే ఆ ఉత్పత్తిపై దాని గురించిన వివరాలు ముద్రించాలని నిబంధన విధిస్తోంది. అమెరికాలో ఈ విధంగా లేబిల్ ద్వారా తెలియపర్చవలసిన అవసరం లేదు. ఫలితంగా ఒక వ్యక్తి జన్యుమార్పిడి ఆహారాన్ని స్వీకరిస్తున్న విషయం అతనికి తెలీదు.

కొద్ది సంవత్సరాల క్రితం వరకు, భారత దేశంలో జన్యుమార్పిడి పంటలకు చెప్పుకోదగ్గ వ్యతిరేకత లేదు. వాస్తవానికి, భారత ప్రభుత్వం రూపొందించిన యంత్రాంగం - బాహటంగా జన్యుమార్పిడి పంటలను నియంత్రిస్తున్నట్లుగా కన్పిస్తూ, జన్యుమార్పిడి ఉత్పత్తుల అతిపెద్ద అమ్మకందారుగా పనిచేస్తూ, విత్తన మరియు క్రిమిసంహారక బహుళజాతి సంస్థల ప్రయోజనాలను కాపాడేదిగావుంది.

కానీ, భారత ప్రజానీకం తెలివైనవారు, దీనికి సంబంధించిన సమాచారాన్ని పొందారు. ఫలితంగా బహుళజాతి కంపెనీలకు, అమెరికా ప్రభుత్వ, భారత పాలకుల అన్ని ఎత్తులకు, అంచనాలకూ భిన్నంగా నేడు బిటివంగపై నిరవధిక నిలుపుదలను పొందటంతో పాటు జన్యుమార్పిడి పంటలకు వ్యతిరేకత ఒకశక్తిగా పరిగణించ బడుతున్నది. ప్రస్తుతం ఉనికిలో వున్న నియంత్రణా వ్యవస్థలోని కొన్ని విభాగాలు తమను తాము నిశ్చితంగా సమర్థించుకొనటాన్ని మొదలు పెట్టాయి. ఈనాటి వరకు కనీసం 5 రాష్ట్రాలు (బీహార్, మధ్యప్రదేశ్, కేరళ, కర్నాటక, హిమాచల్ ప్రదేశ్) తమ తమ రాష్ట్రాలలో పంటల ప్రయోగాలను లేదా జన్యు మార్పిడి పంటల విడుదలను అనుమతించబోమని ప్రకటించివున్నాయి. ఈ నేపథ్యంలో 'ప్రస్తుత వ్యతిరేకతను శక్తిహీనం చేయాలి; అమెరికా మరియు విత్తన బహుళజాతి పరిశ్రమల ప్రయోజనాలకున్న అవరోధాలను తొలగించాలి' బిఆర్ఎఐ ద్వారా దీన్ని సాధించగలమని ప్రభుత్వము యోచిస్తున్నట్లుగా తోస్తున్నది! కానీ, - భారత ప్రజల సమిష్టి విజ్ఞానాన్ని ప్రభుత్వం మరోసారి తక్కువగా అంచనా వేసిందని నేను భావిస్తున్నాను. ★

జన్మమార్పిడి ఆవాల వాణిజ్య పంటలకు ప్రభుత్వం అనుమతి యిచ్చే ప్రమాదం ముంచుకొస్తోంది!

జన్మమార్పిడి పంటలపట్ల - దేశంలో వాటి ప్రవేశంపట్ల అప్రమత్తంగా వ్యవహరించే సంస్థగా చెప్పబడే జనటికల్ ఇంజనీరింగ్ అప్రైజల్ కమిటీ (జి.ఇ.ఎ.సి.) ఎంతో చాకచక్యంగా, మనదేశంలో జన్మ మార్పిడి ఆవాల రకమైన డి.ఎం.ఎచ్-11 ఆవాలను ఉత్పత్తి చేయటానికి రాజ్యాంగ బద్ధమైన అనుమతిని పొందింది. ధారా ఆవాల హైబ్రిడ్-11 అనే ఈ జన్మమార్పిడి విత్తనాల ఉత్పత్తికి జి.ఇ.ఎ.సి. యిచ్చిన అనుమతిని కేంద్ర పర్యావరణ మంత్రిత్వశాఖ ధృవీకరించ బోతుందన్న విషయం నిస్సందేహం.

2002లో జన్మమార్పిడి ప్రత్తి విత్తనాలను దేశంలో ప్రవేశపెట్టడంవలన, అది దేశమంతటా సృష్టించిన విధ్వంసం యొక్క చేదు అనుభవం కానీ; 50,000 మంది ప్రత్తి రైతుల ఆత్మహత్యల అనుభవం కానీ; జన్మమార్పిడి పంటలకు వ్యతిరేకంగా వివిధ రైతుసంఘాల నుండి, పలువురు ప్రఖ్యాత శాస్త్రజ్ఞులు, వివిధ సంఘాల కార్యకర్తలనుండి వెల్లడైన నిరసనకానీ; జన్మమార్పిడి ఆహారమూ, జన్మమార్పిడి వాణిజ్య పంటలకు వ్యతిరేకంగా వెల్లడైన నిరసన - వ్యతిరేకతలు కానీ - జి.ఇ.ఎ.సి. యిటువంటి వినాశకరమైన నిర్ణయాన్ని తీసుకోవటాన్ని నిరోధించలేకపోయాయి.

జన్మమార్పిడి వంగ పంటపై నిరవధికంగా మారిపోరియం ప్రకటిస్తూ 2010 ఫిబ్రవరిలో జైరాం రమేష్ యిచ్చిన నివేదిక; 2012 ఆగస్టులో సాపారీ కమిటీ యిచ్చిన నివేదిక; జన్మమార్పిడి పంటలపై 2012 ఆగస్టులో పార్లమెంటరీ స్టాండింగ్ కమిటీ యిచ్చిన నివేదిక; 2013 జూన్, జూలై నెలల్లో సాంకేతిక నిపుణుల కమిటీ యిచ్చిన తుది నివేదిక-ఈ నాలుగు ఉన్నతస్థాయి కమిటీలు జన్మమార్పిడి ఆహార పంటల విషయమై యిచ్చిన నివేదికలను ప్రక్కనపెట్టి జన్మమార్పిడి ఆవాల వాణిజ్య పంటలకు జి.ఇ.ఎ.సి. అనుమతిని మంజూరు చేసింది.

బిజెపి తన ఎన్నికల ప్రణాళికలో ప్రకటించిన జన్మమార్పిడి పంటలకు / ఆహారానికి వ్యతిరేకంగా చెప్పబడే గట్టి వైఖరిగానీ; బిజెపికి సైద్ధాంతిక మార్గదర్శి అయిన ఆర్ఎన్ఎస్ అనుబంధ ప్రజాసంఘమైన జనజాగరణ మంచ్లాంటి సంస్థలు అప్పుడప్పుడు చేపట్టే జన్మమార్పిడి పంటల వ్యతిరేక ప్రదర్శనాత్మక నిరసనచర్యలుగానీ - కేవలం జన్మమార్పిడి పంటలకు / ఆహారాలకు వ్యతిరేకంగా పోరాడుతున్న ప్రజలను మోసపుచ్చటానికి ఆడుతున్న నాటకాలేనని ప్రస్తుత చర్య నిరూపిస్తోంది. జాతీయత గురించి, విదేశీ వ్యతిరేకత గురించి ప్రచారం చేసుకొంటున్న బిజెపి 'ఘనమైన' వైఖరులన్నీ నిరుపయోగమైనవనీ, బూటకమైనవనీ తేటతెల్లమవుతోంది.

ఈ చర్యను బట్టి చూస్తే, బిజెపి ప్రభుత్వం అతి దయనీయంగా అమెరికన్ సామ్రాజ్యవాదపు నిర్దేశకత్వంలోని సామ్రాజ్యవాద వాణిజ్య కార్పొరేటు వర్గాలయొక్క అధికారం ముందు మోకరిల్లిందని స్పష్టంగా నిరూపితమవుతోంది. మనదేశంలో జన్మ మార్పిడి వాణిజ్యపంటలు / ఆహారాలను ప్రవేశపెట్టాలనే, ఆ సామ్రాజ్యవాద కార్పొరేట్ లాబీయొక్క డిమాండుకు తలోగ్గి, భారత ప్రభుత్వం అంగీకరించిందని అర్థమవుతోంది.

అయితే ఈ జన్మమార్పిడి ఆవాల వాణిజ్య పంటకు యివ్వబడిన అనుమతి, కేవలం ఆవాల పంటకు మాత్రమే పరిమితం కాబోవటమే. దేశంలోకి వివిధ జన్మమార్పిడి పంటలూ, ఆహారాలూ వెల్లువలా ప్రవేశించటానికి, వాటితోపాటు వాటివల్ల సంభవించే వినాశనాలు ప్రవేశించటానికి ఈ అనుమతి రాచబాటను తెరుస్తోంది. ఈ అనుమతి ద్వారా తక్షణం మన దేశంలోకి 100 రకాల జన్మమార్పిడి ఉత్పత్తులు, వివిధ జన్మమార్పిడి పంటలూ - ఆహార ధాన్యాలు (తృణధాన్యాలు), పళ్ళు, కూరగాయలూ, వాణిజ్యపంటలూ వెల్లువెత్తటానికి దారి దొరికింది.

సైన్సు మద్దతుతో వ్యవసాయరంగంలో అభివృద్ధిని సాధించటంద్వారా రైతుల యొక్క ఆదాయాన్ని పెంపొందిస్తామనే పేరిట, నినాదాలూ - శవధాలూ చేస్తున్న బిజెపి ఆధ్వర్యంలోని మోడీ ప్రభుత్వం, యీ రూపంలో మనదేశంలో వున్న రైతాంగాన్ని మోసం చేసి, రైతాంగాన్ని బడా వ్యవసాయ వాణిజ్య బహుళజాతి కార్పొరేషన్లకు - ప్రస్తుతం, మనదేశంలో వినాశనం

సృష్టించిన మోన్సాంటోతో సహవాపారిగా కుమ్మక్కయిన బేయర్ కంపెనీకి - బానిసలుగా బందీ చేయటానికి నిర్ణయించుకొంది.

ఈ ద్రోహపూరిత విధాన వైఖరులను కప్పిపుచ్చు కోవటానికి, యిటు బిజెపి ప్రభుత్వమూ, అటు జి.ఇ.ఎ.సి.లు - నోరూరించే ఘనమైన వాదనలతో ప్రజల కన్నుగప్పుతూ, జన్మమార్పిడి ఆవాల వాణిజ్య పంటలను మనదేశంలో ఉత్పత్తి చేసేందుకు ప్రోత్సహించే కృషిని నిర్విరామంగా జరుపుతున్నాయి.

జన్మమార్పిడి ఆవాల వాణిజ్య పంటను ఆమోదించే తీర్మానాన్ని ఎటువంటి భిన్నాభిప్రాయం లేకుండా, ఏకగ్రీవంగా నిర్ణయించటం జరిగిందని జి.ఇ.ఎ.సి. వాదిస్తోంది. అంతేకాకుండా యీ జన్మమార్పిడి ఆవాలను, ఢిల్లీ యూనివర్సిటీ యొక్క శాస్త్రజ్ఞుల బృందం, వైస్ఛాన్సులర్ దీప్క్ పంథాల్ సారధ్యంలో, ప్రభుత్వంచేత నిధులు అందించబడ్డ ఒక దేశీయ(స్వదేశీ) ప్రాజెక్టుక్రింద రూపొందించబడ్డాయనీ, డిఎంహెచ్ -11 ఆవాలకు భారతీయ పేటెంట్ల సంస్థ తన ఆమోదాన్ని యిచ్చింది కనుక, యీ జన్మమార్పిడి ఆవాల స్వదేశీ మూలం విషయంలో ఎటువంటి సందేహం వుండనవసరం లేదని కూడా జి.ఇ.ఎ.సి. వాదిస్తోంది.

డి.ఎం.హెచ్-11 జన్మమార్పిడి ఆవాల పంట ప్రస్తుతం దేశంలోవున్న అన్నిరకాల ఆవాలకన్నా 20 నుండి 30 శాతం అధిక దిగుబడి యిస్తాయని కూడా జి.ఇ.ఎ.సి. వాదిస్తోంది. ఈ రకంగా దేశంలోకి జన్మమార్పిడి పంటల / ఆహారాల ప్రవేశంపట్ల అప్రమత్తంగా వ్యవహరించాల్సిన జి.ఇ.ఎ.సి, ఆచరణలో జన్మమార్పిడి పంటలను వృద్ధిపొందించే, జన్మమార్పిడి పంటల వ్యాపార ప్రోత్సాహకుడిగా రూపాంతరం చెందింది.

ఏమైనప్పటికీ జి.ఇ.ఎ.సి. చేసే వాదనలు అబద్ధమైనవనీ, అటువంటి వాదనలు వాస్తవాల ముందు నిలబడవనీ రుజువవుతోంది.

జన్మమార్పిడి ఆవాల వాణిజ్య పంటలకు ఆమోదం యివ్వటమనే నిర్ణయం ఏకగ్రీవమయినంతమాత్రాన, అటువంటి నిర్ణయం సక్రమమైనదీ, సరయినదనీ, అది దేశ వ్యవసాయరంగానికి హానికరం-వినాశకరంకాదనీ, దేశప్రజల ప్రయోజనాలకు వ్యతిరేకం కాదనీ అర్థంకాదు. అందుకు విరుద్ధంగా యిది భారత వ్యవసాయరంగాన్ని వినాశనంచేసే ఏకగ్రీవ నిర్ణయం అన్నది దాని అర్థం.

అలాగే యీ జన్మమార్పిడి ఆవాల విత్తనాన్ని ఢిల్లీ యూనివర్సిటీ రూపొందించింది కనుక, ఈ డి.ఎం.హెచ్-11 విత్తనానికి భారతదేశపు పేటెంటు సంస్థ ఆమోదం యిచ్చింది కనుక, దీని దేశీయ 'మూలాన్ని' గురించిన సందేహాలుండాల్సిన అవసరం లేదు అన్న వాదన కూడా మాజీ కేంద్ర కేబినెట్ కార్యదర్శి టి.ఎన్.ఆర్.సుబ్రమణ్యం వెల్లడి చేసిన వివరాల వెలుగులో ఎంతమాత్రం నిలబడదు. ఎందుకంటే 2002లో భారతదేశంలోకి బి.టి. ప్రత్తి విత్తనం ప్రవేశించటానికి ఆమోదం కల్పించటంలో ప్రభుత్వం తరపున కీలకమైన, ప్రధానమైన పాత్ర నిర్వహించిన అధికారి ఆయన. ఆయన చాలా స్పష్టంగా యిలా వెల్లడించారు: "సరిగ్గా యిదేవిధంగా, 2002లో బి.టి. పత్తి విత్తనం భారతదేశంలోకి ప్రవేశపెట్టబడినప్పుడు జరిగింది. అప్పుడు బేయర్ యొక్క సాంకేతికత స్వదేశీ సాంకేతికతగా మారిపోయింది. ఎందుకంటే ఆ సంస్థ తన యొక్క నిధులను, భారత ప్రభుత్వానికి యిచ్చి వాటితో జన్మమార్పిడి పరిశోధన తతంగం జరిపేటట్లు చేసే పథకాన్ని అమలు జరుపగలిగింది. మరో రకంగా చెప్పాలంటే 2002లో బేయర్ కంపెనీ జన్మమార్పిడి ఆవాలకోసం పెట్టుకొన్న ప్రోఅగ్రో ధరభాస్తను జి.ఇ.ఎ.సి. తిరస్కరించినప్పుడు, బేయర్ కంపెనీ డాక్టర్ దీప్క్ పంథాల్ ను పట్టుకొని అతడిద్వారా తన మౌలిక ఎజెండాను అమలుజరిపించుకొంది. అతడు నిర్వహించే జన్మమార్పిడి ఆవాల పరిశోధన ప్రాజెక్టుకు భారత ప్రభుత్వం చేత డబ్బు యిప్పించి, ఆ పరిశోధనలో రూపొందించబడ్డ జన్మమార్పిడి ఆవాలకు ప్రభుత్వ ఆమోదం లభించేట్లు చేసింది.

వాస్తవానికి జన్మమార్పిడి సాంకేతికతకు చెందిన మౌలికమైన పేటెంట్లు అన్నింటికీ స్వంతదారు బేయర్ కంపెనీనే! ఢిల్లీ యూనివర్సిటీ రూపొందించిన

జన్మమార్పిడి ఆవాలలో వాడిన జీన్లు బేయర్ కంపెనీ యొక్క ఆస్తి! ఈ రకంగా జన్మమార్పిడి ఆవాలలో సారం దేశీయమైనదే అన్న వాదన పూర్తిగా అవాస్తవిక మైనదిగా రుజువవుతోంది.

అదేరకంగా జన్మమార్పిడి ఆవాలపంట, యితర రకాల కన్నా 20 నుండి 30 శాతం అధిక దిగుబడి ఇస్తుందన్నది కూడా జి.ఇ.ఎ.సి., జన్మమార్పిడి అనుకూల లాబీలు చేస్తున్న అబద్ధపు ప్రచారం మాత్రమే.

ఆఫ్రికాలో బి.టి. ప్రత్తి పంట దిగుబడి విషయంలో - బి.టి. రకంకాని ప్రత్తి పంటే, బి.టి.రకం ప్రత్తి పంటకన్నా అధిక దిగుబడులు యిస్తుందని, జన్మమార్పిడి పంటలకూ ఉత్పాదకతకూ(దిగుబడికి) సంబంధంలేదని రుజువైనట్లు, జన్మమార్పిడి ఆవాల పంట విషయంలోనూ జరిగింది. ఆవాల యొక్క అత్యధిక దిగుబడులను సాధిస్తున్న ప్రపంచంలోని 5 దేశాలైన బ్రిటన్, ఫ్రాన్సు, పోలెండ్, జర్మనీ, జెక్ రిపబ్లిక్ దేశాలు జన్మమార్పిడి ఆవాల పంటలను పండించట్లేదు. ఐక్యరాజ్యసమితి ఆహార, వ్యవసాయసంస్థ డేటా ప్రకారం, జన్మమార్పిడి ఆవాల పంటలను పండించే అమెరికా, కెనడా దేశాలు - అధిక దిగుబడి ఆవాలు పండించే దేశాల జాబితాలలో లేవు.

ఈ రకంగా జన్మమార్పిడి ఆవాల వాణిజ్య పంటకు అనుకూలంగా చేసే ప్రచారాలన్నీ, అన్ని విధాలుగా బూటకమైనవని తేలిపోయింది. ఇప్పుడు ఒకవేళ భారతప్రభుత్వం ఈ జన్మమార్పిడి ఆవాల వాణిజ్య పంటలకు కనుక అనుమతి యిస్తే, దేశంలోని ఆర్థిక, సామాజిక, పర్యావరణ రంగాలపై దీర్ఘకాలికమైన, బలీయమైన వినాశకర ప్రభావాలు పడతాయి. ఈ దుష్ప్రభావాలను సరిచేయటం అన్నది అంత తేలికైన విషయం కాదు.

ఇది కేవలం జన్మమార్పిడి ఆవాల వాణిజ్య పంటకు సంబంధించిన ప్రశ్న మాత్రమే కాదు. ఇది సామ్రాజ్యవాదపు ఆధిపత్యంలోని జన్మమార్పిడి సాంకేతికతను అందుకొన్న దేశాలను, ఆ సాంకేతిక ద్వారా బహుళజాతి కార్పొరేషన్లు నిర్వాక్తింగా లూటీ చేసుకొని, వినాశనం జరుపుతున్న సమస్యకు సంబంధించిన ప్రశ్న.

అబద్ధపు ప్రచారంతో మోన్సాంటో కంపెనీ రైతుల బలవన్మరణాలకు కారణమైన వాస్తవాన్ని ఇప్పటికే మనం చూశాం. బి.టి. విత్తనాలపై రాయల్టీల రూపంలో దోచుకొంటున్న మోన్సాంటో, విత్తనాల ధరను అధికాధికంగా పెంచివేసి రైతాంగాన్ని రుణాల పాల్జేసి, ఆత్మహత్యల వైపుకు నెట్టిన వైనాన్ని ఎరిగి వున్నాం. మోన్సాంటో తన బి.టి. ప్రత్తి విత్తన ధరలను ఘోరాభిఘోరంగా 80,000 శాతం మేరకు పెంచిన దుర్మార్గాన్ని కళ్ళారా చూశాం. ఇప్పటివరకూ మోన్సాంటో భారతదేశం నుండి 7,000 కోట్ల రూపాయలు అక్రమంగా రాయల్టీలను పిండుకొన్న విషయం గురించి తెలుసుకొన్నాం. ఈ రకంగా భారతదేశంలో ప్రత్తివిత్తనంపై తన గుత్తాధిపత్యాన్ని మోన్నాంటో తీవ్రతరం చేసింది.

ఒకవేళ జన్మమార్పిడి ఆవాల వాణిజ్య పంటను మనదేశంలో అనుమతిస్తే, సరిగ్గా యిదే రకమైన వినాశనానికి మనదేశం గురవుతుంది. ఈ ప్రమాదాల మేరకే అది పరిమితం కాబోదు. ఇందువలన రసాయన కలుపు నివారణ మందుల వినియోగం పెరుగుతుంది. ప్రపంచంలోని అత్యున్నత కలుపు నివారణ రసాయన మందుల అమ్మకందారులలో ఒకటైన బేయర్ కంపెనీ, మోన్నాంటోతో కలసి పురుగుమందులు, కలుపు నివారణ మందుల అమ్మకంపైనా, వాణిజ్యవిత్తనాల అమ్మకాలపైనా మరింత పట్టును పెంచుకొంటుంది. ఆ రకంగా బేయర్ కంపెనీ ఒకే దెబ్బకు రెండు పిట్టలను కొట్టినట్లు అటు జన్మమార్పిడి ఆహారాల / పంటలను భారతదేశంలో అమ్ముకోవటంతోపాటు, యిటు పురుగు మందుల అమ్మకాలను కూడా ఆ కంపెనీ గణనీయంగా పెంచుకొంటుంది.

ఇప్పటికే ప్రపంచ వాణిజ్యసంస్థ ద్వారా సామ్రాజ్యవాద విత్తన, పురుగుమందుల, రసాయనాల పరిశ్రమ అన్నిరకాల విత్తనాల ఉత్పత్తిదారుని రూపంలో, తన విత్తనాల, పురుగు మందుల అమ్మకం ద్వారా భారతదేశపు ఆర్థికరంగాన్ని లూటీ చేసుకోవటానికి మార్గాన్ని సుగమం చేసుకొంది.

మన దేశానికి సరిపోయే విభిన్నమైన, ఆరోగ్యకరమైన, సురక్షితమైన విత్తనాలను తయారు చేసుకొనే సామర్థ్యాన్ని, పై పరిణామం నాశనం చేస్తోంది. 1990 నాటికి భారతదేశం ఖాద్యతైలాల విషయంలో స్వయం సమృద్ధి స్థాయికి చేరుకొంది. నాటి కేంద్ర ప్రభుత్వం అనుసరించి అమలుజరిపిన సాంకేతిక ప్రణాళిక పల్ల యిది సాధ్యమయింది. ఒక సక్రమమైన విధానం అమలుజరుప గలిగితే భారతదేశం దేశీయ సాంకేతికతతోనే విదేశీ అదుపు గల ఎటువంటి జన్మమార్పిడి ఆవాలు లేకుండానే ఖాద్య తైలాల ఉత్పత్తిలో స్వయం సమృద్ధిని సాధించవచ్చునని నాటి అనుభవం రుజువు చేసింది.

కానీ బహుళజాతి కార్పొరేషన్లు దిగుమతి సుంకాలనూ, ధరలనూ, వాణిజ్యాన్నీ, భారత ప్రభుత్వం యొక్క విధానాలనూ తమ ప్రయోజనాలకు అనుకూలంగా మలుచుకోవటం ద్వారా, 2000 సంవత్సరానికి మన దేశ అపసరాల్లో 60 శాతం మేరకు పామాయిల్ ను దేశంలో కుమ్మరించాయి. అవి మన కొబ్బరి, నువ్వులు, వేరుశనగ, ప్రొద్దుతిరుగుడు, ఆవాలు, అవిశ నూనెలను (ఖాద్య తైలాలను) - విభిన్నమైన, ఆరోగ్యకరమైన ఆహార ఆర్థికవ్యవస్థను - తమ జన్మ మార్పిడి ఆధారిత తైలాల మార్కెట్లకోసం ధ్వంసం చేశాయి. ఈ రకంగా భారత రైతాంగం, తాము స్థానికంగా ఉత్పత్తి చేసే ఆరోగ్యకరమైన ఆహారాల ఉత్పత్తిపై తమకు గల అదుపును కోల్పోతూ వచ్చారు.

ఇప్పుడేమో అధికారంలో వున్నవారితో లాలూచీ మద్దతు పొందిన బహుళజాతి కార్పొరేషన్ల లాబీ, జన్మమార్పిడి ఆవాల వాణిజ్య పంటలను మనపై బలవంతంగా రుద్దుతోంది.

ఇది కేవలం ఒక ఆర్థికవ్యవస్థను సామ్రాజ్యవాద బహుళజాతి సంస్థలు లూటీ చేసుకోవటానికి సంబంధించిన సమస్య మాత్రమే కాదు. ఈ జన్మమార్పిడి పంటలు / ఆహారాలు వీటిని వినియోగించుకొనే ప్రజల ఆరోగ్యాన్ని కూడా సర్వనాశనం చేస్తాయి.

అమెరికన్ పర్యావరణ ఔషధాల అకాడమీ, పశువులపై జరిపిన అధ్యయనంలో అవయవాలు దెబ్బతినటం, అన్నవాహిక - ప్రేగుల వ్యవస్థ యొక్క వైకల్యాలు, శరీరపు రోగనిరోధక వ్యవస్థ దెబ్బతినటం, త్వరితంగా వృద్ధాప్యం రావటం, వంధ్యత్వానికి గురవటం లాంటి ఆరోగ్యానికి హానికలిగించే విషపరిణామాలను కనుగొన్నారు. ఆహారానికి సంబంధించి అలెర్జి రుగ్మతలూ, బాల్యం నుంచీ మానసిక రుగ్మతలకు గురికావటం, పునరుత్పత్తికి చెందిన రుగ్మతలు పెరగటం అన్నవి కూడా గుర్తించారు. ఇవన్నీ జన్మమార్పిడి ఆహార వినియోగపు ప్రమాదాలుగా కనుగొన్నారు. అందువలన ఆ అమెరికన్ ఔషధ అకాడమీ, వైద్యులను రోగులందరికీ జన్మమార్పిడి ఆహారం లేని పథ్యాన్ని మాత్రమే నిర్ణయించాల్సిందిగా కోరింది.

వైద్య వృత్తిదారులూ, వారికి సంబంధించిన శాస్త్రజ్ఞులూ, హెచ్.టి.వి తట్టుకొనే జన్మమార్పిడి పంటను తీవ్రంగా వ్యతిరేకిస్తున్నారు. హెర్బినెడ్ (కలుపు నివారణ మందు)లను తట్టుకొనే జన్మమార్పిడి పంటలు కలుపు నివారణ రసాయనాల వాడకాన్ని విపరీతంగా పెంచివేస్తూ, తీవ్రమయిన అనారోగ్య పరిస్థితికి దారితీస్తున్నాయనీ, యీ అనారోగ్య రుగ్మతలు పిండం స్థాయి నుంచే కలుగుతున్నాయనీ, అన్ని స్థాయిల్లోనూ కలుగుతున్నాయనీ వారు గగ్గోలు పెడ్తున్నారు. అర్జెంటీనాలోని ఒక శాస్త్ర విజ్ఞాన నివేదిక; హెచ్.టి.సోయా పండించే ప్రాంతాల్లో బాల్యంలోనే క్యాన్సర్ కు గురికావటం నాల్గరెట్లు పెరిగిందనీ, జన్మమార్పిడి పంటలకూ, అవి పెంపొందించే కలుపు నివారణ మందుల వాడకానికి మధ్య బలమైన సంబంధం వుందనీ, అవి కిడ్నీలు దెబ్బతినటం, చక్కెరవ్యాధి (డయాబెటీస్), బాల్యం నుండే మానసిక అనారోగ్యం, అల్లీమర్చు, క్యాన్సరు లాంటి వ్యాధులను గత ఇరవై ఏళ్ళుగా అమెరికాలో పెంచుతున్నాయనీ కనుగొంది.

కేరళలోని కాసర్ గాడ్ జిల్లాలో ఎండోసల్ఫాన్ బాధితులైన పిల్లలూ, పెద్దలూ బాగా ఉబ్బిపోయిన శరీరాల్లో బాధపడుతున్న దయనీయమైన పరిస్థితులను వెల్లడించే వీడియోలను, మనం యిప్పటికే చూసి వున్నాం. అయినా సామ్రాజ్యవాద ప్రభువుల, వారి వాణిజ్య కార్పొరేషన్ల సేవలో వున్న మన పాలకులు మాత్రం, ఈ చేదైన అనుభవం నుండి గుణపాఠాలు తీసుకోవటానికి నిరాకరిస్తున్నారు. ➔

విదేశ ప్రత్యక్ష పెట్టుబడి చీకటి కోణాన్ని వెల్లడిచేస్తున్న మరో ఘటన

విదేశీ ప్రత్యక్ష పెట్టుబడి యొక్క ప్రమాదాలు, దాని ఫలితంగా సంభవించే దుష్పరిణామాల గురించి అనేక హెచ్చరికలు, చేదు అనుభవాలు మన ముందున్నప్పటికీ, ఆర్థికాభివృద్ధి, ఉద్యోగ కల్పనల పేరుతోటి మనదేశ పాలకులు విదేశీ ప్రత్యక్ష పెట్టుబడిని ఆహ్వానించే విధానాన్ని స్థిరంగా, బాహుటంగా అమలు చేస్తూనే వస్తున్నారు.

ఇటీవల కాలంలో భారతదేశంలో నోకియా కంపెనీ అనుభవంతో ఎఫ్డిఐల ద్వారా ఉద్యోగాల కల్పన, అభివృద్ధి అనేవి బూటకమని తేలిపోయింది. మనదేశం నుండి లాభాలు, రాయల్టీల పేర్లతో భారీ మొత్తాల్లో సంపదను ఈ కంపెనీ తమ దేశానికి తరలించుకెళ్ళటంతోపాటు, పెద్దమొత్తంలో ప్రభుత్వానికి చెల్లించాల్సిన పన్నులను ఎగవేయటంతోసహా, ఉత్పత్తి రంగంలో పనిచేస్తున్న కార్మికుల యొక్క ఉత్పత్తుల విక్రయ, మార్కెటింగ్ రంగంపై ఆధారపడి జీవనం సాగిస్తున్నవారందరి యొక్క జీవితాలతో చెలగాట మాడుతోంది.

ప్రస్తుతం జనరల్ మోటార్స్ ఇండియాతో అదే తరహాలో మరొక అనుభవాన్ని మనం చూడొచ్చు. ఈ కంపెనీ, గుజరాత్ రాష్ట్రం, పడోదరా దగ్గర - హోల్లోని తన యూనిట్ను హుటాత్తుగా ఆపివేసి, దేశీయంగా తన కార్యకలాపాలను అకస్మాత్తుగా నిలిపివేసింది.

హోల్లోని జనరల్ మోటార్స్ ఇండియా కంపెనీ 175 ఎకరాల్లో విస్తరించి, 1999 నుండి గుజరాత్ రాష్ట్రంలో కార్లను ఉత్పత్తి చేస్తున్న సంస్థ. ఈ కంపెనీ సంవత్సరానికి 1,10,000 ఛవర్లెట్ కార్లను మార్కెట్లోకి విడుదల చేసే సామర్థ్యంతో నడుస్తోంది.

వాస్తవానికి జనరల్ మోటార్స్ ఆధ్వర్యంలో ఛవర్లెట్ బస్సులు, కార్లను కూర్చుచేసే పరిశ్రమ 1928లోనే భారతదేశంలో ప్రారంభమైంది.

1954లో కూర్చుచేసే పనిని జనరల్ మోటార్స్ కంపెనీ ఆపివేసి హిందుస్థాన్ మోటార్స్ తో ఒప్పందాలు చేసుకొని బెడ్ ఫోర్డు ట్రక్కులు, వాక్స్ హోల్ కార్స్, ఆల్లినన్ ట్రాన్స్ మిషన్స్ మరెన్ని యంత్రసామాగ్రిని తయారు చేయటం ప్రారంభించింది.

1994లో హిందుస్థాన్ మోటార్స్ తో సమాన భాగస్వామ్యంతో 'జనరల్ మోటార్స్ ఇండియా ప్రైవేటు లిమిటెడ్' స్థాపించబడింది. ఆనాడు ఈ కంపెనీ 'బపల్ బ్రాండ్' వాహనాలను తయారుచేసి, విక్రయించేది.

2003నాటికి గుజరాత్ లోని హోల్లోలో జనరల్ మోటార్స్ కంపెనీ ఛవర్లెట్ వాహనాలను తయారు చేయటంతో పాటుగా, బెంగులూరులో సాంకేతిక పరిజ్ఞాన కేంద్రాలను ప్రారంభించి, విశ్వ వ్యాపితంగా కార్యక్రమాలను విస్తరించటంతో దాదాపు 2,50,000 మంది దీనిద్వారా ఉపాధి పొందగలిగారు.

2006లో మహారాష్ట్రలోని టెలగావ్ లో వాహనాలను కూర్చుచేసే కేంద్రాన్ని ఈ కంపెనీ నిర్మించటం ప్రారంభించింది.

2009లో, షాంగై ఆటోమోటివ్ ఇండస్ట్రీ కార్పొరేషన్ తో (యన్ఎఐసి) జనరల్ మోటార్స్ సమ వాటాలతో సంయుక్త భాగస్వామ్య సంస్థను ప్రారంభించి, 2012 అక్టోబర్ నాటికి షాంగై ఆటోమోటివ్ ఇండస్ట్రీకి చెందిన 43 శాతం వాటాలను కొనుగోలు చేసింది. దీనితో జనరల్ మోటార్ - ఛవర్లెట్ తన వాటాను 93 శాతానికి పెంచుకొంది. ఇది తన వాహనాలను భారతదేశంలో అమ్మటమేగాక, ఇతర దేశాలలో కూడా విక్రయిస్తోంది.

ఏమైనా, 2010 నుండి వేతనాలు, పని పరిస్థితులు మొదలైన అంశాలపై కార్మికులకు - యాజమాన్యానికి నడుమ వివాదాలు ప్రారంభమయ్యాయి. 2011లో కార్మికులు 6 వారాల నిరవధిక సమ్మె చేశారు కూడా. 2014లో తిరిగి కాంట్రాక్టు కార్మికులు తమ వేతనాలను పెంపు చేయాలని, కాంట్రాక్టు కార్మికులను క్రమబద్ధీకరించాలని, పని పరిస్థితులను మెరుగు చేయాలని తదితర డిమాండ్ల పరిష్కారానికై సమ్మె చేశారు.

కార్మికుల డిమాండ్లను, వారి హక్కులను అంగీకరించడానికి సిద్ధపడని జనరల్ మోటార్స్ యాజమాన్యం, తమ పరిశ్రమలోని ఒక విభాగాన్ని ఒక పథకం ప్రకారం మహారాష్ట్రలోని టెలగావ్ కు తరలించేందుకు నిర్ణయించుకుంది. ఒక పద్ధతిగా మొదట హోల్లోలోని ఉత్పత్తి విభాగాన్ని మహారాష్ట్రకు తరలించటం ద్వారా హోల్లోలోని కార్మికుల ఆందోళనను బలహీనపరిచింది. హోల్లోలోని పరిశ్రమను 2015 మధ్య కాలానికి మూసివేస్తామని ప్రాధమికంగా

ప్రకటించింది. టెలగావ్ పరిశ్రమలో పెట్టుబడిని 100 కోట్ల రూ॥ పెంచుతున్నట్లుగా తెలిపింది. 2015 జులైలోనే హోల్లో కార్మికులకు నోటీసులిచ్చి, 2016 జూన్ నాటికి పరిశ్రమను మూసివేస్తున్నట్లుగా అందులో తెలిపింది. పరిశ్రమ మూసివేతకు కాలపరిమితిని మొదట 2017 మార్చికి, ఆ తర్వాత 2017 ఏప్రిల్ 18కి పొడిగించి, పరిశ్రమ మూసివేతకు దీనిని ఆఖరు గడువుగా ప్రకటించింది. కంపెనీ యాజమాన్యం 625 మంది పర్మినెంటు కార్మికులపై 'ఆర్థికపరంగా ఓ ప్యాకేజీని అంగీకరించటం; లేదా టెలగావ్ లో ఉద్యోగాలను కొనసాగించటం'మనే షరతులను రుద్దటంతో పాటుగా, ఉద్యోగాలను పునరుద్ధరించకుండా దాదాపు 400 మంది కాంట్రాక్టు కార్మికుల ఉద్యోగాలను 2016లోనే రద్దు చేసింది. ఈ పరిశ్రమ మూసివేతను, తమను టెలగావ్ లోని పరిశ్రమకు బదలాయించటాన్ని ప్రాధమికంగా పర్మినెంట్ కార్మికులంతా వ్యతిరేకిస్తున్నారు. తమకు న్యాయం చేయమని వారు గుజరాత్ రాష్ట్ర ప్రభుత్వాన్ని, న్యాయస్థానాలను ఆక్రమించినా ఫలితం లేకపోయింది. హోల్లో పరిశ్రమలో నెలకొన్న కార్మిక - యాజమాన్య వివాదంలో న్యాయపరమైన అంశాలను తాను పరిశీలిస్తానని, నాలుగు వారాలలోగా చర్యలు చేపడతానని గుజరాత్ రాష్ట్ర ప్రభుత్వం ఆ రాష్ట్ర హైకోర్టుకు తెలియజేసింది. హోల్లోలోని పరిశ్రమ యాజమాన్యం ముందుకు తెచ్చిన 'విడిగా ఆర్థిక ప్యాకేజీ చెల్లింపు'ను ఆమోదించవలసిందిగా పర్మినెంట్ కార్మికులను బలవంతంగా ఒప్పించే చర్యనే గుజరాత్ రాష్ట్ర ప్రభుత్వం చేపట్టింది.

ఈ విధంగా 'నూతనంగా ఉద్యోగ కల్పన' అనే భ్రమలు మరోసారి పటాపంచలయ్యాయి. జనరల్ మోటార్స్ ఇండియాతో భాగస్వామి అయిన షాంగై ఆటోమోటివ్ ఇండస్ట్రీ కార్పొరేషన్ యొక్క అనుబంధ పరిశ్రమ అయిన ఎమ్జి మోటార్స్ ఇండియా సంస్థకు, జనరల్ మోటార్స్ ఇండియా తన స్వాధీనంలోని 172 ఎకరాల భూమిని బదలాయించు చేస్తోంది. తన ఇతర ఆస్తులను కూడా ఎన్ఎఐసికి బదిలీ చేస్తోంది. ఈ విధంగా తమ న్యాయమైన హక్కులు, డిమాండ్స్ కోసం పోరాడుతున్న కార్మికులను అణచివేసేందుకు ఉద్దేశించి జనరల్ మోటార్స్ యాజమాన్యం హోల్లోలోని పరిశ్రమను మూసివేసి, 2019లో ఉత్పత్తిని ప్రారంభించజూస్తున్న తన భాగస్వామ్య కంపెనీ అయిన ఎమ్జి మోటార్స్ ఇండియాకు చాకచక్యంగా తన ఆస్తులన్నింటినీ బదలాయించింది.

మరో కోణంలో, జనరల్ మోటార్స్ ఇండియా యాజమాన్యం మహారాష్ట్రలోని టెలగావ్ పరిశ్రమలో ఈ దేశంలో తాను చేయవలసిన వాహనాల ఉత్పత్తి సంతటిని 2500 మంది కార్మికులతో కొనసాగిస్తోంది. జనరల్ మోటార్స్ ఇండియా యాజమాన్యంతో వాహనాల తయారీకి ఒప్పందం చేసుకున్న మరో కంపెనీకి ఈ టెలగావ్ లోని తన ఆస్తులను అమ్మివేయటానికి సిద్ధంగా వుందని స్పష్టమౌతోంది. ఉద్యోగకల్పన గురించి భ్రమలు కల్పించటమొకటైతే, భారతదేశంలో విక్రయ కార్యక్రమాల గురించిన భ్రమ మరోటిగా వుంది.

ప్రస్తుతం జనరల్ మోటార్స్ ఇండియాకు భారీ షోరూమ్లు కలిగిన 150 మంది డీలర్స్ వున్నారు. ఈ విక్రయ కేంద్రాల్లో 15 వేల మంది ఉద్యోగులు పనిచేస్తున్నారు. మౌలికరంగ వసతుల కల్పనలోను, శ్రామికశక్తిపైన ఈ డీలర్లు దీర్ఘకాలిక పెట్టుబడులు పెట్టి వున్నారు.

భారతదేశ మార్కెట్లలోకి తన నూతనరకపు వాహనాన్ని ప్రవేశపెట్టునున్నట్లు, దేశంలో మరింత ఎక్కువ పెట్టుబడులు పెట్టబోతున్నట్లు 2017 మే వరకు జనరల్ మోటార్స్ యాజమాన్యం చెబుతూ వచ్చింది. అయితే, అకస్మాత్తుగా జనరల్ మోటార్స్ ఇండియా దేశీయంగా తన అమ్మకాలను నిలిపివేస్తున్నట్లుగా ప్రకటించింది. 2017 చివరివరకు విదేశాలకు కార్ల ఎగుమతిపై ప్రధానంగా దృష్టిపెట్టి, దేశీయంగా కార్ల అమ్మకాలను ఆపివేస్తున్నట్లు ప్రకటించింది. టెలగావ్ పరిశ్రమలో తయారుచేసే ఛవర్లెట్ బీట్ అనే కార్లను మెక్సికో, దక్షిణ అమెరికా దేశాలకు ఎగుమతి చేయనుంది.

2016-17 ఆర్థిక సంవత్సరంలో భారతదేశంలో ఛవర్లెట్ అమ్మకాలు 25,823కి పడిపోయాయనే సాకుతో జనరల్ మోటార్స్ ఇండియా దేశీయంగా కార్ల అమ్మకాలను రద్దు చేసింది. పాసింజెర్ వాహన అమ్మకాల మార్కెట్లో భారతదేశంలో జనరల్ మోటార్స్ 0.85 శాతానికి పడిపోయినప్పటికీ, ఇదే కాలంలో

విదేశీ ఉత్పత్తులు స్థిరంగా పెరుగుతూ 70,969కి చేరుకుంది. ఈవిధంగా జనరల్ మోటార్స్ ఇండియా భారతదేశంలో తన విక్రయ కార్యకలాపాలను నిలిపివేసింది.

జనరల్ మోటార్స్ యొక్క ఈ నిర్ణయం ఫలితంగా, ఈ కంపెనీ షోరూమ్లలో పనిచేస్తున్న 15 వేలమంది ఉద్యోగాలు కోల్పోవటమేగాక, ఈ కంపెనీ ఉత్పత్తుల మార్కెటింగ్ డీలర్లు దాదాపు వెయ్యి కోట్ల రూ॥ నష్టం పొందనున్నారు. అయితే కంపెనీ యాజమాన్యం కేవలం 100 కోట్ల రూ॥ నామమాత్రపు పరిహారాన్ని మాత్రమే డీలర్లకు చెల్లించదలచుకుంది. జూలై 15 నాటికి తన ప్రతిపాదనకు సుముఖత చూపని డీలర్లకు, ఆ తర్వాత కాలంలో తాను పేర్కొన్న పరిహారంలో కేవలం 15 శాతం మాత్రమే లభ్యమౌతుందని జనరల్ మోటార్స్ యాజమాన్యం షరతు విధించింది. సెప్టెంబర్ 15 నాటికి కూడా యాజమాన్యపు ప్రతిపాదన ఎవరైనా డీలర్ ఆమోదించకుంటే, ఇక ఆ తర్వాత వారికి ఏవిధమైన పరిహారమూ అందదు. ఈ విధంగా డీలర్లందరూ కుదేలయ్యే పరిస్థితికి నెట్టబడ్డారు.

కనుక, జిఎమ్ ఇండియా డీలర్లు రోడ్లపైకొచ్చి, నిరసన తెలియజేస్తూ కంపెనీ యాజమాన్యం తమను 'మోసగించిందని' 'తప్పుదోవ పట్టించిందని' ఆరోపణ చేస్తున్నారు. 27-6-2017న ఫెడరేషన్ ఆఫ్ డీలర్స్

'టెర్రరిస్టు' రాజకీయాలు

మాంచెస్టర్, లండన్, టెహరాన్ లలో జరిగిన రక్తపాత టెర్రరిస్టుల దాడుల పరంపరను ఐసిస్ (ISIS)కు అంటగట్టిన వాస్తవం మనముందుంది. మాంచెస్టర్ లో అరియానా గ్రాండ్ సంగీత కచేరీకి వెళ్ళిన 22 మందిని ఆత్మాహుతిదళ సభ్యుడైన సాల్మాన్ అజేదీ మే నాల్గవ వారంలో చంపాడు. జూన్ 1న లండన్ బ్రిడ్జి దాడిలో 9 మంది మరణించారు. ఇరాన్ పార్లమెంటుపైనా, ఇమామ్ ఖొమైని స్మారక మందిరం పైనా టెర్రరిస్టులు చేసిన దాడిలో 12 మంది హతలయ్యారు. ఎందరో గాయపడ్డారు. లండన్, మాంచెస్టర్, పారిస్, బెల్జూమ్, బాగ్దాద్, కాబూల్, కరాచీలలో అమాయకులైన ప్రజలు, పిల్లలు ఈ టెర్రరిస్టు దాడులకు గురౌతున్నారు. 'జనశక్తి' ఈ బాధితుల కుటుంబాలవారి విషాదాన్నీ వ్యధనూ పంచుకొంటోంది. పనికిరాని, ప్రయోజనంలేని ఈ టెర్రరిస్టు చర్యలను తీవ్రంగా ఖండిస్తోంది.

మాంచెస్టర్ ఘటనకు కారకులైన ఆత్మాహుతిదళ సభ్యుడు బ్రిటిష్ అధికారులకు బాగా తెలిసినవాడే. అతని తల్లిదండ్రులు లిబియన్ ఇస్లామిక్ ఫ్రెండ్స్ గ్రూపు (LIFG) సభ్యులుగా వుండేవారు. మహమ్మద్ గదాఫీకి వ్యతిరేకంగా పాలకులను మార్చటానికి అమెరికా పన్నిన పన్నాగంలో పాల్గొనడానికిగాను 2011లో వారు లిబియాకు తిరిగి రావడానికి అమెరికా అనుమతించింది. అతను లిబియన్ ఇస్లామిక్ స్టేట్ వ్యక్తిని కలిశాడు. మాంచెస్టర్ లో వున్నపుడు అతనితో సన్నిహిత సంబంధాలను ఏర్పరచుకున్నాడు. ఇదేవిధంగా, లండన్ బ్రిడ్జి హత్యాకాండకు సంబంధించినవారిలో ఒకడు - యూసఫ్ జగ్జిఖా సిరియాకు పోవాలని ప్రయత్నించినపుడు ఇటలీ విమానాశ్రయంలో అడ్డుకున్న పోలీసులతో ఘర్షణపడ్డాడు. అతడు నిర్భయంగా తాను "టెర్రరిస్టు కావాలనుకుంటున్నా"నని అంగీకరించాడు. మరొకరు రెజెంట్స్ పార్కులో ఐసిస్ జెండా ఎగరవేసి పోలీసులను ప్రతిఘటించాడు. ఈ ఘటనలపట్ల అమెరికా ప్రభుత్వ మరియు పశ్చిమదేశాల ప్రసారసాధనాల స్పందన పరస్పర విరుద్ధంగా ఉండి, వాస్తవాలను వెల్లడి చేస్తోంది.

అసోసియేషన్ (ఎఫ్ఎడిఏ) మరియు జిఎమ్ ఇండియాకి చెందిన డీలర్లు న్యూఢిల్లీలోని జంతర్ మంతర్ వద్ద బైరాయించి, ధర్నా నిర్వహించి భారత ప్రభుత్వం ఈ అంశంలో జోక్యం చేసుకొని న్యాయం చేయాలని డిమాండ్ చేశారు. తమకు సంపూర్ణ నష్టపరిహారం ఇవ్వనందుకుగానూ ఈ డీలర్లందరూ అమెరికాకు చెందిన ఈ కంపెనీ యాజమాన్యంపై అమెరికా న్యాయస్థానంలో 'క్లాస్ యాక్షన్' వ్యాజ్యం నడిపేందుకు ఉండే అవకాశాల కోసం చూస్తున్నారు. భారతదేశంలో ఎఫ్డిఐల ద్వారా 'ఆర్థికాభివృద్ధి', 'ఉద్యోగకల్పన'ల వాస్తవికరూపం ఇలా వుంది.


జనరల్ మోటార్స్ ఇండియా యాజమాన్యం మన దేశంలో ప్రభుత్వాల ద్వారా అన్ని అవకాశాలను ఉపయోగించుకొని పన్ను రాయితీలు, సదుపాయాలు పొందింది. మనదేశంలోని కారుచౌక శ్రమశక్తి దోపిడీ ద్వారా సూపర్ లాభాలు గడించింది. ఇప్పుడు ఆ కంపెనీ భారతదేశంలో తన అమ్మకాలను నిలిపివేసి, కార్మికుల సంఖ్యను కుదిస్తోంది. అయినప్పటికీ ప్రభుత్వం ద్వారా లభించే అన్ని పన్ను రాయితీలు, సదుపాయాలను మాత్రం అనుభవిస్తోంది.

జనరల్ మోటార్స్ ఇండియా యొక్క ఈ తాజా ఉదంతం - ఎఫ్డిఐ యొక్క ప్రయోజనాలపట్ల, భారత ఆర్థికాభివృద్ధిలో ఎఫ్డిఐ పాత్ర గురించి ఇంకా భ్రమల్లో వున్నవారికి కనువిప్పు కలిగించేదిగా వుంది. ★

వారు మాంచెస్టర్, లండన్ బ్రిడ్జి దాడులను అత్యంత అనాగరికమైనవనీ, "ఐసిస్ ను సైనికచర్య ద్వారా ధ్వంసం చేస్తామ"ని "శాశ్వత ప్రాతిపదికపైన టెర్రరిస్టు వ్యతిరేక చర్యల పథకాన్ని అమలుచేస్తా"మని వాగ్దానం చేశారు. "టెర్రరిజాన్ని పెంచి పోషించే దేశాలను గుర్తించబోము. ఆ విధంగా దానిని సమర్థించేవారే దానిచే బాధితు లౌతారు" అని అమెరికా ఒక ప్రకటన జారీ చేసింది. అంతేగాక ఇరాన్ లో జననస్థం గురించి పట్టించుకోకపోగా ఇరాన్ పైనే దోషారోపణ చేశారు.

వాస్తవం దీనికి చాలా భిన్నంగా వుంది. ఆఫ్ఘనిస్తాన్ పై సామ్రాజ్యవాద యుద్ధం ఫలితంగా జన్మించిందే ఐసిస్. అది అల్ఖైదా సంస్థ నుండి విడిపడిన సంస్థ. ఆఫ్ఘనిస్తాన్ లో సోవియట్ సమర్థించిన ప్రభుత్వానికి వ్యతిరేకంగా జరిగిన యుద్ధంలో సి.ఐ.ఎ (అమెరికా గూఢచారి సంస్థ) ఇస్లామిక్ ఛాందసవాదులతో అల్ఖైదాను ఏర్పరచింది. దానిని మరల ఇరాక్ పై యుద్ధానికి ఉపయోగించుకుంది. ఆ తర్వాత 2011 యుద్ధంలో లిబియాలో గదాఫీ ప్రభుత్వాన్ని కూలదోయడానికి వాడుకొంది. అనంతరం సిరియా యుద్ధంలో వారిని, వారి ఆయుధాలను అమెరికా గూఢచారి సంస్థ వినియోగించుకుంది. 16 ఏళ్ళపాటు సాగిన టెర్రరిజంపై యుద్ధంలో ఈ ఛాందసవాదశక్తులు మధ్య ఆసియా, యూరప్, అమెరికాలలో ఎటువంటి ఆటంకం లేకుండా రాకపోకలు చేశాయి.

టెర్రరిస్టుశక్తులను పెంచి పోషించిన అమెరికా, యూరప్ దేశాల గూఢచార సంస్థలు, ఆయా దేశాలలో తమకునుకూలమైన ప్రభుత్వాలు ఏర్పడటానికి వారిని వినియోగించి, అనంతరం వారిని పట్టించుకోవటం మానేశాయి. ఈ ఛాందసవాదశక్తులు సామ్రాజ్యవాదులకు రెండు విధాలుగా ఉపయోగపడతాయి. ఒకటి తమకు లొంగని ప్రభుత్వాలపై యుద్ధాలు చేసి సామ్రాజ్యవాదుల ప్రయోజనాలకుపయోగపడటం, మరోటి టెర్రరిస్టు మురాలనణచివేసే పేరుతో ప్రజలపై అణచివేతను కొనసాగించటానికి ఆయా ప్రభుత్వాలకు, సామ్రాజ్య వాదులకు సాధనాలుగా వీరు ఉపయోగపడతారు. ★



ప్రజలపై భారాల్ని పెంచిన పెద్దనాట్ల రెడ్డు

సిపిఐ (ఎం-ఎల్) ప్రచురణ

ప్రజలపై భారాల్ని పెంచిన పెద్దనాట్ల రెడ్డు

పేజీలు : 68 వెల : రూ. 30/-

కాపీలకు :
మైత్రీబుక్ హౌస్,
జలీల్ వీధి, కారల్ మార్ట్ రోడ్, విజయవాడ-2

కాశ్మీరీ ప్రజలపై సైన్యాన్ని ప్రయోగిస్తూ యుద్ధాన్ని ప్రకటిస్తున్న 'ప్రజాస్వామ్య' భారతం

శ్రీనగర్ - బుడేగాం ఉపఎన్నికలప్పుడు సైనికాధికారి మేజర్ లీతుల్ గొగోయ్ జమ్మూకాశ్మీర్ రాష్ట్రం - బుడేగాం జిల్లా 'చిల్' గ్రామ నివాసి, ఘరూక్ అహ్మద్‌దర్ అనే ఎంబ్రాయిడరీ చేతివృత్తిదారుడిని ఏప్రిల్ 9వ తేదీన మిలటరీ వాహనంపై కట్టి మానవ కవచంగా వన్నెందు గ్రామాలలో ఊరేగించాడు. 'రాళ్ళు రువ్వే వ్యక్తి' అని ప్రకటించే పోస్టర్‌ను అతని ఛాతీకి కట్టారు. తమ మీద ఎవరైనా రాళ్ళు రువ్వితే ఇదే గతి పడుతుందనే హెచ్చరికలు చేస్తూ భవిష్యత్తులో ఇలాంటి ఘటనలు పునరావృతం కాకుండా ఉండటానికి ఈ ఊరేగింపు జరిపినట్లుగా ప్రకటించారు.

భారత సైన్యం ఒక పౌరునిపట్ల వ్యవహరించిన ఈ క్రూర, అమానవీయ, అనాగరిక చర్య కాశ్మీరు లోయ మరోసారి భగ్గుననటానికి దారితీసింది. అంతేకాక ఈ దురాగతానికి వ్యతిరేకంగా దేశవ్యాప్తంగా ప్రజాస్వామికవాదుల నిరసనాందోళనలు సాగాయి. ఏవిధంగానూ సమర్థించుకోజాలనంత క్రూరమైన చర్యగా, రాజ్యాంగ విలువలను ధ్వంసం చేసే చర్యగా దీనిని ప్రజాస్వామికవాదులు పేర్కొన్నారు. కొంతమంది మాజీ సైనికాధికారులు కూడా సైన్యానికి మానవహక్కు లంటే ఎంత ఏవగింపో ఈ చర్య తెలియజేస్తున్నదన్నారు. ప్రజలలో చెలరేగిన ఈ నిరసనాందోళనలను శాంతింపచేయటానికి జమ్మూకాశ్మీర్ పోలీసులు ఆ సైనికాధికారి గొగోయ్ పై కేసు పెట్టారు. ఈ సంఘటనపై విచారణ జరపటానికి సైన్యం ఒక కోర్టును ఏర్పాటు చేసింది.

సైన్యం ప్రకటించిన ఈ కోర్టు విచారణను ప్రారంభించటానికి ముందే కొంతమంది కేంద్ర మంత్రులు, బి.జె.పి. నాయకులు, సైన్యపు ఈ చర్యను జాతీయత, దేశ రక్షణలపేరిట సమర్థిస్తూ తమ వాచాలత్యాన్ని ప్రదర్శించుకున్నారు.

ఒక పౌరుని పట్ల ఈ విధంగా ప్రవర్తించిన గొగోయ్ చర్యను ఆర్మీ ఛీఫ్ జనరల్ బిబీన్‌రావత్ సమర్థించుకున్నాడు. కాశ్మీర్‌లో జరుగుతున్న యుద్ధంలో తలపడటానికి తమ సైనికులకు చేయూత కావాలని, తమ వాళ్ళపై ప్రజలు రాళ్ళు, పెట్రోలు బాంబులు విసిరితే తమ స్పందన ఇలాగే ఉంటుందని, చూస్తూ ఊరుకోజాలమని అన్నాడు. అంతేకాక 'సైన్యం అప్పటికప్పుడు నిర్ణయాలు తీసుకోవలసి ఉంటుంది. పార్లమెంటులో పేర్కొన్న విధంగా ఇవి నిర్ధారించబడేవి కావు' అనేంతవరకు వెళ్ళాడు.

తాను చేసిన చర్యకు సైనిక కోర్టు విచారణను ఎదుర్కొంటున్న గొగోయ్, అదే సైన్యపు ఉన్నతాధికారిచే వేగంగా ఆలోచించినందుకు, ఉగ్రవాద వ్యతిరేక చర్యలన్నింటిలో అతని సమర్థవంతమైన పాత్రకు కితాబులందుకున్నాడు. ఆ విధంగా కోర్టు విచారణకు ముందే గొగోయ్ చేసిన హేయమైన చర్యకు సైన్యం తన మౌన అంగీకారాన్ని తెలిపింది. కేంద్ర రక్షణమంత్రి కూడా అతనిని ప్రశంసించాడు. గొగోయ్‌ను ప్రశంసించటం ద్వారా సైనిక ఉన్నతాధికారి ఈ చర్య సమర్థనీయమా కాదా అన్న చర్చను కొట్టిపారేయజూశాడు.

ఈ ప్రశంసల జల్లు కురిసిన మరుసటిరోజే మేజర్ గొగోయ్‌ను మీడియా ముందుకు వచ్చేందుకు అనుమతించారు. స్థానిక ప్రజలను రక్షించటానికే తను అలా చేశానని చెప్పుకున్నాడు. తాను గనుక కాల్పులు జరిపి ఉన్నట్లైతే అక్కడ 12 మందిపైగా చనిపోయి ఉండేవారన్నారు. తనకొచ్చిన ఈ ఆలోచనతో చాలామంది ప్రాణాలు కాపాడానని నొక్కి వక్కాణించాడు. ఆవిధంగా తాను చేసిన అత్యంత క్రూరమైన, హేయమైన చర్యను సమర్థించుకోవటమే కాకుండా, ప్రజల ప్రాణాల పరిరక్షకుడుగా తన్ను తాను ప్రదర్శించుకున్నాడు.

కనుక, అసలు వాస్తవాన్ని తప్పించి సైన్యం వండివార్చుతున్న కట్టుకధలన్నీ ఈ విచారణలు, దర్యాప్తులుగా చెప్పబడేవన్నీ ప్రజలను మోసగించే, కంటితుడుపు చర్యలేనన్న వాస్తవాన్ని తెలియజేస్తున్నాయి.

బిజెపి, ఆరెస్సిస్ కార్యకర్తలు ప్రజలలో జాతీయోన్మాదాన్ని రెచ్చగొడుతున్నారు. సైన్యాన్ని ఏమాత్రం విమర్శించినా దేశద్రోహంగా, వారి చర్యలే జాతీయతగా ప్రచారం చేస్తున్నారు. సినిమా నటుడి నుండి బిజెపి ఎంపి అవతారమెత్తిన పరేషరావల్ అంతర్జాలంలో ఇలా ట్వీట్ చేశాడు : 'రాళ్ళు విసిరేవాళ్ళనికాక జీవుకు అరుంధతీ రాయ్‌ని కట్టాల్సింది' అని. ఆమె జమ్మూ

కాశ్మీర్ విషయంలో సైన్యం పాత్రను బహిరంగంగా విమర్శిస్తున్నారు కనుక ఇలా వ్యాఖ్యానించాడు. కాశ్మీర్‌లో రాళ్ళు విసిరేవాళ్ళకు, దేశభక్తియుత భారత సైన్యానికి మధ్య చర్చగా అత్యంత నైపుణ్యంగా ఇది కుదించబడింది.

చౌరబాటుదారులకు వ్యతిరేకంగా పోరాడే సైన్య బృందానికి నాయకత్వం వహించి కాశ్మీర్‌లో ఊచకోత హత్యలకు కారకుడైన మిలటరీ అధికారి బి.ఎస్.రాజీవ్ మాట్లాడుతూ "వాళ్ళు (యువకులు) రాళ్ళు విసరటానికి ప్రత్యేక కారణమేమీ లేదు. వాళ్ళు చిన్నప్పటినుండి అది చూస్తూనే పెరిగారు, వారు పుట్టినప్పటి నుండి తమ చుట్టూతా జరుగుతున్న ప్రతిబింబాలలో బందీలుగా వున్నారు. వాళ్ళలో కొద్దిమందికి అలా వాళ్ళెందుకు రాళ్ళు విసురుతున్నారో కూడా తెలియదు.." "కేవలం ఆకతాయితనంతో వాళ్ళలా చేయటం ఆశ్చర్యకరమైన విషయం" అన్నారు. ఆవిధంగా మిలటరీ అధికారులు కాశ్మీరీ యువకులకు ఏమీ తెలియదని, వాళ్ళు తప్పుదోవపడుతున్నారని, ఎందుకూ పనికిరారని చెబుతూ దేశప్రజలను నమ్మించటానికి, కాశ్మీర్‌లో ఏం జరిగినా మౌనంగా ఉండేట్లు చేయటానికి అన్నివిధాలా ప్రయత్నిస్తున్నారు.

కాశ్మీరీ యువకులు ఎందుకు రాళ్ళు రువ్వతున్నారనే దానికి కారణాలు భారత పాలకులు, మిలటరీ అధికారులు చెబుతున్న కథలకు విరుద్ధంగా వున్నాయి.

స్వాతంత్ర్యం వచ్చిందంటున్న ఈ 70 సం॥ల కాలంలో మనదేశం ఒక ప్రజాస్వామిక, గణతంత్ర రాజ్యం అని చెప్పటమే ఓ పెద్ద అబద్ధంగా వుంది, ప్రత్యేకించి జమ్మూకాశ్మీర్ విషయంలో. ఇప్పటిదాకా దేశాన్ని పాలించిన పాలకులంతా జమ్మూకాశ్మీర్ ప్రజలకు రాజ్యాంగం కల్పించిన హక్కులన్నిటినీ కాలరాస్తూనే వున్నారు. జమ్మూకాశ్మీర్‌కు స్వయం ప్రతిపత్తి కల్పించక పోవటంలో, ప్రజలకు స్వయం నిర్ణయాధికారం కల్పించకపోవటంలో వారంతా దృఢంగా వున్నారు.

రాజ్యాంగంద్వారా సంక్రమించిన హక్కులను పొందనివ్వకపోగా, తమ ప్రజాస్వామిక హక్కుల స్వయం నిర్ణయాధికారాన్ని కోరుతున్న కాశ్మీరీ ప్రజలను సైన్యం సహాయంతో అణచివేస్తూ, వారిని వేర్పాటువాదులుగా, తిరుగుబాటుదారులుగా ముద్రవేస్తున్నారు. భారత ప్రభుత్వం చేస్తున్న ప్రతి ప్రయత్నమూ జమ్మూకాశ్మీర్ ప్రజలను అణచివుంచటానికే.

స్వయం ప్రతిపత్తి, స్వయం నిర్ణయాధికారం కావాలన్న కాశ్మీర్ ప్రజలను బ్రిటిషు పాలకులు సామూహిక శిక్షలకు గురిచేసిన చందంగానే భారత పాలకులు కూడా వ్యవహరిస్తున్నారు.

ఈ 70 సంవత్సరాల కాలంలో భారత ప్రభుత్వం జమ్మూకాశ్మీర్‌లో వేలాదిమంది సాయుధ సైన్యాలను మోహరించింది. కాశ్మీర్ ప్రభుత్వపు అదుపు నుండి, న్యాయస్థానాల నుండి సైన్యానికి చట్టబద్ధమైన మినహాయింపులనిచ్చింది. సాయుధ బలగా ప్రత్యేక అధికారాల చట్టం సైన్యానికి అపరిమితమైన అధికారాల నిచ్చింది. పౌరహక్కులు కాలరాచివేయబడ్డాయి. సాధారణ శాంతిభద్రతలు కూడా కేంద్ర హోంమంత్రిత్వ శాఖ అదుపులో సాగాయి. దీనితో జమ్మూకాశ్మీర్‌లో వాస్తవానికి కొనసాగింది, కొనసాగుతున్నది సైనిక పాలనే. చౌరబాటుదారులను ఎదుర్కొనే పేరుతో సైన్యం, కాశ్మీర్ ప్రజల జీవితాలతో చెలగాటమాడుతోంది.

రాష్ట్రంలో శాంతిభద్రతల పేరుతో సాగిన బూటకపు ఎదురుకాల్పులలో లెక్కలేనంతమంది కాశ్మీర్ ప్రజలు చనిపోయారు. అనేకమంది మహిళలు అత్యాచారాలకు గురయ్యారు, సామూహిక మారణకాండ కొనసాగింది. ఎంతోమంది ప్రజలు అంతర్వాసమయ్యారు. అనేకమంది అనాధలు, వితంతువులు, తమ భర్తలు బ్రిటికి వున్నారో లేదో తెలీని స్థితిలో అనేకమంది మహిళలు ఇంకా లక్షలాదిమంది ప్రజలు చెప్పనలవికాని బాధలనుభవిస్తున్నారు.

వాస్తవానికి భారత ప్రభుత్వము, భారత సైన్యము కాశ్మీర్ ప్రజలు దేశానికే శత్రువులన్నట్లు వారిపై యుద్ధానికి కాలు దువ్వతున్నారు.

పౌర, ప్రజాస్వామిక హక్కులను కోరుతున్న ప్రజలపై సైన్యం పెట్లెట్ల వర్షం కురిపిస్తోంది. సైన్యం పెట్లెట్లు వాడినప్పుడు 50 మంది చనిపోతే వారిలో

ఒక్కరు మాత్రమే ప్రమాదవశాత్తు మరణించే సైనికుడు ఉంటాడు. చాలామంది ప్రజలు అంధులయ్యారు. అధికారిక సమాచారం ప్రకారం ఇటువంటి ఘటనలు 566 జరగగా 1738 మంది భద్రతా బలగాలలో 132 మందికి మాత్రమే గాయాలయ్యాయి. 1606 మందికి స్వల్ప గాయాలయ్యాయి. సరిగ్గా దీనికి భిన్నంగా పెట్లెట్ల తాకిడికి గురై 49 మంది పౌరులు చనిపోగా, 3000 మందికి గాయాలయ్యాయి. వందమందికి పైగా అంధులు, మూగవారు అయ్యారు. సైనికులు, ప్రజల కాళ్ళమీద కాకుండా తలమీదకానీ, కడుపులోగానీ గురిచూసి పెట్లెట్లు పేలుస్తున్నారు. జమ్మూ కాశ్మీర్‌లో చౌరబాటుదారులను అణచివేసే పేరుమీద సైన్యం ప్రజలను శత్రువులుగా చూస్తోంది.

దీనికితోడు అక్కడ మోహరించిన 6 లక్షల మంది సైనికులకొరకు, మాజీ సైనికుల కొరకు 2011 నుండి 2016 మధ్యకాలంలో పనిచేసిన, లేదా మరణించిన సైనికుల కుటుంబాల కాలనీలకోసం, దేశభ్రద్రత పేరుతో, అభివృద్ధి పేరుతో ఆక్రమణ కొనసాగుతోంది.

కాశ్మీర్‌లో 6.5 లక్షలమంది యువత నిరుద్యోగులుగా వున్నారు. నిర్మాణరంగంలో ఉద్యోగాలకు కూడా వీరు ఇతర రాష్ట్రాల వారితో పోటీపడవలసి వస్తోంది. ఎంత స్వల్ప విషయం కూడా రాష్ట్రప్రభుత్వం చేతిలో లేకుండా మొత్తం కేంద్రమే నిర్ణయాధికారాన్ని కలిగి వుంది.

హిందూత్వశక్తులు కాశ్మీర్ సమస్యను మరింత సంక్లిష్టంగా మారుస్తున్నాయన్నది గమనార్హం. ఈ శక్తులకు భారత ప్రభుత్వం యొక్క సైన్యం యొక్క ప్రోద్బలం వుంది. గ్రామరక్షణ దళాల ఏర్పాటు పేరుతో 29 వేలమంది హిందూత్వశక్తులు జమ్మూప్రాంతంలో సాయుధ శిక్షణ పొందాయి.

సైన్యంపట్ల వ్యతిరేకత పేరుతో ప్రజలపై పెట్లెట్లు పేల్చటం తగదని దేశ నలుమూలలనుండి ప్రజాస్వామిక శక్తులు నిలకడగా డిమాండ్ చేస్తున్నప్పటికీ అది ఆగలేదు సరికదా కేంద్ర, రాష్ట్ర ప్రభుత్వాలు ఈ విషయంలో ఏమీ చేయలేమని చేతులెత్తేశాయి.

దుర్భర జీవన పరిస్థితులు, సైన్యం యొక్క దారుణ అణచివేత కాశ్మీరీ యువతను తమ న్యాయమైన ఆకాంక్షలను నెరవేర్చుకునేందుకు రాళ్ళు విసరటం వంటి వివిధ పోరాట పద్ధతులకు పురిగొల్పుతున్నాయి.

కానీ ఈ వాస్తవాలను మరుగుపరుస్తూ, వాటిని దేశంలో చర్చనీయాంశం కాకుండా చేస్తూ పాలకులు, సైన్యము 'జాతీయత' 'జాతీయ సమగ్రత' పేరిట భావోద్వేగాలను రెచ్చగొడుతూ జమ్మూకాశ్మీర్ ప్రజలను దేశశత్రువులన్నట్లు చిత్రీకరిస్తున్నారు. దేశమంటే సైన్యమే అన్నట్లుగా పరిస్థితి తయారయింది. అందుకే ఒక పౌరుడిని మానవ కవచంగా అంత క్రూరంగా ఊరేగించి నప్పటికీ ప్రజలనుండి తగినంత ఆగ్రహం వ్యక్తంకాలేదు.

అంతేకాక మీడియా, శేఖర్‌గుప్త వంటి మేధావులు మన సైన్యాన్ని వివక్షత, పక్షపాతాల్లేని దేశభక్తియుతమైనదిగా కీర్తిస్తూ, ప్రజలపై క్రూరమైన, న్యాయమైన చర్యలకు పూనుకోవద్దని బోధనలు చేస్తున్నారు. ప్రముఖ సామాజిక శాస్త్రవేత్త రాధా ఛటర్జీ ఈ సంఘటనను జలియన్‌వాలాబాగ్ దురంతంతోను, మేజర్ గొగోయ్‌ను బ్రిటిషువాడైన డయ్యరుతోనూ పోల్చటాన్ని ఈ 'మేధావులు' తప్పుపడుతున్నారు; అభిశంసిస్తున్నారు.

ఇప్పటి ఈ సంఘటన దాని క్రూరత్వపు తీవ్రత రీత్యా 49 మంది కుకా వీరులపై అమలుజరపబడిన శిక్షను తలపిస్తోంది. 17 జనవరి 1872న లాధియానా డిప్యూటీ కమిషనరు కోవేన్, మాలేర్‌కోట్లా వద్ద 49 కుకా తిరుగుబాటు వీరులను అరెస్టు చేశాడు. వాళ్ళను ఫిరంగి గొట్టానికి కట్టేసి పేల్చి తునాతునకలు చేశారు. మరుసటిరోజు మరో 16 మంది కుకాలను అరెస్టుచేసి అదేవిధంగా పేల్చేశారు. ఏ విధమైన విచారణ లేకుండానే వాళ్ళు శిక్షించబడ్డారు. అదేవిధంగా అహ్మద్‌దర్ కూడా పోలీసులకు పట్టుబడి మానవ కవచంగా జీవుకు కట్టివేయబడి ఏవిధమైన విచారణ లేకుండా మేజర్ గొగోయ్‌చే శిక్షింపబడ్డాడు.

కుకా తిరుగుబాటు ఘటనలో అంబాలా కమీషనరు అయిన ఫోర్టష్, విచారించనవసరం లేకుండానే కోవేన్ చర్య నిర్వేతుకమైనదని ప్రకటించాడు. కోవేన్‌పై విచారణ జరిగింది. ఆ విచారణ సందర్భంగా

ఆ ఘటన జరిగిన మరుసటిరోజు కోవేన్ చేసిన పనులను అభినందిస్తూ ఫోర్టష్ వ్రాసిన లేఖను కోవేన్ విచారణకమిటీ ముందు పెట్టాడు. అప్పుడు కోవేన్‌కు పడిన శిక్ష ఏమిటంటే పదోన్నతి కల్పించి ఇంగ్లండు పంపారు. ప్రస్తుతపు ఈ ఘటన అన్ని కోణాలలోనూ బ్రిటిషు వలస పాలనను తలపిస్తోంది.

మేజర్ గొగోయ్ ఒక కాశ్మీర్ పౌరుడిని మానవ కవచంగా మిలటరీ జీవుకు కట్టి ఊరేగించాడు. దానిపై ఒక సైనిక కోర్టును ఏర్పాటుచేసి విచారణకాడేశించారు. సైన్యం యొక్క ఉన్నతాధికారి రావత్ ఆ ఘటనను సమర్థించటం మాత్రమే కాకుండా గొగోయ్ కనుగొన్న కొత్త విధానాన్ని ప్రశంసించాడు కూడా. విచారణకు ముందే గొగోయ్ మీడియా ముందుకువచ్చి ప్రజల ప్రాణాలను కాపాడానంటూ తాను చేసిన పనిని సమర్థించుకున్నాడు. ఇప్పుడు మనం ఊహించవచ్చు. కోర్టు విచారణ గొగోయ్‌ను నిర్దోషిగా తేల్చటమేకాక అతనికి పదోన్నతి కూడా కల్పిస్తుందని, పోలీసులు పెట్టిన ఎఫ్.ఐ.ఆర్. చెత్తబుట్టలోకి వెళ్ళనుందని!

మానవ కవచాలనుపయోగించటం యుద్ధనేరాల క్రిందకు వస్తుందన్న జెనీవా ఒప్పందంలో భారతదేశం కూడా భాగస్వామిగా వుంది. అంతర్జాతీయ రెడ్క్రాస్ కమిటీ వంటి సంస్థలు కూడా ఇదే కారణంతో జాతీయ, అంతర్జాతీయ వ్యవహారాలలో మానవ కవచాలను ఉపయోగించటాన్ని వ్యతిరేకిస్తున్నాయి.

యువకుల గుంపును రెచ్చగొట్టి సైనికులపై రాళ్ళు రువ్వటానికి అహ్మద్ దర్ ఉసిగొల్పాడనేది మేజర్ గొగోయ్ వాదన. మానవ కవచాలను ఉపయోగించటమన్న భారత సైన్యపు ఆక్రమ పద్ధతులను ఈ వాదనద్వారా వారేమాత్రం సమర్థించుకోలేరు. దాడిలో పాల్గొనని వారిని పాల్గొన్నట్లుగా చూపటం కూడా సమర్థనీయం కాదు.

2002లో ఇజ్రాయిల్ సుప్రీంకోర్టు మానవ కవచాలపై నిషేధం విధించింది. 5 సంవత్సరాల తర్వాత టీవీలో 24 సం॥ల సామేష్ అమేరా అనే పాలస్తీనా యువకుడిని నేజ్బిన్‌లో మానవకవచంగా ఉపయోగించటం ప్రసారమైంది. ఈ ఘటనకు బాధ్యులుగా ఆ యూనిట్ కమాండర్‌ను ఇజ్రాయిల్ సైన్యం విచారణ జరిపి సస్పెండ్ చేసింది. 2010లో ఇజ్రాయిల్ రక్షణ బలగాలు పౌరులను మానవ కవచాలుగా వాడారన్న ఆభియోగంపై తమ సహోద్యోగు లిద్దరిని విచారించి, దోషులుగా తేల్చి 18 నెలల శిక్షను విధించింది. కానీ ఇండియాలో సైన్యానికి మినహాయింపు లుండటం మాత్రమేకాక, మంత్రులు తమ వ్యాఖ్యలతో ప్రజలపై సైన్యం చేస్తున్న దాడులకు తమ మద్దతు తెలియజేస్తూ మరింత ప్రేరేపిస్తున్నారు.

2017 జూలై 10న కాశ్మీర్ రాష్ట్ర మానవహక్కుల కమిషన్ ఈవిధంగా వ్యాఖ్యానించింది : ఘరూక్ అహ్మద్‌దర్‌కు విధించబడిన శిక్ష మానవహక్కుల ఉల్లంఘనా, కాదా అనేది చర్చనీయాంశమే కాదు. ఈ దేశంలో చట్టాలు, అంతర్జాతీయ చట్టాలు దోషి అని తేలితే కూడా ఇటువంటి శిక్షలు వేయకూడదంటున్నాయి". పిడిపి - బిజేపి సంకీర్ణ రాష్ట్ర ప్రభుత్వాన్ని ఘరూక్‌దర్‌కు నష్టపరిహారంగా పదిలక్షల రూపాయలు ఇవ్వాలని కమిషన్ ఆదేశించింది. జమ్మూకాశ్మీర్‌లో వాస్తవ పరిస్థితులెలా ఉన్నాయో తెలియజేస్తూ ఈవిధంగా కమిషన్ సైనికబలం ముందు తన నిస్సహాయతను ప్రకటించింది : "ఈ వ్యవహారంలోని ఆరోపణలకు బాధ్యులైన సైనికుల నడవడికలో జోక్యం చేసుకునే పరిస్థితి కమిషన్‌కు లేదు. మానవహక్కుల చట్టం - 1993 జమ్మూకాశ్మీర్ రాష్ట్రంలో చాలా పరిమితంగా అన్వయించబడుతోంది". అంతేకాక తీర్పులో పేర్కొన్న అంశాలేవీ కూడా భారత సైనికాధికారుల జోక్యానికి సంబంధించిన ఆరోపణలపై తమ అభిప్రాయాలుగా తీసుకోరాదన్నారు. ఈ వ్యక్తికరణలు కాశ్మీర్‌లో పరోక్ష సైనికపాలన కొనసాగుతోందని తెలియజేస్తున్నాయి. మానవ హక్కుల రాష్ట్ర కమిషనర్ కూడా భయపడేంతగా అక్కడి పరిస్థితులున్నాయన్నది స్పష్టం.

రాష్ట్ర మానవహక్కుల కమిషన్ సూచించిన దానికి భిన్నంగా రాళ్ళు రువ్వేవారిపట్ల ఏవిధమైన సానుభూతిని ప్రదర్శించవలసిన అవసరంలేదని,

(తరువాయి 10వ పేజీలో)

ఐ.టి. రంగం - పౌంచివున్న పేను సంక్షోభం

గత ఆర్థిక సంవత్సరంలో 88 బిలియన్ డాలర్ల విదేశీమారక ద్రవ్యమార్పించిన 159 బిలియన్ డాలర్ల భారత ఐ.టి. రంగం ప్రస్తుతం సంక్షోభాన్నెదుర్కొంటోంది. ప్రధాన ఐ.టి. కంపెనీలన్నీ క్రిందిస్థాయి ఉద్యోగులను పెద్దఎత్తున తొలగిస్తున్నట్లు ప్రకటించాయి. ఇది వారిలో అలజడికి కారణమై మొదటిసారిగా వారు భారత కార్మికచట్టాల ప్రకారం యూనియన్లనేర్పాటు చేసుకున్నారు. ఐ.టి. పరిశ్రమగా పిలవబడుతున్న ఈ రంగంలో ఇలాంటి సంక్షోభాలే 2001లోను, 2008లోను వచ్చాయి. సంక్షోభమేర్పడిన ప్రతిసారి ఉద్యోగుల తొలగింపు, అధిక పనిభారం, పనిగంటల పెంపు, జీతాల తగ్గింపులు చోటుచేసుకున్నాయి. రిజర్వ్ బ్యాంక్ ఆఫ్ ఇండియా ప్రకారం ఐ.టి. రంగంలో ఎగుమతుల వృద్ధి 2012-13 సంవత్సరంలో 20 శాతంగా ఉన్నది. 2014-15 సంవత్సరంలో 14.9 శాతానికి పడిపోయింది. అంటే ఈ రంగం సంక్షోభంలో ఉన్నదని స్పష్టమౌతోంది.

ఈ రంగానికి సంబంధించిన అధిపతులకు ఈ సంక్షోభాన్ని అధిగమించటమెలాగో తెలియటంలేదు. ఐ.టి.కి మారుపేరుగా చెప్పుకునే నారాయణమూర్తి, కంపెనీలో ఉన్నతస్థానాలవాళ్ళు తమ జీతాలను తగ్గించుకుని త్యాగం చేయాల్సి ఉంటుందంటున్నాడంటే అదంతా సంక్షోభపు ప్రభావమే. అది క్రింది స్థాయిలో కొన్ని ఉద్యోగాలను నిలబెట్టి ఉంచగలుగుతుంది గానీ, ఐ.టి.రంగంలో నెలకొని ఉన్న సంక్షోభాన్నుండి గట్టెక్కించలేదు.

ఎంపిక చేసిన కొన్ని దేశాలకు తమ సర్వీసులను ఎగుమతి చేయటంమీద ఐ.టి.రంగం ప్రధానంగా ఆధారపడి ఉంది. 2001లో మూడింట రెండువంతుల ఎగుమతులు అమెరికాకు వెళ్ళగా, నాల్గింట ఒక వంతు యూరప్ కు వెళ్ళాయి. 15 సంవత్సరాల తర్వాత కూడా ఈ ఎగుమతుల నిష్పత్తి దాదాపు అలాగే ఉంది. 62 శాతం అమెరికాకు, యూరప్ కు 24 శాతం. కనుక సామ్రాజ్యవాద దేశాల ఆర్థికవ్యవస్థలలోని ఒడిదుడుకులు భారత ఐ.టి.రంగంపై ప్రభావం చూపి ఆయా దేశాల

కాంట్రాక్టుల విలువను తగ్గించుకునేలా చేస్తున్నాయి. ఇంగ్లీషు మాట్లాడగలిగినవారు, నైపుణ్యాలుగలవారు ఇండియాలో తక్కువ జీతాలకే దొరుకుతారు కనుక ఐ.టి.రంగానికి ఇతరదేశాల ఆర్డర్లు వస్తున్నాయి. సమాచార సాంకేతికతకు సంబంధించిన సర్వీసులకు, సాఫ్ట్ వేర్ కోడింగుకు పరిమితమైనదిగా భారత ఐటీరంగపు వృద్ధి ఉన్నది. ఉద్యోగుల ద్వారా లాభార్జన లేనినాడు అది అనివార్యంగా ఉద్యోగుల తొలగింపుకు, ఉద్యోగావకాశాలు తక్కువగావటానికి దారితీస్తుంది. భారతదేశపు ఐటీరంగపు వృద్ధి సమతూకంగా లేదు. హార్డ్ వేర్ కు సంబంధించి దాని పాత్ర ఘోరంగా వుండగా, ఇన్ ఫర్మేషన్ టెక్నాలజీలో దాని ఆసవాళ్ళు అసలు కన్పించవు. అత్యున్నత సాంకేతికత కోసం అది విదేశాలకు సంబంధించిన ప్రముఖ ఐ.టి. కంపెనీలపై ఆధారపడాల్సిన పరిస్థితి వుంది.

ఒకవైపు అన్ని ప్రభుత్వశాఖలు, ప్రభుత్వరంగ సంస్థలు కంప్యూటర్లను వాడుతున్నాయి. వ్యక్తులు కంప్యూటర్లను వాడటం పెరుగుతోంది. మరోవైపు కంప్యూటర్ విడిభాగాల రంగం దేశీయంగా స్వబ్లతకు గురైంది. ఫలితంగా డాటా ప్రాసెసింగ్ యంత్రాలు, ఆఫీసులకు అవసరమైన సామాగ్రి యొక్క ధరలు 2000లో 1413 మిలియన్ల డాలర్లు వుండగా, అది 2008లో 4481 మిలియన్ల డాలర్లకూ, 2015లో 8293 మిలియన్ల డాలర్లకు పెరిగాయి. హార్డ్ వేర్ కి సంబంధించిన ముఖ్యమైన టెక్నాలజీ ఇండియాలో లేదు గనుక, ఇది భవిష్యత్తులో మరింత పెరగక తప్పదు. ప్రభుత్వం కంప్యూటర్లను దిగుమతి చేసుకొని, ప్రభుత్వరంగ సంస్థలలో వాటిని వాడటం, ప్రజలకు వాటిలో శిక్షణ ఇవ్వటం, ఇంజనీరింగ్ కోర్సులలో మార్పులుచేసి ఐ.టి.ని చేర్చడంవల్ల భారతదేశంలో ఐ.టి.రంగం బతికి బట్టకట్టగలుగుతోంది. అది ఉన్నతదశకు చేరిన సమయంలో ఐ.టి. కంపెనీలు ఇతర దేశాల ఎగుమతుల కాంట్రాక్టులను చేజిక్కించు కొన్నాయిగానీ, సాంకేతికతను స్వయంగా అభివృద్ధి

చేసుకునే విషయం పట్టించుకోలేదు. ప్రభుత్వం ఉన్నత సాంకేతికతకు సంబంధించిన పరిశోధనకు, మానవ వనరుల అభివృద్ధికి నిధులు సమకూర్చమని ఐ.టి. కంపెనీలను ఒత్తిడి పెట్టకపోగా, వాటికి టాక్స్ మినహాయింపు (వన్ను 7 శాతం)లను, భూమి, రవాణాలకు సబ్సిడీలను ఇచ్చి వాటిని బుజ్జగిస్తోంది. కనుక ఇతర దేశాలపై ఆధారపడేవిధంగానే భారతదేశపు ఐ.టి.రంగం కొనసాగుతున్నది. భారతదేశంలో అత్యుత్తమ సాంకేతిక నిపుణులు లేరని చెప్పలేం. ప్రపంచంలో ప్రముఖమైన ఐ.టి. కంపెనీలు - ఐబిఎమ్, మైక్రోసాఫ్ట్, సిస్కో వగైరాలు భారతదేశంలో పరిశోధనా అవకాశాలు కల్పించి, భారతీయులను ఉద్యోగాలలో నియమించి, వచ్చిన ఫలితాలకు అమెరికాలో పేటెంటు హక్కులు తీసుకుంటున్నాయి. భారత ఐ.టి.కంపెనీలు పెరుగుతున్న ఆదాయంతోను, భారత ప్రభుత్వం మరింత విదేశీమారక ద్రవ్యార్జనలోనూ మునిగిపోయి, భవిష్యత్తు గురించి ఏమాత్రం పట్టించుకోవడంలేదు.

2008 ఆర్థిక సంక్షోభం నుంచి బయటపడటం మందకొడిగా వుంది. ఈ సంక్షోభ భారాన్ని శ్రామిక వర్గంపైనా, వెనుకబడిన దేశాలపైనా వేసిన సామ్రాజ్యవాద దేశాలు, తమను తాము రక్షించుకోవటానికి జాతీయవాద నినాదాలు చేస్తున్నాయి (గ్లోబలైజేషన్ ద్వారా విదేశీ పెట్టుబడి, విదేశీ వస్తువులు రానిచ్చే విధానానికి విరుద్ధంగా) సుదూర భవిష్యత్తులో కూడా దీనికి ఏ పరిష్కారం కనపడటంలేదు. పశ్చిమ దేశాలకు చెందిన ఐ.టి. దిగ్గజాలు కూడా ఇదేవిధంగా ఐ.టి.రంగపు సంక్షోభ భారాన్ని ఇండియాపైనా, ఇతరదేశాలపైనా వేయాలని ప్రయత్నిస్తున్నాయి. అదే సమయంలో యాంత్రీకరణ, కృత్రిమ మేధస్సు లాంటి సాంకేతిక పరిజ్ఞానాన్ని అభివృద్ధి చేయటం ద్వారా కార్మికులను తగ్గించడం జరిగినా అది మానవశక్తికి ప్రత్యామ్నాయం కాదు. ఏ సాంకేతిక విజ్ఞానమైనా మానవుల ప్రతిభ స్థానాన్ని ఆక్రమించలేదు. ఈనాటి మన ఐ.టి.రంగపు సంక్షోభానికి సామ్రాజ్యవాద దేశాలు ఎదుర్కొంటున్న

ఆర్థిక సంక్షోభాలు కొంత కారణంకాగా, మిగిలినదంతా స్వయంకృతాపరాధమే.

దీనికితోడు సామాజికభారాలు క్రుంగదీస్తున్నాయి. అమెరికాలో ఐ.టి. ఉద్యోగానికి అగ్రులు వాచే యువత కలలను నిరుద్యోగ భూతం భగ్గుం చేస్తోంది. పుట్టగొడుగుల్లాగా పుట్టుకొచ్చిన ఫ్రైవేట్ ఇంజనీరింగ్ కళాశాలలు ఐ.టి. నైపుణ్యం గల ఇంజనీర్లను సృష్టిస్తున్నాయి. కానీ వారికి ఐ.టి.రంగం ఉద్యోగాలు కల్పించే స్థితిలో లేదు. పైపెచ్చు ఇంజనీరింగ్ విద్యలో ప్రమాణాలు నానాటికీ దిగజారుతున్నాయి. యూనివర్సిటీ ఇంజనీరింగ్ కళాశాలకూ, మరెన్నో ఫ్రైవేటు ఇంజనీరింగ్ కళాశాలలకూ ప్రిన్సిపల్ గా పనిచేసిన ఒక అధ్యాపకుడు, ఉద్యోగ విరమణ అనంతరం “ఇంజనీరింగ్ వృత్తి విద్య యొక్క ఉత్థానపతనాలను నేను కళ్ళారా చూశాను” అన్నారు. ఈ కళాశాలలు ఇంజనీరింగ్ కు చెందిన మౌలిక విషయాలను నేర్పడంకాక, ఐ.టి. కంపెనీలు సమకూర్చే ప్రయోగశాలలను ఉపయోగించుకుని, ఆ కంపెనీలకు అవసరమైన విషయాలను మాత్రమే నేర్పుతున్నాయి.

ఐనా, ఐటి కంపెనీలు ఈ ఇంజనీర్లకు తమ కంపెనీలలో ఉద్యోగాలు ఇవ్వకుండా, నేరాన్ని విద్యార్థులపై నెడుతూ వారిలో తమకు కావలసిన నైపుణ్యాలు లేవంటున్నాయి. మరోప్రక్క ఇంజనీరింగ్ విద్యకు అతిగా ప్రాధాన్యత ఇవ్వడంవల్ల విద్యార్థులలోనూ, టీచర్లలోనూ ప్రాథమికమైన విజ్ఞానశాస్త్రాలలో, ప్రత్యేకంగా సామాజికశాస్త్రాలలో నైపుణ్యాలు తగ్గిపోతున్నాయి. ఇది మన శాస్త్ర సాంకేతిక అభివృద్ధికి ఆటంకంగా పరిణమించి, దానిని అందుబాటులో లేకుండా చేస్తున్నది.

ఈ సంక్షోభ భారమంతా అంతిమంగా భారత శ్రామికశక్తులపైనే పడుతుందన్నది నిర్వివాదాంశం. వారు అతితక్కువ వేతనాలకే, అధిక పనిగంటలతో అధిక పనిభారాన్ని మోయవలసి ఉంటుంది. అంతేకాక భారత యువత నైపుణ్యాలు పెంచుకోవటానికి బదులుగా నిరుద్యోగంలో కూరుకుపోవలసి వస్తుంది. ★

మత్తుమందులు... (4వ పేజీ నుండి)

వాతావరణంలో, చందమామ స్థానాన్ని డిస్సీ కార్టూన్లు ఆక్రమించి అదే లోకమైన స్థితిలో, మార్కుల రాపిడి చదువులు వారికి జీవిత గమ్యమేమిటో చూపని, నిర్ణయించుకోలేని స్థితిలో వుంచుతున్నాయి. డబ్బు ఖర్చుకు వెరవని సంపాదనలో మునిగిన తల్లిదండ్రులు, అదేమిటో రుచి చూద్దామన్న కొమార దశ ఉత్సుకత, గమ్యం నిర్దేశించుకోనివ్వని వాతావరణం - ఈ నూతన సంవత్సవర్రాల పిల్లలను డ్రగ్స్ వైపు నెడుతున్నాయి. డ్రగ్స్ సేవనం మధ్యతరగతి పిల్లలలోకి కూడా నెమ్మదిగా పాకుతున్న సూచనలు హైద్రాబాదు నగరంలోనే కనిపిస్తున్నాయి.

ఇది హైద్రాబాదు వంటి మహానగరాలకే పరిమితం కాలేదు. విజయవాడ, విశాఖపట్నాలతోపాటు పెన్ననర్ల స్వర్గంగా పేరున్న కాకినాడ వంటి పట్టణాలకు కూడా విస్తరించింది. అనేక పతన సాంస్కృతిక రూపాలలో అత్యంత నికృష్టమైనది డ్రగ్స్ సేవనం.

వార్షికో ప్రధానంగా కన్పించిన రెండు రంగాలనూ వివరంగా పరిశీలించడానికి కారణం అవి సమాజంలో భాగంగా నేటి సామాజిక స్థితి ప్రతిబింబాలుగా వున్నాయి గనుకనే. పరిష్కరించలేని ఆర్థిక సంక్షోభంలో వున్న పాలకవర్గాలు ప్రజలపై దోపిడీ అణచివేతలను తీవ్రం చేసి సంక్షోభభారాన్ని ప్రజల వీపులపై మోపుతున్నారు. చితికిపోతున్న జీవనోపాధి, నానాటికీ దిగనాసిల్లుతున్న జీవన పరిస్థితులు పేద వర్గాలకు ఆకలి దారిద్ర్యాలనే మిగిలిస్తున్నాయి. వస్తు వ్యామోహ సంస్కృతి మాయలోపడి వినియోగ సరుకులు పొందటమే సుఖజీవనమన్న భ్రమలో సంపాదన వెంట ఎంత పరుగులు తీసినా గొర్రెతోక బెత్తెడు చందంగానే మధ్యతరగతి వర్గాల కలలు కల్లలవుతున్నాయి. “పిల్లి నలుపా, తెలుపా కాదు. అది ఎలుకను పట్టిందా లేదా” అన్న డెంగ్ సియావో పింగ్ ఉవాచను పేర్కొంటూ భారత మేధావులు నేటి వ్యవస్థను బలపరిచే వ్యాపారంతో పత్రికలను నింపుతూ ‘సంపాదనే ముఖ్యం, ఎలా సంపాదించామన్నది కాదన్న భావనను నాటుతున్న ఫలితంగా జడలమరిగి ఊడలు దిగుతున్న అవినీతి,

వ్యవస్థను పట్టి పల్లారుస్తున్నది. ఇదొక సామాజిక సంక్షోభంగా రూపుదాల్చింది. విచ్చిన్నమౌతున్న కుటుంబ సంబంధాలు, స్త్రీ పురుష సంబంధాల వికృతీకరణ, సంరక్షణ లేని బాలల పెంపకం, పెకుసు బారుతున్న సమస్త మానవీయ సంబంధాలను - పరిశీలిస్తే వీటి మూలాలను ధనమే నిర్దేశించటం ఈ సామాజిక సంక్షోభపు వ్యక్తీకరణలే.

ఈ సామాజిక దుస్థితి దోపిడీ పాలకులను కదిలించలేదు. పదమూడేళ్ళ బాలికలు తల్లులపట్లాన్ని పేర్కొంటూ బిల్ క్లింటన్ కంట నీరు పెట్టినా, హిందూ కుటుంబ విచ్చిన్నమే మూలమంటూ మతోన్మాదశక్తులు “హిందూ” విలువల పునరుద్ధరణను ప్రవచించినా, గాయపడిన ప్రజల గుండెలకు మలాము పూయటమే తప్ప పరిస్థితిని మార్చే ప్రయత్నాలుండవు.

కానీ ఈ చీకటిలోనే సుడిగుండాల నుండి బయటపడే మార్గం కోసం వెతుకులాడుతున్న జనం సంఘటితపడటం మాత్రం పాలకవర్గాలకు వణుకు పుట్టిస్తుంది. వారి పాలనాంగాలు చకచకా కదులుతాయి. మొగ్గలోనే త్రుంచివేసేందుకు అణచివేతకు పూనుకుంటాయి. తామే నాయకత్వం వహించి తప్పుడు లక్ష్యం చూపి ఉద్యమాలు నడపటం; ప్రజాకర్షక పథకాల ప్రకటనలతో ప్రజలను ఉపశమన భ్రమలలో ముంచటం; ప్రజల మధ్య వైరుధ్యాలను - కుల, మత, భాషా, ప్రాంతీయ వైరుధ్యాలను వైషమ్యాలుగా పెంచి ప్రజలను చీల్చివేయటం; ప్రజల దేహ, మానసిక దారుధ్యాన్ని బలహీనపరిచే మత్తుమందులబారిన పడవేయటం - ఇవన్నీ అణచివేత రూపాలే. వీటన్నింటినీ అధిగమిస్తే శాశ్వత నిర్బంధకాండతో రక్తం పారిస్తారు.

అత్యాధునిక కళగా, ప్రజలను ఎక్కువగా ప్రభావితం చేయగల కళగా సినిమా, ధనస్వామ్యపు కోరలలో చిక్కుకుని వివేచనపేరిట పతన సంస్కృతిని ఎత్తిపడుతూ, దోపిడీ పాలకుల అనుకూల భావజాలాన్ని వ్యాప్తి చేస్తున్నది. అయినా డ్రగ్స్ సేవనాన్ని అరికట్టే నాటకంలో ప్రథమ అంకం సినిమా రంగమే కావటం విచిత్రంగా కన్పిస్తుంది గానీ ప్రచారార్పాటమే కీలకమైన పాలకవర్గాలకు అసలు సమస్య నుండి దృష్టి మరల్చేందుకు తగిన ప్రాత్రధారులు మరెక్కడా దొరకరు.

పాలకులే డ్రగ్స్ సేవనాన్ని ప్రోత్సహించారనటం నమ్మశక్యంగా లేనివారెవరున్నా 1970లలో ఈశాన్య భారతంలోని ఘటనల క్రమం వారికర్థం చేయిస్తుంది. ఈశాన్య భారతంలోని జాతులు కోరుతున్న స్వయం నిర్ణయాధికారాన్ని ఆమోదించకుండా సైన్యంతో నింపిన పాలకులు బర్మా ఆడవులలో పండించిన గంజాయిని నేపాలుకు రవాణాను ప్రోత్సహించి, ఆ క్రమంలో ఈశాన్య భారత యువతను, ప్రత్యేకించి మణిపూర్ యువతను మత్తుమందులో జోగేవారిగా మార్చిన తీరును మణిపూర్ ప్రజానాయకుడూ, ఎంఎల్ఎ బిషేత్వర్ సింగ్ ఆధారాలతో సహా వివరించారు. (ఆయన వ్రాసిన వ్యాసాన్ని “జనశక్తి” 1984లో ప్రచురించింది.)

సన్యవిష్టవం విఫలమై వ్యవసాయం భారమై రైతులకున్న ఆస్థులన్నీ అమ్మినా తీరని అప్పులుపాలై, పంజాబు యువతకు ఈ చీకటిని చీల్చే ఉదయరేఖలే కనపడక తీవ్ర అశాంతిలో వున్న సమయంలో ఖలిస్తాన్ పేరిట సిక్కు మతోన్మాదాన్ని పెంచిన భారత పాలక వర్గాలు మొదట ప్రజాస్వామిక శక్తులనూ, తరువాత సిక్కు యువకులను దునుమాడారు. పరిస్థితి నెమ్మదిస్తున్నదన్న ఆశ కలగగానే నూతన ఆర్థిక విధానాలతో అదే సంక్షోభంలోకి మరింత తీవ్రంగా

కాశ్మీరీ ప్రజలపై... (9వ పేజీ నుండి)

ఫరూక్ దర్కత్ నష్టపరిహారం ఇచ్చే ప్రసక్తే లేదని కేంద్ర ప్రభుత్వం తోసిపుచ్చింది.

కేంద్ర, రాష్ట్ర ప్రభుత్వాలు వాస్తవాలను గుర్తెగినట్లుగా కాశ్మీరీ యువతకు ఉద్యోగావకాశాలు కల్పించే భారీ ప్రయత్నాలను చేపడతామంటున్నాయి. ఎందుకంటే ఉద్రిక్తతలు నెలకొని ఉన్న ప్రాంతాలలో నిరుద్యోగ సమస్య తీవ్రత ప్రధాన కారణంగా అనేకమంది యువకులు, దక్షిణ కాశ్మీరు ప్రాంతంలో చదువుకున్నవారు కూడా విచ్చిన్నకర చర్యలకు పాల్పడు తున్నారని ప్రకటిస్తున్నారు. ఈవిధంగానైనా, వారికి ఉపాధి అవకాశాలు కల్పించటం పోయి కేంద్ర ప్రభుత్వం దక్షిణ కాశ్మీరు యువకులతోనే ఐదు భారత రిజర్వు దళాలను, ఐదు పారా మిలటరీ దళాలను ఏర్పాటు

చేయబానుకుంది. మావోయిస్టు ప్రభావిత ప్రాంతాలలో గిరిజనులను దళాలలోకి తీసుకోవటం ద్వారా వారిని విభజించినట్లే, కాశ్మీరీ యువకులను సైన్యంలోకి సమీకరించి, కాశ్మీరీ ప్రజలపైనే వారిని ఎక్కుపెట్టి విభజించి పాలించే సూత్రాన్ని ప్రభుత్వం అనుసరిస్తోంది. సాయుధ దళాలను పెంచుతూ కాశ్మీర్ ప్రజలను అణచి ఉంచుతూ, అక్కడ ప్రజాస్వామ్యమనే ముసుగులో సైనిక పాలన కొనసాగిస్తోంది. కాశ్మీరీ ప్రజల ఆకాంక్షలైన స్వయం ప్రతిపత్తి, స్వయం నిర్ణయాధికారాలకు ఏవిధమైన ప్రజాస్వామిక పరిష్కారాన్నీ ఇవ్వటంలేదు.

దేశంలోని ప్రజాస్వామిక శక్తులు ప్రజాస్వామ్య ముసుగులో సాగుతున్న సైనికపాలనపట్ల ఉపేక్ష వహించటం తగదు. కాశ్మీర్ ప్రజల ఆకాంక్షలకు సంఘీ భావంగా తమ నిరసన గళాన్ని గట్టిగా వినిపించాలి.★

మహాన్నత... (చివరి పేజీ నుండి)

పీడితవర్గ విముక్తికి మార్గాన్ని గూర్చి తన ఆలోచనని పంచుకోవటానికే ఈ సభకు వచ్చానని చెప్పారు.

“తాకట్టులో భారతదేశం పుస్తకం ద్వారా 1980ల నుండే నాకు నాగిరెడ్డిగారు సువరిచితం. ఆర్థిక పునాదులు ఎలా వక్రీకరింపబడ్డాయో నాగిరెడ్డిగారు వివరించారు. ఈరోజు తాకట్టు అనే పదం సరిపోదు. భారతదేశం అమ్మివేయబడిందనేది వాస్తవం.

1993లో రంగరాజన్ కమిటీ ప్రభుత్వరంగాన్ని పూర్తిగా ప్రైవేటీకరించమని చెప్పింది. ఆర్థికశక్తి కేంద్రీకరింపబడటానికి ఆటంకంగా వున్న చట్టాల్ని - అవి సరిగా అమలుజరగటంలేదని చెప్పి - రద్దు చేస్తున్నారు. సమాజాన్ని మానవీకరించాలి. ఇప్పుడు ఉన్నటువంటి హీనమైన పరిస్థితికి, ఆర్థిక నిర్మాణాలన్నీ వక్రీకరణకు గురై, పీడితవర్గాన్ని ఇంకా పీడనకు గురిచేస్తూ, ఆర్థిక అభివృద్ధి క్రమం నుండి మెజారిటీ ప్రజలను బయటకు నెట్టివేస్తున్న పరిస్థితుల్లో, కేవలం సోషలిస్టు సమాజ స్థాపన ద్వారానే మానవ విముక్తి సాధ్యమౌతుంది. కమ్యూనిజం, మార్క్సిజం మాత్రమే ప్రత్యామ్నాయం. దీనిపై వ్యవస్థీకృత దాడి జరుగుతోంది. అమెరికాలో మార్క్సిస్టు అంటే నేరస్థుడిగా ప్రచారం చేస్తున్నారు.

ఇన్ని ప్రణాళికలు వేసినా పేదరికం యింకా పెరిగింది. ఉద్యోగరహిత అభివృద్ధి జరుగుతోంది. సమిష్టిత అభివృద్ధి జరగటంలేదు. పేదరిక నిర్మూలనా పథకాలని ప్రవేశపెట్టారు. బిక్షగాళ్ళని తయారుచేశారు. పేదరికంలో బ్రతికేవారి సంఖ్య 70% వున్నది. కానీ ప్రభుత్వ లెక్కల ప్రకారం 23% మాత్రమే.

సంపద తరలింపుని గమనించాలి. సోషలిస్టు సమాజ స్థాపనకి ప్రభుత్వరంగం ఒక మార్గాన్ని వేస్తుందని నెహ్రూ అన్నారు. మన పాలకులే ఆ రంగాన్ని ధ్వంసం చేశారు. 1991లో నూతన ఆర్థిక విధానం ద్వారా ప్రభుత్వరంగ పరిశ్రమలలో పెట్టుబడుల ఉపసంహరణను వేగవంతం చేశారు. పీడన వేగవంతంగా పెరిగింది. ప్రపంచ సంపదలో సగభాగం కేవలం 80 మంది చేతుల్లో కేంద్రీకృతమై వున్నది. సంపద కేంద్రీకరించబడుతోన్నది. జిఎస్ టీ వల్ల కేంద్రం బలపడుతోంది. ప్రాంతీయ అసమానతలు పెరుగుతాయి. కార్పొరేట్ సంస్థల లాభాలు పెరుగుతాయి. అసంఘటితరంగం అస్తవ్యస్తమౌతుంది. ఈ పరిస్థితుల్లో ప్రగతిశీలవాదులు, పీడితవర్గాల విముక్తి కొరకు ఆరాటపడేవారు సమిష్టిగా ఏకీకృతం కావలసిన అవసరం వుంది. కమ్యూనిస్టు వ్యతిరేక ప్రచారం వ్యవస్థీకృతమైన ప్రస్తుత సందర్భంలో ప్రగతిశీలరంతా ఐక్యమై యువతని సరియైనదిశగా నడిపించగలిగితేనే, మానవీయ సమాజ నిర్మాణం సాధ్యమౌతుంద”ని చెప్తుతూ ఆమె తన ఉపన్యాసం ముగించారు.

ఏజెకెఎమ్ కెఎస్ కో-కన్వీనర్ కా॥ ఎస్.ఝాన్సీ మాట్లాడుతూ ప్రస్తుత పాలకులు తీసుకువస్తున్న ప్రతి మార్పు బహుళజాతి కంపెనీలకే, గుత్త పెట్టుబడి దారులకే వుపయోగపడుతున్నదని వివరించారు. “ప్రస్తుత పాలకులు తమ వర్గస్వభావానికి అనుకూలంగానే వ్యవహరిస్తున్నారు. ఆరోజే టి.ఎన్. దోపిడి వివరాలను, స్వభావాన్ని, సవివరంగా తెలియజేశారు. హరిత విప్లవాన్ని ఎందుకు ఎవరిలాభం కోసం తీసుకువచ్చారో చెప్పారు. ఎల్ పీజి విధానాలు కూడా గుత్త పెట్టుబడిదారుల దోపిడీని తీవ్రంచేసేవే. కష్టపడి పంట పండించిన రైతుకు సప్తం, అత్యుపాత్యలు - దళారి వ్యాపారులకు విపరీతమైన లాభాలు దక్కుతున్నాయి. అన్ని వనరులపైన సామ్రాజ్యవాదులు, వాళ్ళ దళారీలు పట్టు సాధిస్తున్నారు. భూసేకరణ, భూ సమీకరణ చట్టాలలో కొన్ని మార్పులు తీసుకువస్తూ రైతుల నుండి భూమి లాక్కుంటున్నారు. 40 లక్షల ఎకరాలు గుంజుకున్నారు. 10 కోట్లమంది నిరాశ్రయులయ్యారు. ఒక్కో అంశాన్ని గూర్చి విడివిడిగా గాక పరిష్కారం కోసం సమగ్ర దృష్టితో చూడాలి. మూలాల్లోకి వెళ్ళాలి. ప్రజల్ని చైతన్యపరిచి, సమీకరించి, పోరాటానికి సిద్ధపరిచి సమూల మార్పు తీసుకురావటానికి కృషిసల్పాల”ని పిలుపునిస్తూ కా॥ ఝాన్సీ తన ఉపన్యాసం ముగించారు.

అనంతపురం, 28-7-17 :

సి.పి.ఐ. (ఎం-ఎల్) అనంతపురంజిల్లా కమిటీ ఆధ్వర్యంలో విప్లవ కమ్యూనిస్టు యోధుడు, అమరుడు కా॥ తరిమెల నాగిరెడ్డి వర్ధంతిని ఘనంగా నిర్వహించారు. ఉదయం 10 గం॥కు వందలాదిమంది అభిమానులు టవర్ క్లాక్ వద్ద గల కా॥ నాగిరెడ్డి విగ్రహం వద్దకు చేరి విప్లవ నినాదాలతో నివాళులర్పించారు. సిపిఐ (ఎం-ఎల్), సిపిఐ, సిపిఎం ప్రతినిధులు, రచయితలు, మేధావులు పూలమాలలు వేసి జోహార్లు చెప్పారు. తరువాత ప్రజానీకం ఊరేగింపుగా లలితకళాపరిషత్ సభా ప్రాంగణం వద్దకు చేరుకున్నారు.



అనంతపురంలో కా॥ టి.ఎన్. వర్ధంతిసభకు హాజరైన ప్రజానీకం

సభకు అధ్యక్షత వహించిన **సిపిఐ(ఎం-ఎల్) జిల్లా కార్యదర్శి కా॥ పెద్దన్న** అమరుడు తరిమెల నాగిరెడ్డిగారి జీవిత విశేషాలను, భారత కమ్యూనిస్టు ఉద్యమంలో ఆయన మహత్తర పాత్రను వివరించారు.

ఏజెకెఎమ్ (న్యూ) రాష్ట్ర కార్యదర్శి కా॥ జె. కిషోర్ బాబు ప్రభుత్వాలు అనుసరిస్తున్న దేశ విద్రోహ, ప్రజా వ్యతిరేకపాలన విధానాలను తీవ్రంగా విమర్శిస్తూ, ప్రసంగించారు. దేశ విదేశ కార్పొరేట్ శక్తుల సేవలో అవి నడుస్తున్న తీరును ఎండగట్టారు. పెద్దనోట్ల రద్దు, జిఎస్ టీ, కార్మిక విద్రోహ చట్ట సవరణలు, ప్రయివేటైజేషన్ చర్యలు తెచ్చిపెట్టిన విధ్వంసాన్ని, వాదినంతటిసీ కప్పిపుచ్చడానికై పాలకులు రేపుతున్న మతతత్వ సంఘర్షణలను వివరించారు.

బళ్ళారి రైతు నాయకులు, అడ్వకేట్, మల్లికార్జునరెడ్డి మాట్లాడుతూ సర్వత్రా వ్యాపించి వున్న వ్యవసాయ సంక్షోభాన్ని, రైతాంగ దుస్థితిని, ప్రత్యేకించి అనంతపురం జిల్లా గత తొమ్మిదేళ్ళుగా ఎదుర్కొంటున్న వర్షాభావాన్ని, కరువు పరిస్థితిని, ప్రభుత్వాలు ప్రదర్శిస్తున్న నేరపూరిత నిర్లక్ష్యాన్ని ఎత్తిచూపారు. బళ్ళారి, అనంతపురం ప్రాంతాలకు ఉమ్మడిగా వున్న ఆయకట్టును రక్షించుకోవడానికి, విస్తరించుకోవడానికి అవసరమైన జలవనరుల సాధనకు సమన్వయంతో ఉమ్మడి పోరాటం చేయాల్సిన అవసరాన్ని ఆయన నొక్కి చెప్పారు. కా॥ టి.ఎన్. జీవితము, పోరాటము మనకు మార్గదర్శకమని చెప్పారు. ఇంకా ఈ సభలో ప్రముఖ కథా రచయిత **సింగమనేని నారాయణ**, హక్కుల ఉద్యమ నాయకుడు **ఎన్.ఎమ్. బాషా**, రైతుకూలీసంఘం(ఆం.ప్ర.) జిల్లా కార్యదర్శి **కా॥ బి. తిమ్మారెడ్డి**, టి.ఎన్. మెమోరియల్ ట్రస్టు నాయకులు **డా॥ బి. సూర్యసాగర్** కా॥ టి.ఎన్.తో తమకుండిన అనుబంధాన్ని గుర్తుచేశారు. జిల్లాలో కరువు నివారణకై ప్రభుత్వం చేపట్టవలసిన తక్షణ, దీర్ఘకాల చర్యలను డిమాండ్ చేశారు.

కళాకారులు “కరువుపై పోరాటం” సిగ్నీను చక్కగా ప్రదర్శించారు. జనంపాటలు పాడారు. బాలసంఘం కళాకారులు విప్లవ నృత్యాలు ప్రదర్శించారు.

విజయవాడ, 1-8-2017 :

అమరుడు కామ్రేడ్ తరిమెల నాగిరెడ్డి 41వ వర్ధంతిసభ విజయవాడలోని బ్రెస్ క్లబ్ లో **సిపిఐ (ఎం-ఎల్) జిల్లా నాయకులు కా॥ వీరబాబు** అధ్యక్షతన జరిగింది. ముందుగా కామ్రేడ్ నాగిరెడ్డి చిత్రపటానికి సిపిఐ(ఎం-ఎల్) కేంద్ర నాయకులు పూలదండను అలంకరించి నివాళులు అర్పించారు.

సిపిఐ(ఎం-ఎల్) కేంద్ర నాయకులు, ‘జనశక్తి’ సంపాదకులు డా॥ జనసంతరావు మాట్లాడుతూ శ్రీకాకుళం, నక్కల్వరీ, పున్నప్రవాయిలార్, వర్తి, తెభాగ, బీర్బాం మొ॥ రైతాంగ ఉద్యమాలలో మరణించిన వారి వారసత్వాన్ని ముందుకు తీసుకువెళ్ళాలి. ఇదే మనం అమరులకు అర్పించే నిజమైన నివాళిగా ఉంటుందన్నారు.

“రైతుబిడ్డను ఉపరాష్ట్రపతిగా నియమించి రైతులకు న్యాయం చేశానని, రైతులకు నాయకత్వం అందిస్తున్నానని అంటున్నారు నరేంద్రమోడీ. రైతు ప్రతినిధికే అధికారం అప్పజెపుతున్నామన్న నరేంద్రమోడీ తన ఏలుబడిలోనే రైతుల శ్రమ ఫలితాన్ని అడ్డగోలుగా దోచుకొనే విధానాలను అమలుచేస్తున్నారు.

ప్రభుత్వం తీసుకొచ్చిన భవిష్య వాణిజ్యచట్టాన్ని ఆసరా చేసుకొన్న దేశంలోని కొన్ని గుత్త వ్యాపార సంస్థలతో అంతర్జాతీయంగా పప్పుల వ్యాపారంలో గుత్తాధిపత్యం కలిగిన కంపెనీలు కుమ్మక్కయి రైతుల నుంచి అత్యంత చౌకగా కందులు, మినుములు కొనుగోలు చేసి నిల్వపెట్టి అధిక ధరలకు అమ్మి కోట్ల రూ॥ సంపదను మూటగట్టుకున్నాయి. ప్రభుత్వానికి పన్నులు ఎగ్గొట్టాయి. మార్కెట్ వర్గాల్లో అవినీతి పెరిగినదని చెప్పి - దీనిని ప్రైవేటీకరించానికి

అప్పచెప్పటానికి విస్తృతంగా ఎన్ డిఎ ప్రభుత్వం ప్రచారం చేస్తున్నది. ఈవిధంగా రైతాంగాన్ని గుత్త సంస్థల ముందు నిస్సహాయంగా నిలబెడుతున్నది. మొదటి పైరుపచ్చి విప్లవం మిగిల్చిన దుష్పరిణామాల వలన రైతాంగంలో ఆందోళనలు పెల్లుబిగటంతో దీనిని తప్పుదోవ పట్టించటానికి ఖలిస్తాన్ ఉద్యమాన్ని పాలకులే సృష్టించారు. వీరు-ప్రజలకోసం ఉద్యమించే నాయకులను హత్యలు చేశారు. రైతాంగ సమస్యలను ప్రజలకు చేరవేస్తున్న పత్రికల యాజమాన్యాన్ని చంపారు. నేటి ఎన్ డిఎ ప్రభుత్వం కూడా గోరక్షణ దళాల పేరుతో, రహస్య గూండాలతో మేధావులను, సామన్య ప్రజలను, పరివార్ శక్తులకు వ్యతిరేకంగా నాయకత్వం వహిస్తున్న వారందరినీ హత్యలు సాగిస్తూనే ఉంది.

ప్రజలను వర్గపోరాటాల పట్టాల మీదకు ఎక్కించాలి. ఇదే మన ముందు తరాల నాయకత్వం మనకు అందించిన మార్గం. ఈ మార్గంలో ముందుకు సాగుదామ”ంటూ తన సుదీర్ఘ ఉపన్యాసాన్ని ముగించారు.

ఓపిడిఆర్ రాష్ట్ర అధ్యక్షులు కా॥ కె. ఏను మాట్లాడుతూ - తెలంగాణా పోరాటం తర్వాత

తెలంగాణా... (చివరి పేజీ నుండి)

ఈ ఇసుక వాహనాల రద్దీతో పరిసర గ్రామాల ప్రజల జీవితం తీవ్ర ప్రమాద భరితంగా మారింది.

3. 4-7-17 రాత్రి 11.30 ప్రాంతంలో పోలీసులు జిల్లేళ్ళ, నేరళ్ళ, రామచంద్రాపూర్ గ్రామాలలోకి ప్రవేశించి యస్.సి., బి.సి. కులాలకు చెందిన 8 మందిని వారి ఇళ్ళలో నుండి బలవంతంగా తీసుకెళ్ళి, వారిని తాండూరు గ్రామంలోని ఓ ప్రైవేటు బి.ఇడి. కాలేజి భవనంలో నిర్బంధించారు. వీరు జరిగిన ఘటనతో ఏవిధంగానూ సంబంధం కలిగలేరు. సంఘటన జరిగినపుడు వారు అక్కడ వున్నారు. ప్రభుత్వంతో సంబంధ బాంధవ్యాలున్న ఇసుక మాఫియా ఈ 8 మందిని తప్పుడు కేసులో ఇరికించింది.

4. జులై 4 రాత్రి పోలీసులు వీరందరిని బట్టలు విప్పించి, నిలబెట్టి తాళ్ళతో కట్టివేసి కర్రలు, లాఠీలతో వారిని విపరీతంగా కొట్టారు. క్రెంబ్రాంచ్ ఇన్ స్పెక్టర్ సమక్షంలో రాత్రంతా పోలీసులు వారిని కొడ్తూనే వున్నారు. జులై 5 ఉదయం 10.30 గం॥కు సిరిసిల్లా యస్.పి. విశ్వజిత్ వీరివద్దకు చేరుకొని బాతులు తిడుతూ, బూట్లతో గుండెలపై తంతూ ఈ చిత్రహింసలు కొనసాగించారు. 8 లాఠీలు అతని చేతిలో విరిగి పోయాయి. రవీందర్ చేతులను కుర్చీపై వుంచి స్కూలతో

పెల్లుబికిన శ్రీకాకుళం గిరిజన రైతాంగ పోరాటాన్ని క్రూరంగా అణచివేస్తున్న ప్రభుత్వ విధానాలకు వ్యతిరేకంగా రాష్ట్రవ్యాపితంగా తలెత్తిన దళితుల, విద్యార్థుల పోరాటాలపై ప్రభుత్వ నిర్బంధాన్ని, హత్యాకాండను ప్రజల మధ్యకు తీసుకు వెళ్ళటానికి, లీగల్ గా చట్టాలను వినియోగించు కోవటానికి ఒక స్వతంత్ర ప్రణాళిక కల్గిన ప్రజాస్వామిక హక్కుల ఉద్యమం అవసరం అని గుర్తించి, అందుకోసం కృషిచేసిన కా॥ తరిమెల నాగిరెడ్డిగారికి విప్లవ జోహార్లు అర్పించారు.

సిపిఐ(ఎం-ఎల్) జిల్లా నాయకులు కా॥ వై. సోని మాట్లాడుతూ - జిఎన్ టీని అన్ని రాజకీయపార్టీలు ఆమోదించాయని, పాలకపార్టీలు అన్నీ ఒకవైపు - ప్రజలందరూ ఒకవైపు అని అర్థం చేసుకోలేకపోతే ఈ పాలకులు వివిధ పథకాల మత్తులో నిరంతరం మనలను వంచించుతూనే ఉంటారని అర్థం చేసుకొని - ఒక క్రమశిక్షణతో నిబద్ధతతో కూడిన లక్ష్యాన్ని కలిగి విప్లవ నిర్మాణంలోకి కలిసిరావాలని పిలుపునిచ్చారు.

విజయవాడ, 28-7-17 :

కా॥ టి.ఎన్. 41వ వర్ధంతి సందర్భంగా స్థానిక గిరిపురంలోని తరిమెల నాగిరెడ్డి స్థూపం వద్ద ఆయనకు నివాళులర్పించారు. సిపిఐ(ఎం-ఎల్) రాష్ట్ర నాయకులు కా॥ ముప్పాళ్ళ భార్గవశ్రీ ఈ సందర్భంగా మాట్లాడుతూ రెండవ ప్రపంచ యుద్ధంపై పుస్తకం రాసినందుకుగాను బ్రిటిష్ పాలకులు కా॥ టి.ఎన్.ను జైల్లో నిర్బంధించారని, బెనారస్ యూనివర్సిటీలో విద్యను అర్ధంతరంగా ఆపివేసి, ప్రజల మధ్యకు వచ్చి ప్రజా ఉద్యమాలు నిర్మించారన్నారు. ఆయనను స్మరించటమంటే పీడిత ప్రజా ఉద్యమాలకు పునరంకితం కావటమేనన్నారు. ఈ కార్యక్రమంలో సిపిఐ(ఎం-ఎల్) నాయకులు కా॥ టి. పూర్ణచంద్రరావు, రైతుకూలీసంఘం(ఆం.ప్ర.) జిల్లా కార్యదర్శి కా॥ వీరబాబు, ఓపిడిఆర్ రాష్ట్ర అధ్యక్షులు కె. ఏను తదితరులు పాల్గొని కా॥ టి.ఎన్.కు నివాళు లర్పించారు. ★

బిగించి ఆపై విద్యుత్ షాక్ ఇచ్చారు. మర్కాంగలకు సైతం షాక్ ఇచ్చారు. పోలీసులు వీరికి కొన్ని ఇంజెక్షన్లు చేసి, కొన్ని మాత్రలు ఇచ్చారు. యస్.పి.సమక్షంలోనే పోలీసులు ఇంతటి క్రూరంగా వ్యవహరించారు.

5. జులై 8న పోలీసులు ఈ ఎనిమిదిమందిని వేములవాడ ఫస్ట్ క్లాస్ మెజిస్ట్రేట్ ముందు హాజరు పరిచారు. అప్పటికే వారు తీవ్ర గాయాలతో, కనీసం నడవలేని స్థితిలో వున్నారు. వీటినేమీ గమనించ కుండానే మెజిస్ట్రేట్ వారందరినీ కరీంనగర్ జిల్లా జైలుకు రిమాండ్ కు పంపాడు. అయితే అదృష్టవశాత్తు జైలు సూపరింటెండెంట్ ముద్దాయిల శరీరాలపై గాయాలను గమనించి చికిత్సకోసం కరీంనగర్ జిల్లా ప్రభుత్వ ఆసుపత్రికి తరలించాడు.

6. నిజనిర్ధారణ బృందం ‘ములాఖత్’ ద్వారా ఈ ఎనిమిదిమందిని జైలులో కలుసుకుంది. వారు అప్పటికి కూడా సరిగా నడవగలిగిన స్థితిలో లేరు. కొందరి ఛాతీ ఎముకలు దెబ్బతిన్నాయి; కిడ్నీలు వాచిపోయాయి. మాత్రంతోపాటుగా రక్తము పస్తున్నట్లుగా బాధితులు పేర్కొన్నారు. సూపర్ స్పెషాలిటీ వైద్య చికిత్స వారికి అవసరమౌతుంది. వారు చాలా ప్రమాదకర పరిస్థితుల్లో వున్నారు. సమాజం నుండి వారికి నైతిక మద్దతు ఎంతైనా అవసరం. ★

టి.ఎన్. మెమోరియల్ ట్రస్టు ప్రచురణలు			
తరిమెల నాగిరెడ్డి జీవితము - రాజకీయాలు		పేజీలు : 92	వెల : రూ. 50/-
తరిమెల నాగిరెడ్డి గురించి ఇంటర్వ్యూలు-జ్ఞాపకాలు		పేజీలు : 232	వెల : రూ. 90/-
మన లెనిన్		పేజీలు : 56	వెల : రూ. 25/-
నూతన చైనా నూతన ప్రపంచం		పేజీలు : 104	వెల : రూ. 50/-
వీరోచిత తెలంగాణా రైతాంగ సాయుధ పోరాటం		పేజీలు : 100	వెల : రూ. 50/-
భారత కమ్యూనిస్టుపార్టీ సిద్ధాంత రాజకీయ ఉద్యమ నిర్మాణ దృక్పథాలు - వైఖరులు - 1		పేజీలు : 566	వెల : రూ. 200/-
భారత కమ్యూనిస్టుపార్టీ సిద్ధాంత రాజకీయ ఉద్యమ నిర్మాణ దృక్పథాలు - వైఖరులు - 2		1/4 డెమ్మీ సైజు, పేజీలు : 350	వెల : రూ. 160/-
తాకట్టులో భారతదేశం (ఐదవ ముద్రణ)		పేజీలు : 558	వెల : రూ. 120/-
తాకట్టులో భారతదేశం నాడు - నేడు		పేజీలు : 56	వెల : రూ. 20/-
కాపీలకు : మైత్రీబుక్ హౌస్, జలీల్ వీధి, కారల్ మార్క్స్ రోడ్, విజయవాడ-2			

మహాన్నత కమ్యూనిస్టు యోధుడు, విప్లవ మేధావి, కామ్రేడ్ తరిమెల నాగిరెడ్డి వర్ధంతి సందర్భంగా నివాళులు



హైదరాబాద్ - వర్ధంతిసభలో ప్రసంగిస్తున్న ప్రొ. జ్యోతిరాణి; విజయవాడ - వర్ధంతిసభలో ప్రసంగిస్తున్న డా॥ పి. జన్యంతరావు; అనంతపురం - వర్ధంతిసభలో ప్రసంగిస్తున్న కా॥ జి. కిషోర్బాబు

హైదరాబాద్, 28-7-2017 :

హైదరాబాదులోని సుందరయ్య విజ్ఞాన కేంద్రంలో జూలై 28న కా॥టి.ఎన్. 41వ వర్ధంతిసభ జరిగింది. ఈ సభలో ముందుగా కా॥ టి.ఎన్.కు; యితీవల కాలంలో మరణించిన సిపిఐ(ఎం-ఎల్) కేంద్రకమిటి సభ్యులు ఖోకన్ మజుందార్, కోవై ఈశ్వరన్లకు జోహార్లర్పిస్తూ సభ రెండు నిమిషాలు మౌనం పాటించింది.

వ్యవసాయార్థిక శాస్త్రవేత్త, సభాధ్యక్షులు ప్రొ॥ కె.ఆర్. చౌదరి, కా॥ నాగిరెడ్డి వ్యక్తిత్వం, రచనలు, ముఖ్యంగా 'తాకట్టులో భారతదేశం' గూర్చి వివరించారు. భారత పాలకులు ఏవిధంగా దేశ సంపదని కొల్లగొట్టి ప్రజల్ని పీల్చి పిప్పిచేస్తున్నారో వివరించారు.

టి.ఎన్. మెమోరియల్ బ్రష్టు కార్యదర్శి డా॥ పి. జన్యంతరావు మాట్లాడుతూ కా॥ నాగిరెడ్డి తన 'తాకట్టులో భారతదేశం' కోర్టు ప్రకటనలో భారత

పాలకుల దళారీ స్వభావం, దేశ వనరులను దేశ, విదేశీ గుత్త పెట్టుబడిదారులకు దోచిపెట్టే స్వభావాన్ని సునిశితంగా వివరించారన్నారు.

“సామ్రాజ్యవాద విదేశీ పెట్టుబడి ప్రత్యక్షంగా పెట్టుటమో, కంపెనీలను కొనటమో జరుగుతున్నది. ఇది భారతదేశానికి ఏమాత్రం ఉపయోగకరంగా లేదు. హైదరాబాద్లో ఉన్న 10-15 కార్పొరేట్ ఆసుపత్రులను సింగపూరు సామ్రాజ్యవాదులు కొనేశారు. గుత్తపెట్టుబడిదారులు మొదట సింగపూర్ ద్వారా ఇండియాలోకి ప్రవేశిస్తున్నారు.

14% పెట్టుబడితో వాటాదారుగా వున్న బోర్డు సభ్యుడు, మొత్తం బోర్డు తీర్మానాన్ని 'వీటో' చేసే అధికారం కలిగివున్నాడు. అంటే స్వదేశీ కంపెనీకి ఉన్న స్వాతంత్ర్యం ఏమాటిదో అర్థం చేసుకోవచ్చు.

ప్రభుత్వం రాయితీల ద్వారా ప్రజాధనాన్ని పెద్ద గుత్త పెట్టుబడిదారులకు, బడా బూర్జువా, దళారీ వర్గానికి కట్టబెడుతూ వున్నది.

ధనాధ్యవర్గాల విలాసాలకి తోడ్పడే రంగాలు మాత్రమే అభివృద్ధి చెందుతున్నాయి. ప్రజల అవసరాలు తీర్చే పరిశ్రమలు మూతపడుతున్నాయి. దీనికి ప్రభుత్వం అనుసరిస్తున్న విధానాలే కారణం. విలాస వస్తువులపై పన్ను తగ్గించి, ప్రజావసరాల వస్తువుల్నిపై అధిక పన్ను విధిస్తున్నారు.

వ్యవసాయరంగాన్ని ప్రభుత్వం నాశనం చేస్తున్నది. భూస్వామ్యవర్గ అనుకూల విధానాల్ని అనుసరిస్తున్నది. మనం రైతులపక్షాన నిలబడి వాళ్ళని పోరాటానికి సన్నద్ధుల్ని చేయాలి.

ఉల్లిపంటలాగే కందిపప్పు ధరల విషయంలో కూడ జరుగుతున్నది. పప్పుధాన్యాన్నంతా గుత్త పెట్టుబడిదారులు తక్కువధరకు కొనేసి, ఎక్కువ రేటుకి అమ్మి లాభాల్ని ఆర్జిస్తున్నారు.

భారత పాలకులు విదేశీ గుత్తపెట్టుబడిదారుల కనుసన్నలలో నడుస్తున్నారు. భూసంస్కరణలను అమలుజరపరు. 5% మంది చేతిలో 30% భూమి

వున్నది. 80% రైతుల దగ్గర 30% భూమి మాత్రమే వున్నది. 64% మంది వ్యవసాయరంగంపై ఆధారపడి జీవిస్తున్నారు. దున్నేవాడికే భూమి పంపకం జరగకుండా భూ సంబంధాలలో విప్లవాత్మక మార్పు రాకుండా రైతుల జీవితాలు బాగుపడటం గానీ, వ్యవసాయ సంక్షోభం నివారించటంగానీ సంభవించదని ఆనాడే కా॥ తరిమెల నాగిరెడ్డి చెప్పారు.

ప్రజల్ని చైతన్యవంతుల్ని చేసి సమస్యలకి మూలాల్ని అర్థం చేయించి, ప్రజల్ని పోరాట మార్గానికి మళ్ళించటంద్వారానే ప్రజా సమస్యలకి పరిష్కారం దొరుకుతుందని ఆనాడు కా॥ నాగిరెడ్డి చెప్పిన మాటని ఆచరించటం ద్వారానే ప్రజలకు నిజమైన విముక్తి కలుగుతుంద"ని చెప్తూ కా॥ జన్యంతరావు తన ఉపన్యాసం ముగించారు.

కాకతీయ విశ్వవిద్యాలయం ఆర్థిక శాస్త్ర అచార్యులు ప్రొ॥ తోట జ్యోతిరాణి మాట్లాడుతూ (తరువాయి 11వ పేజీలో)

తెలంగాణ రాష్ట్రం - నేరెళ్ళ జిల్లెళ్ళ రామచంద్రాపూర్ గ్రామస్థులపై పోలీసుల చిత్రహింసలు

నేరెళ్ళ బాధితుల సంఘీభావ సదస్సు



హైదరాబాద్ - నేరెళ్ళ బాధితుల సంఘీభావ సదస్సులో పాల్గొని ప్రసంగిస్తున్న బాధితులు - వామపక్షాల నేతలు

హైదరాబాద్, 30-7-17 :

జూలై 2న తెలంగాణ రాష్ట్రం - తంగెళ్ళపల్లి మండలం, నేరెళ్ళ హైవేపై ఇసుకలారీ ఢీకొన్న ఘటనలో భూమయ్య అనే గ్రామస్థుడు మరణించాడు. ఇసుక మాఫియా సాగిస్తున్న ఈ అకృత్యాలతో ఆగ్రహించిన పరిసరాల గ్రామస్థులంతా హైవేపై బైతాయించి, ఇసుక లారీలను అడ్డుకున్నారు. కొన్నింటికి నిప్పు పెట్టారు. మిడ్మానేరు రిజర్వాయర్లో అపారంగా వున్న ఇసుక నిల్వలను తవ్వి తీసుకునేందుకు కెసిఆర్ ప్రభుత్వం అనుమతి నిచ్చింది. రోజుకు వెయ్యి లారీలు, లక్షా ముప్పై అయిదు వేల క్యూబిక్ మీటర్ల ఇసుకను తవ్వి పట్టణ ప్రాంతాలకు తరలిస్తున్నారు. ఒక లారీ ఇసుకను సీనరేజీగా ప్రభుత్వానికి వచ్చే ఆదాయం 8 వేల రూ॥

కాగా, కాంట్రాక్టర్లు ఆ ఇసుకను 70, 80 వేల రూ॥కు అమ్ముకొని కోట్లు గడిస్తున్నారు. దీనిలో అధికార రాజకీయనేతలకు, ఉన్నతాధికారులకు పెద్ద ఎత్తున ముడుపులు అందుతున్నాయనేది బహిరంగ రహస్యమే. దీనితో అధికార పార్టీ కనుసన్నలలో ఇసుక మాఫియా బరితెగించి, తన లాభాల వేటలో ప్రజల ప్రాణాలనే మాత్రం ఖాతరు చేయటంలేదు. ఈ నేపథ్యంలో జరిగిన మరో ఘటనే నేరెళ్ళ భూమయ్య దుర్మరణం.

ఇసుకలారీ ప్రమాదాలలో పదుల సంఖ్యలో ప్రజలు ప్రాణాలు కోల్పోయినా, అనేకమంది వికలాంగులుగా మారినా చలనంలేని పోలీసు యంత్రాంగం, బాధిత ప్రజానీకం రోడ్డుపై బైతాయించి, లారీని తగులబెట్టటంతో హుటాహుటిన సంఘటనా స్థలికి చేరుకొని లారీఛార్జి చేశారు. బెదిరింపులకు గురిచేసినా ప్రజలు చెదిరిపోలేదు.

4వ తేదీ రాత్రి నేరెళ్ళ, జిల్లెళ్ళ, రామచంద్రాపూర్ గ్రామాలలోకి సివిల్ దుస్తులతో పోలీసులు ప్రవేశించి 8 మంది యస్.సి., యస్.టి., పేదవర్గాలకు చెందిన వారిని అక్రమంగా నిర్బంధంలోకి తీసుకుని వెళ్ళారు. నాలుగురోజులపాటు వారిని యస్.పి. సమక్షంలోనే చిత్రహింసలకు గురిచేశారు. (వివరాలు 'నిజనిర్ధారణ కమిటీ' రిపోర్టులో వున్నాయి.) బాధితులను కలుసు కోవటానికి వెళ్ళిన కుటుంబసభ్యులను అనేక విధాల పోలీసు అధికార్లు బెదిరింపులకు గురిచేశారు. ఈ ఘటనను అన్ని వామపక్ష, రాజకీయపార్టీలు, ప్రజాసంఘాలు తీవ్రంగా ఖండించాయి.

నేరెళ్ళలో పోలీసుల అకృత్యాల బాధితులకు సంఘీభావంగా 30-7-17న హైదరాబాద్లో వామపక్ష

పార్టీల ఆధ్వర్యంలో జరిగిన సదస్సులో బాధితుల కుటుంబసభ్యులు పాల్గొని, పోలీసులు తమపట్ల వ్యవహరించిన తీరును వివరించారు. ఈ సదస్సులో జస్టిస్ (రిటైర్డ్) చంద్రకుమార్ మాట్లాడుతూ ఈ ఘటనకు బాధ్యుడైన సిరిసిల్లా ఎస్పీ విశ్వజిత్ను వెంటనే సస్పెండ్ చేయాలని, ఇసుక మాఫియాపై కేసులు బనాయించి కఠినంగా శిక్షించాలని డిమాండ్ చేశారు.

ఈ సదస్సులో సిపిఐ(ఎం-ఎల్) రాష్ట్ర నాయకులు కా॥ జి. విజయకుమార్తోపాటు సిపిఐ, సిపిఎం, సిపిఐ(ఎం-ఎల్), ఎన్.డి., ఆర్ఎస్పి, సిపిఐ(ఎం-ఎల్) న్యూ డెమోక్రసీ, ఎంసిపిఐ(యు) పార్టీల నేతలు, పలువురు ప్రజాతంత్రవాదులు పాల్గొని బాధితులకు సంఘీభావాన్ని అందించారు.

నిజనిర్ధారణ కమిటీ నివేదిక - అంశాలు

ఆంధ్రప్రదేశ్, తెలంగాణ రాష్ట్రాల ఉమ్మడి హైకోర్టు విశ్రాంత న్యాయమూర్తి జస్టిస్ బి. చంద్ర కుమార్ అధ్యక్షతన ఏడుగురు సభ్యుల నిజనిర్ధారణ బృందం - తంగెళ్ళపల్లి మండలం - నేరెళ్ళ, జిల్లెళ్ళ గ్రామాలలో 25-7-17న పర్యటించి పోలీసు చిత్రహింసలకు గురైన బాధితుల కుటుంబాలను కలసి వివరాలు సేకరించింది. కఠినగర్ జైలులో బాధితులను కలిసి మాట్లాడి ఈ క్రింది నిర్ధారణల కొచ్చింది.

1. జూలై 2వ తేదీ సాయంత్రం 5.30 గం॥ ప్రాంతంలో బానాపూర్ భూమయ్యను (60 సం॥లు) నేరెళ్ళ స్టేట్ హైవేపై ఇసుకలారీ ఢీకొన్న ఘటనలో భూమయ్య అక్కడికక్కడే ప్రాణాలొదిలాడు. మూడు రోజుల క్రితమే భూమయ్య తన మనుమరాలి వివాహం జరిపించి వున్నాడు. భూమయ్య మరణ

వార్త విన్నంతనే భూమయ్య బంధువులు, గ్రామస్థులు పెద్దసంఖ్యలో సంఘటనా స్థలానికి చేరుకొని తీవ్ర ఆగ్రహాన్ని వ్యక్తంచేశారు. ఆ లారీని అక్కడికక్కడే దగ్ధం చేశారు. చుట్టుప్రక్కల గ్రామస్థులు కూడా వీరితో చేరారు. తంగెళ్ళపల్లి పోలీసులు సంఘటనా స్థలానికి వెళ్ళారు.

2. గత ఆరునెలలుగా భారీ ఇసుకలోడుతో నున్న లారీలు రోజుకు 1500 చొప్పున నేరెళ్ళ స్టేట్ హైవేపై హైదరాబాదుకు రాకపోకలు సాగిస్తున్నాయి. ప్రతినెలా జరుగుతున్న ప్రమాదాలలో సగటున ముగ్గురు పరిసర గ్రామాల ప్రజలు ప్రాణాలు కోల్పోతున్నారు. ఇటీవల కాలంలో నేరెళ్ళ గ్రామానికి చెందిన గంధం మల్లేష్, కరంగుల కరుణాకర్, వడ్ల రవి-అనే ముగ్గురు చనిపోయారు. (తరువాయి 11వ పేజీలో)